

سلسلہ مطبوعات ادارہ ادبیات اُردو شمارہ (۳۴)
شعبہ تالیف و ترجمہ (۲)

مغربی تصانیف کے اُردو تراجم

یعنی

مغربی زبانوں کی تصنیفات و تالیفات کو اُردو زبان میں منتقل کرنے کی
تمام انفرادی اور اجتماعی کوششوں کا تذکرہ

از

مولوی میر حسن صاحب اہم اے

مصنف درود ورتنہ اور اس کی شاعری۔ ہوش کے ناخن
مرتب سانس کے کرشمے بچوں کی کہانیاں
مترجم و فانی مایات وغیرہ

۱۹۳۹ء

دفتر ادارہ ادبیات اُردو۔ رفعت سنٹرل خیریت آباد سے شائع ہوئی
مطبوعہ مکتبہ ابراہیمیہ مشین پریس
قیمت ۳۳ روپے

۷۹۱۳۷۶
۷۷۳

شعبہ تالیف و ترجمہ کی دوسری کتابیں

— — — — —

سر سید احمد خاں

ہندوستان کے مشہور مصلح، عظیم، محب وطن، اور ماہر تعلیم و سیاست
جو والدولہ عارف جنگ انزبیل، سر سید احمد خاں بہادر کے مختصر حالات زندگی
نہایت سلیس اور سادہ زبان میں بچوں کے لیے۔ قیمت ۲

سر سالار جنگ اعظم

حیدرآباد کے حسن اعظم، اور مشرق کے مشہور سیاست دان و مدبر
مفتی الملک شجاع الدولہ میر تراب علی خاں سر سالار جنگ اعظم کے مختصر حالات
زندگی سلیس اور سادہ زبان میں بچوں کے لیے۔ قیمت ۲
اسی طرح کی چھوٹی چھوٹی کتابیں بچوں اور بچیوں کے لیے حسب ذیل
مشاہیر قوم کے حالات میں بھی زیر طبع ہیں۔


داؤد بھائی نوروزی

سید حسین عماد الملک بگرامی

مولانا محمد علی وغیرہ

رائٹ انزبیل امیر علی

۳۲۶۲۶



فہرست

2 SEP 1963

مقدمہ

پروفیسر عبدالقادر صاحب سروری ام لے ال ال بی

ویباچہ مصنف

(صفحات ۹ تا ۱۸)



قدیم ترین تراجم (۱۸۰۰ء تا ۱۸۳۲ء)

تہذیب ۹۔ فورٹ ولیم کالج ص ۹۔ شمس الامرا کے تراجم ص ۱۹۔ شاہان اردو ص ۲۹

انفرادی کوششیں ص ۵۔

دوسرا دور (۱۸۳۲ء تا ۱۸۷۷ء)

(صفحات ۵۲ تا ۸۴)



دہلی کالج ص ۵۲۔ سائینٹک سوسائٹی ص ۶۶۔ انفرادی کوششیں

ص ۸۲۔

ترجمے ۱۸۷۷ء تا ۱۹۱۷ء

(صفحات ۸۵ تا ۱۰۹)

تہذیب ص ۸۵ - سررشتہ علوم و فنون اور سلسلہ آصفیہ حیدرآباد ص ۹۶ -
انجمن ترقی اردو ص ۹ - دارالمصنفین اعظم گڑھ ص ۹۵ - انفرادی کوششیں
ص ۹۶ - دناول ص ۹۶ - شکیپر کے ڈرامے ص ۹۷ - متفرق ترجمے ص ۹۸ -
نظموں کے ترجمے ص ۱۰۱

عہد حاضر (۱۹۱۷ء کے بعد)

(صفحات ۱۱۰ تا ۱۴۳)

دارالترجمہ جامعہ عثمانیہ ص ۱۱۱ - انجمن ترقی اردو ص ۱۱۱ - دارالمصنفین
ص ۱۲۳ - ہندوستانی اکیڈمی اور اردو اکیڈمی ص ۱۲۵ - انفرادی کوششیں ص ۱۲۹
دناول ص ۱۳۱ - افسانے ص ۱۳۷ - ڈرامے ص ۱۳۸ - نظموں کے ترجمے ص ۱۴۱

خاتمہ

(صفحہ ۱۴۲)

مقدمہ

.....

جس طرح دئے سے دیا جلتا ہے، اسی طرح علوم سے علوم پیدا ہوتے ہیں۔ اگر دنیا کی تمام ترقی یافتہ زبانوں کو ٹٹولا جائے تو اس کا پتہ چلے گا کہ ان کے نشوونما کے مختلف مرحلوں میں دوسری زبانوں کے اثر کو بھی بڑا دخل رہا ہے۔ اکثر زبانوں کا سرمایہ علم و دانش زبانوں ہی سے پیدا ہوتا رہا ہے۔ لاطینی نے اپنا ایک پیشہا سرمایہ یونانی سے حاصل کیا، عربی نے لاطینی اور یونانی دونوں سے، فارسی نے ترکی اور عربی سے، اردو نے فارسی، عربی، ترکی، برج بھاشا، پوربی، اور دوسری ہندوستانی زبانوں اور پھر یورپی زبانوں جیسے فرانسیسی، جرمنی، روسی، پرتگالی، اور خاص طور پر انگریزی سے بہت بڑا سرمایہ حاصل کیا۔ انگریزی جیسی بڑی زبان کی وسعت میں کس کس زبان کا حصہ ہے، اس کا اندازہ کرنا مشکل ہے، اردو سے تک وہ متاثر ہوئی، اور شاید زبانوں کی وسعت اور ترقی کا راز اسی میں مضمر ہے۔

دوڑ کے بھیک لیجئے گریہ گداگری کا یہ جس سے ملے جہاں ملے، جو ملے اور چیلے ہو جیسے رہے مستفید ہے ہی اصل کتابتازک ملے یا سفر ملے، درس ملے اور ملے

کسی زبان میں دوسری زبانوں سے استفادہ کی جتنی زیادہ صلاحیت ہو، ظاہر ہے کہ اس کی وسعت اور ترقی کے امکانات بھی اسی قدر ہونے چاہئیں۔ یہ سلاہی وسعت نظر دیکھے جانے کا محتاج ہے۔ اردو زبان میں جب ہم اپنی پرائی تمام زبانوں سے استفادے کی ایک وسیع صلاحیت دیکھتے ہیں تو ہم کو اس کے مستقبل کے متعلق بڑی توقعات پیدا ہو جاتی ہیں۔ اس زبان کا شخصیت اور منطقی رجحان اس سے ظاہر ہے کہ نشوونما کے ابتدائی دور میں اس نے پنجابی پر اکر ت، بروج بھاشا اور دوسری ہندوستانی زبانوں سے سہ ماہ حاصل کیا اور بنیادیں استوار کیں۔ شعری اور ادبی رجحانات کے لیے وہ فارسی کی طرف رجوع ہوئی، اور جب علم و فن کی طرف اس کا رخ ہوا تو وہ فطرتاً انگریزی اور دوسری یورپی زبانوں کے اثرات قبول کرنے لگی۔

زیر نظر کتاب اردو پران آخری تاثرات کی ابتدا اور اس کی وسعت کی تفصیل پر حاوی ہے اور مغربی زبانوں کے جو ترجمے اب تک ہماری زبان میں ہو چکے ہیں ان کی حتی الامکان مکمل تاریخ ہے۔ نقد ادب اور تاریخی طریقہ تنقید کے علاوہ ماخذوں کے متعلق معلومات حاصل کرنے میں ایسی کتابوں کی خاص اہمیت ہوتی ہے۔ وہ ایک طرف تو زبان کے کسی خاص میدان کا سبب سمجھنے میں مدد دیتی ہیں تو دوسری طرف تاریخ زبان و ادب کا ایک اہم باب ہوتی ہیں۔ یہ کتاب بھی اسی نقطہ نظر سے دیکھی جانی چاہیے۔

اس کتاب کے ہاتھ میں آنے تک، میری طرح غالباً اکثر حضرات کو ان تفصیلات کا بہت کم علم ہو گا۔ اس کتاب کے مرتب جناب میرن صائم نے، اس کو ترجمے سے خاص شغف ہے۔ انھوں نے اب تک انگریزی کے کئی شہ پاروں کے عمدہ ترجمے اردو میں کیے، جن میں سے بعض ان کی تصنیف اور ڈسور تھ اور اس کی شاعری کے ساتھ شائع ہو چکے ہیں۔ میر صاحب کو ضمنی مہارت ادبی ترجمے میں حاصل ہے، اتنی ہی آسانی سے وہ علمی ترجمے بھی کر لیتے ہیں۔ چنانچہ دفاقی مالیات (مصنفہ جناب میر خان صاحبی۔ اے۔ ایچ۔ سی ایس جیدر آباد وکن) کا جو ترجمہ انھوں نے کیا ہے، وہ موضوع کی وقت کا اندازہ کرتے اس قدر کامیاب ہے کہ عام طور پر ترجمہ معلوم ہی نہیں ہوتا۔ ان کی دلچسپی کا لازمی نتیجہ یہ کتاب ہے جس کے موضوع کو انھوں نے کوئی پانچ سال پہلے، ام اے کے مقالے کے لیے انتخاب کیا تھا اور اس وقت تک اس پر برابر کام کرتے رہے ہیں۔

مگر ہے کہ اس کتاب سے کسی کارنامے کا تذکرہ چھوٹ گیا، لیکن اردو میں اس موضوع پر یہ اولین اور کثیر ترین مواد ہے، جو کتاب کی صورت میں ہمارے سامنے پیش ہو رہا ہے۔ اس میں کوئی شبہ نہیں کہ میر صاحب نے مواد کے اکٹھا کرنے میں خاصی محنت اور تحقیق سے کام لیا ہے، مواد کی ترتیب کا تاریخی طریقہ جو اس کتاب میں

اختیار کیا گیا ہے، وہ علمی ہے۔ اس سے کتاب کی افادیت میں اضافہ ہو گیا ہے، امید ہے کہ صاحبان فکر کے پاس یہ کتاب اہمیت رکھے گی۔

عمید القادر مسوری

۳۰ اکتوبر ۱۹۶۹ء

جامعہ عثمانیہ

حیدرآباد دکن

دیباچہ

ہماری زبان کو ناواقفیت اور زیادہ تر بعض دوسری وجوہات کی بنا پر لوگ ہندی کی ترقی یافتہ شکل قرار دیتے ہیں حالانکہ یہ بالکل خلاف واقعہ ہے۔ ماخذ ایک ہے۔ لیکن یہ دونوں زبانیں جدا جدا ہیں۔

جدید صوتیات نے ثابت کر دیا ہے کہ اُردو ایک مخلوط زبان ہے۔ یوں تو دنیا کی ہر زبان میں دوسری زبانوں کے تھوڑے بہت الفاظ شامل ہو جاتے ہیں۔ لیکن لفظ مخلوط اُس زبان کے لیے استعمال کیا جاتا ہے، جو مختلف زبانوں سے مل کر بنی ہو۔ لیکن جن زبانوں سے وہ مل کر بنی ہے، ان میں سے کسی کے نام کا اطلاق اس پر نہ ہو سکے۔ بلکہ جس طرح اسیجن اور ہیڈروجن کے ملنے سے پانی بن جاتا ہے، اسی طرح یہ آمیزہ ایک تیسری شکل اور نام اختیار کر لے۔

اُردو کا آغاز تقریباً ایک ہزار عیسوی میں جدید آریائی بولیوں کے ساتھ ہوا۔ فاتح و مفتوح کا میل جول اس کی تخلیق کا باعث ہوا۔ وہ اس زبان سے مشتق ہے، جو اس زمانے میں شمالی ہند کے اس حصے میں رائج تھی

جس کی ایک جانب موجودہ شمال مغربی سرحدی صوبہ ہے اور دوسری
جانب الہ آباد۔

پنجاب اور نواحِ دہلی کی زبان میں رفتہ رفتہ اختلافات بڑھتے گئے۔

یہاں تک کہ بالآخر یہ دو حصوں یعنی پنجابی اور کھڑی بولی (ہندی) میں
منقسم ہو گئی۔ اردو کی ابتدا جیسا کہ ہم بیان کر چکے ہیں، اس تفریق سے
پہلے ہی ہو چکی تھی گو یہ واقعہ ہے کہ چونکہ دلی ایک عرصہ دراز تک مسلمانوں
کا مرکز بنی رہی۔ اس لیے اس پر اس کھڑی بولی یا ہندی کے اثرات فطرتاً
زیادہ مرتب ہوئے۔ (تفصیل کے لیے ڈاکٹر زور کی کتاب ”ہندوستانی لسانیات“
ملاحظہ فرمائیے) ایسی صورت میں اردو کو ہندی کی ترقی یافتہ شکل کہنا ایسا ہی
مضحکہ خیز ہے جیسا کہ جہالت اور لاعلمی کی بنا پر اسلام کو بت پرستی کی ترقی یافتہ
شکل قرار دینا۔

مسلمانوں نے دہلی کو اپنا صدر مقام بنایا تو یہ زبان ان کے ساتھ
یہاں پہنچ گئی۔ یہاں کے حالات اور آب و ہوا اس قدر سازگار ہوئی کہ یہ
کم سن پودائیزی کے ساتھ نشوونما پانے لگا۔ فائنکین کے ساتھ اردو دکن میں
پہنچ گئی۔ اور سیکڑوں سال تک دکن، دلی اور بنگھنوں میں اس کی پرورش
ہوتی رہی۔

اس کے بعد جب انگریزی حکومت ہندوستان میں قائم ہوئی تو یہاں کی عام زبان یعنی اردو کو سرکاری زبان کا مرتبہ عطا کیا گیا۔ اور چونکہ کسی خاص یا صوبے کی زبان نہیں تھی اس لیے انگریزوں نے اسے ہندوستانی کہنا اور لکھنا شروع کیا۔

ہماری زبان باہر کے اور اجنبی لوگوں کے لیے غیر معمولی کشش رکھتی ہے اسی وجہ سے مسئلہ اور اس کے بعد سے اس وقت تک انگریزوں نے اس کو بڑی ترقی دی، اردو بولنا اور لکھنا سیکھا۔ لنتیں لکھیں۔ گرامر تیار کیے۔ اور مغربی تصانیف کے ترجمے نہ صرف ہندوستانیوں سے کروائے بلکہ خود بھی کیے۔ علاوہ بریں زبان کی اصلاح اور ترقی کے لیے بہت کچھ روپیہ اور وقت صرف کیا۔ اس سلسلے میں ڈاکٹر گلکرسٹ اور دوسرے مستشرقین کے نام قابل ذکر ہیں۔

اردو کی اس غیر معمولی جاذبیت کی وجہ یہ ہے کہ یہ آسانی سے اور کم سے کم وقت میں سیکھی جاسکتی ہے۔ دنیا کے مختلف ممالک کے لوگ ہندوستان پہنچتے ہیں، تو یہاں کی عام زبان یعنی اردو کچھ ہی دنوں میں بولنے لگتے ہیں۔ اور اس سے ہندوستان میں وہی کام لیتے ہیں، جو یورپ میں وہاں کی عام زبان یعنی فرانسیسی سے لیا جاتا ہے۔

راقم الحروف نے ایک نو عمر انگریز پروفیسر کو جو کچھ عرصہ قبل پہلی دفعہ
ہندوستان آئے ہیں، دو ماہ تک اردو پڑھائی۔ دو روزانہ صرف نصف گھنٹہ
یا اس سے کچھ زیادہ وقت اردو پڑھنے کرتے تھے۔ لیکن اس کے باوجود وہ
اب صحیح اردو روانی کے ساتھ بول سکتے ہیں۔ یہ بھی ان خصوصیات میں سے ہے جنہوں نے اردو
کو آج تریا کی بلندیوں پر پہنچا دیا ہے۔

اردو کے مغربی شیدائوں میں گارساں و تاسی کو بڑی اہمیت حاصل ہے
جس نے سب سے پہلے اردو ادب کی تاریخ فرانسیسی زبان میں لکھی۔ اس
مشہور مشرق کے احسانات پر کسی آئندہ صحبت میں روشنی ڈالی جائے گی۔
اردو ایک زندہ زبان ہے۔ اس لیے جن اقوام کو گذشتہ آٹھ نو سال
کے دوران میں ہندوستان سے تھوڑا بہت تعلق رہا ہے، ان کے آثار
اس کے لغات اور اسالیب میں محفوظ ہیں۔

اردو مشرق کی وسیع ترین زندہ زبانوں میں سے ہے اس کو وسیع تر بنانے
کے لیے ہم نے عربی، فارسی، انگریزی جیسی زبانوں کو لوٹ کر بے شمار لغات
اور انداز اور اسالیب بیان کا اس میں اضافہ کیا۔ ہندی، تلنگی، مرہٹی،
اور دوسری مقامی بولیاں اور زبانیں بھی اردو کی دست درازوں سے
محفوظ نہ رہ سکیں۔

زبان اردو ہندوستان کے ہندو مسلمانوں کے گزشتہ ہزار سالہ اتحاد کی بہترین اور زندہ یادگار ہے۔ ابتداء سے اس وقت تک یہ برابر ترقی کے راستے پر گامزن ہے۔ یہ دریا اپنے منج سے جوں جوں دور ہوتا گیا، اسی قدر زیادہ روانی اس میں پیدا ہوتی گئی۔ اور اس کے خزان میں ہندوؤں، اور پست قوموں مسلمانوں، پارسیوں اور انگریزوں غرض سب ہی نے حسب استطاعت اضافہ کیا۔

اسی وجہ سے ہماری زبان میں اس وقت مختلف قدیم و جدید مشرقی و مغربی علوم و فنون اور سائنس پر ہزاروں کی تعداد میں تصنیفات، تالیفات اور تراجم موجود ہیں۔ ذیل میں ہم صرف ایسی مطبوعات کا نہایت اختصار کے ساتھ ذکر کریں گے، جو مغربی زبانوں سے اردو میں منتقل کی گئی ہیں۔

مغربی زبانوں سے اردو تراجم کے اہم مراکز ۱۸۶۷ء سے اس وقت تک انگریزوں اور ہندوستانیوں نے کلکتہ (فورٹ ولیم کالج) حیدرآباد و کن رنواب شمس الامرا بہادر (دہلی) (دہلی کالج) اودھ (دارالترجمہ شامان اودھ) اور علی گڑھ (سائینٹفک سوسائٹی) قائم کردہ سرسید) میں قائم کیے۔ ان کے علاوہ انجمن ترقی اردو اور ننگ آباد دارالمصنفین اعظم گڑھ دارالترجمہ جامعہ عثمانیہ ہندوستانی اکاڈمی اور اردو کا ڈیوی جامعہ ملیہ دہلی ایسے ادارے ہیں

جو گذشتہ تین پینتیس سال سے مغربی تصانیف کے تراجم شایع کر رہے ہیں۔
 علاوہ بریں بے شمار مصنفین، اور مترجمین ہر عہد میں اور بالخصوص انیسویں صدی
 کے نصفِ آخر سے اس وقت تک انفرادی طور پر ترجمے، اور تلخیص کا کام
 برابر انجام دیتے رہے ہیں۔

اردو میں اس وقت سپیر کے ۱۹ ڈراموں کے ترجمے موجود ہیں۔ ان میں سے
 بعض ڈرامے مثلاً کامے ڈی آف ایریزا، اور مچنٹ آف وینس ایسے ہیں
 جن کے ترجمے تین تین چار چار مترجمین نے مختلف اوقات میں علیحدہ علیحدہ
 شایع کیے ہیں۔ لیکن کے مضامین کا ترجمہ ہو چکا۔ آج سے تقریباً بیس سال قبل
 ملتان کے شاہکار ”پیراڈائز لاسٹ“ کا منظوم ترجمہ ”فردوسِ گمشدہ“ کے عنوان سے
 ایک ضخیم کتاب کی صورت میں شایع ہو چکا ہے۔ بتین کی مشہور کتاب
 ”ہنگرس پروگرس“ کے کئی تراجم ہو چکے ہیں جن میں سے دو کے نام ”مکی مسافر
 کا بڑھنا“ اور ”سچی مسافر کا احوال“ ہیں۔ ڈیو کے مشہور شاہکار ”مراہن کرو“
 کے ترجمے ”بزرگ رامن کرومو“ اور ”کروسیاچ“ وغیرہ کے عنوان سے
 ہو چکے ہیں۔ سوفٹ کی شہرہ آفاق کتاب ”گلیورز ٹریولرز“ کا ترجمہ ”گلیور کا
 سفر نامہ“ کے عنوان سے اردو میں موجود ہے ڈائمی کی سلسلہ اردو میں منتقل
 ہو چکی ہے۔ گولڈ اسمتھ کے ڈرامے ناول، اور بیشتر نظمیں اردو میں

تحریرات بھی اردو میں آگئی ہیں گبن کی غیر فانی تاریخ ”زوالِ یونان
 و روم“ بزرگ کے خطبات اور شیریدین کے دونوں مشہور ڈرامے اردو میں
 منتقل ہو چکے ہیں۔ گری کے کی لازوال نظم ”ایسی“ کا جو انگریزی زبان
 کی بہترین نظم سمجھی جاتی ہے، وفادار شاعرانہ اور معیاری منظوم ترجمہ
 ”گورغریباں“ کے عنوان سے کیا جا چکا ہے۔ ورڈزورٹھ اور اس کے
 نظریہ شاعری اور کلام سے اردو دنیا ”ورڈزورٹھ اور اس کی شاعری“
 کے ذریعے متعارف ہو چکی ہے۔ جس میں اس کی تمام منتخب نظموں کا ترجمہ
 بھی موجود ہے۔

کوکرچ، اسکاٹ، سودے، ہارن، شیلی، کینٹس، ٹینسین، اور
 براؤننگ کی چیدہ نظموں کے اچھے سے اچھے ترجمے اردو رسائل اور
 ”جذبات نادر“ ”ارمنان فرہنگ“ اور دوسری کتابوں کے ذریعے
 اردو دنوں تک پہنچ چکے ہیں۔ اسکاٹ کے بعض ناولوں کا ترجمہ بھی
 اردو میں موجود ہے۔ کارلائل، مکالے، ارتلڈ، رکن۔ اور ہارڈی
 کے شاہکاروں سے اردو کا دامن الامال ہے۔ برنارڈ شا کے اکثر ڈراموں
 کے تراجم بھی ہمارے کتب خانوں کی زینت بنے ہوئے ہیں۔

ان کے علاوہ انگلستان، فرانس اور امریکہ کے بے شمار قدیم و جدید

انشا پردازوں، ناول نگاروں، شاعروں، افسانہ نویسوں، اور عام مضمون نگاروں کی بیشتر تصنیفات سے اردو خزانہ معمور ہے۔

سائنس اور دوسرے کارآمد علوم کی کتابوں کا ترجمہ آج سے تقریباً ڈیڑھ سو سال قبل ہی شروع ہو چکا تھا چنانچہ اس وقت تک جو معیاری کتابیں کیمیا، طبیعیات، حیوانیات، نباتیات، ریاضیات، عمرانیات، نفسیات، معاشیات، سیاسیات، اخلاقیات، مابعد الطبیعیات، طب، انجینئری، قانون، منطق، فلسفہ، تاریخ اور جغرافیہ وغیرہ کی اردو میں ترجمہ کے ذریعے داخل ہو چکی ہیں، ان کی تعداد اس قدر کثیر ہے کہ اگر صرف ان کے نام بھی لکھے جائیں تو ایک ضخیم رسالہ تیار ہو جائے۔ افلاطون کی ریاست، پلوٹارک کی سوانح عمریاں، کیاولی کی حکمرانی، روسو کا معاہدہ معاشرتی موسیو لیبان کا تمدن، سرب و تمدن ہند۔ چند مشہور اردو ترجمے ہیں۔

انیسویں صدی کے ترجمہ کے متعلق معلومات، علاوہ دیگر ماخذوں کے ایسٹ انڈیا کمپنی انڈیا آفس، برٹش میوزیم، جرمنی اور فرانس کے کتب خانوں کی فہرستوں کے سوا ”الفہرست“ ”اردو زبان“ ”اردو ڈراما“ اور اسٹیج کا تاریخی اور تنقیدی مطالعہ، مقالہ امتحان ام۔ اے پیش کردہ

مخدوم محی الدین صاحب ام۔ لے (عثمانیہ) سے حاصل کی جاسکتی ہیں۔
اس مقالہ کی تیاری میں یوں تو کئی کتابوں اور رسالوں کی درق گردانی
کرنی پڑی لیکن بعض کتابیں اور مضامین جن سے عام طور پر مدد لی گئی ہے
حسب ذیل ہیں۔

تاریخ اوب اردو	مولفہ رام بالو سکینہ
سیر المصنفین	مولفہ محمد سحیحی تنہا
مرحوم دہلی کالج	مطبوعہ رسالہ اردو بابائے جولائی داکتوبر ۱۹۳۳
خطبات گارسان داسی	مطبوعہ رسالہ اردو جنوری ۱۹۳۳ء
فہرست کتب برٹش میوزیم	مرتبہ بلوم ہارٹ
الفہرست	مرتبہ سجاد مرزا بیگ
فہرست کتب خانہ "ایٹ انڈیا کھنچی"	

ترجموں کے مختلف مرکروں کے قیام اور زبانی کے لحاظ سے ہم نے
مقالہ کو چار ادوار میں تقسیم کیا ہے جن کی تفصیل آئندہ صفحہ پر درج ہے۔
مرتب نے حتی الامکان اصلی کتابوں سے مواد لینے کی کوشش کی ہے
اکثر تہجے حیدرآباد کے کتب خانوں میں نہیں مل سکے۔ بعض غیر اہم ترجموں
و طوالت کے خوف سے عمدہ چھوڑنا پڑا۔ جن کا ذکر کیا گیا ہے ان میں بھی

مکنہ اختصار سے کام لیا گیا ہے۔
ہر دور میں پہلے اجتماعی کوششوں کا ذکر ہے اور ان کے بعد
انفرادی کوششوں سے متعلقہ معلومات درج کی گئی ہیں۔

قدیم ترین تراجم

۱۸۵۲ء تا ۱۸۴۲ء

مغربی تصانیف کے اردو تراجم کی ابتدا اس وقت سے ہوئی جب کہ مختلف مغربی اقوام نے ہندوستان میں تھوڑی بہت قوت حاصل کر لی۔ اس سلسلے میں اولین قابل ذکر کوششیں عیسائی پادریوں کی ہیں جنہوں نے وقتاً فوقتاً انجیل کے مختلف حصوں کے ترجمے کرائے اب تک جو کچھ مواد دستیاب ہو سکا ہے اس سے پتہ چلتا ہے کہ انجیل کا ترجمہ پہلی دفعہ ہندوستانی زبان میں بنجامن شلٹر *Benjamin Schuler* نے ۱۸۴۵ء میں کیا۔

مغلیہ سلطنت کے زوال کے بعد ایسٹ انڈیا **فورٹ ولیم کالج** کمپنی نے تجارت کے ساتھ حکومت بھی شروع کر دی اور اس کی قوت روز بروز زیادہ مستحکم ہوتی گئی تجارتی اور حکومتی اغراض کے تحت کمپنی نے ابتدا ہی سے محسوس کر لیا کہ انگریزی ملازمین کو ہندوستان کے رسم و رواج اور معاشرت و زبان سے واقف کرانا ضروری ہے۔ چنانچہ اس بنا پر انگریزوں کے لیے ویسی تعلیم کا انتظام رفتہ رفتہ کیا گیا۔

دارن ہسٹنگز نے کلکتہ کے انگریزی حدود میں ایک مشرقی مدرسہ قائم کیا تھا جہاں انگریزوں کے ساتھ ہندوستانی طلبہ کے لیے بھی سکھنے پڑھنے کا انتظام تھا۔ چونکہ کھنپنی کے ملازم عام طور پر نوعمر انگریز ہوتے تھے اور انگلستان میں بھی ان کی تعلیم اعلیٰ پیمانے پر نہ ہوتی تھی اس لیے لارڈ ولزلی نے فورٹ ولیم کالج کی جو تہجیز پیش کی تھی اس میں ایشیائی زبانوں مثلاً عربی، فارسی، سنسکرت، اردو، بنگالی، تلنگی، مرہٹی اور کنڑی کے علاوہ یورپی زبانوں میں لاطینی، یونانی اور انگریزی اور عام تاریخ، شمالی ہندوستان اور دکن کا جغرافیہ، دکن کی تاریخ، اصول قانون اور تاریخ ہند (قدیم و جدید) کی تعلیم کا انتظام کرنا چاہا تھا۔ لیکن کھنپنی نے اخراجات کے ڈر سے اس درس گاہ کو صرف مشرقی زبان کی تعلیم تک محدود کر دیا۔

اس زمانے میں اردو یا ہندوستانی کو عام زبان کی حیثیت حاصل ہو چکی تھی۔ تعلیمی ضرورتوں کے تحت اردو ادبیات کی تلاش ہوئی۔ اس کا سامان ذخیرہ شعر و شاعری پر تمل تھا۔ اس لیے ادبی کتابوں کی تالیف و ترجمہ کے لیے ایک محکمہ قائم کیا گیا۔ اس سرشتہ میں اخلاقی قصص اور بعض تاریخی کتابوں کے ترجمے قدیم مشرقی زبانوں یعنی عربی اور سنسکرت سے کیے گئے۔ دوسرے علوم یا سائنس پر کوئی کتاب اس عہد میں تیار نہیں ہوئی۔

ثملی ہند میں اردو نثر کی باضابطہ ابتداء انگریزی اثر کی بنا پر ہوئی لیکن اول اول اس پر انگریزی یا مغربی اثر بہت کم پڑا اور جہاں تک ہماری معلومات کا تعلق ہے فورٹ ولیم میں کسی انگریزی کتاب کا ترجمہ ہندوستانی میں نہیں ہوا۔ وجہ یہ تھی کہ ویسی اہل قلم انگریزی سے ناواقف تھے۔ فورٹ ولیم کالج کے کسی اہم کام کا ذکر مغربی زبانوں سے ترجموں کے سلسلے میں کیا جاسکتا ہے تو صرف اس انگریزی اردو لغت کا جس کا ایک حصہ ڈاکٹر جان گلکرسٹ نے ۱۷۹۷ء میں چھپوایا۔ فورٹ ولیم کالج اس لغت کی طباعت کے دو سال بعد ۱۸۰۰ء میں قائم ہوا لیکن چونکہ گلکرسٹ اس کالج کی روح رواں تھے اس لیے ہم نے ان کے کام کا ذکر اس سلسلے میں کر دیا۔

مرزا فطرت نے ول ہنٹر کی مدد سے ۱۸۰۵ء میں انجیل کے عہد جدید کا ترجمہ مرتب کر کے چھاپا۔ بیان کیا جاتا ہے کہ یہ ترجمہ یونانی زبان سے کیا گیا۔ ۱۸۰۰ء میں پکتان ٹیلر نے اپنی لغت شایع کی۔ اس کے بعد ۱۸۰۰ء میں پکتان ٹامس روک نے لغت جہاز رانی طبع کرائی جس میں جہاز رانی کی اصطلاحوں کے علاوہ ایسے الفاظ کا اردو ترجمہ بھی درج ہے جو کمانداروں کو میدان جنگ اور بارکس میں کارآمد ہو سکتے ہیں۔

فورٹ ولیم کالج کے قیام کے ایک عرصہ بعد یعنی ۱۸۴۵ء کی لکھی ہوئی
ایک کتاب دستیاب ہوئی ہے جس کا نام ”مجموعہ گنج“ ہے اور جو کلکتہ اسکول
بک سوسائٹی پریس میں چھپی ہے۔ یہ کتاب چونکہ اولین تراجم میں سے ہے
اور کم یاب ہے اس لیے اس کے کچھ اقتباسات درج کر کے زبان اور
طرزیان کی خصوصیات پر ذیل میں روشنی ڈالی جاتی ہے۔
کتاب کے نام یعنی ”مجموعہ گنج“ کے نیچے حسب ذیل عبارت لکھی ہے۔
عقل روشن کرنے والی تعلیموں کا

اور

دانائی سکھانے والی تبلیغوں کا

اس میں

اکثر ملکوں کی ہستی اور شہر اور آدمیوں کے حوال کا بیان ہے۔

ہندوستانی لڑکیوں کے لیے

انگریزی زبان سے اردو زبان میں ترجمہ کیا گیا

یہ کتاب چھوٹی تقطیع کے ۲۱۴ صفحات پر مشتمل ہے اور اس میں ۳۸ مضامین

اور عنوانات ہیں جن کے تحت تاریخ اور جغرافیہ کے ابتدائی مسائل بیان کئے گئے ہیں۔ کتاب کا سب سے زیادہ دلچسپ حصہ وہ ہے جس میں اس وقت کے ہندوستان کی کیفیت لکھی ہے۔

اس رسالہ کی عبارت میں قدامت پائی جاتی ہے۔ جملوں کی ترکیب پر انگریزی ترکیب کا اثر نمایاں ہے۔ بعض ایسے الفاظ بھی استعمال کئے گئے ہیں جو عرصہ ہوا متروک ہو چکے ہیں۔ تجارت کی جگہ ”سوداگری“ کا لفظ استعمال کیا گیا ہے۔ مثلاً ”انگریزوں کے وقت میں ہندوستان کی سوداگری خوب چمک گئی“ ”نے“ کے غلط استعمال اور جملہ کی ترکیب کی اجنبیت ملاحظہ ہو ”کھنی کے سوا کوئی آدمی پوست کا کھیت کرنے اور ایمون مول لینے نہیں سکتا ہے مگر کھنی کے حکم سے“ امریکہ لک، بریٹن کی ولایت اور انگریز کا ملک جیسی ترکیبیں جا بجا نظر آتی ہیں۔ جملوں کی ساخت سے معلوم ہوتا ہے کہ یہ کسی انگریزی کتاب کا ترجمہ ہے۔

”ہند کی سوداگری کے بیان میں“

”ہند میں جو چیزیں پیدا ہوتی ہیں دوسرے ملک میں لے جانے کے بیچنے سے بہت فائدہ ہوتا ہے اور ہند میں دولت مند ہونے کا بڑا وسیلہ سوداگری ہے جو چیزیں آدمی کو ضرور ہیں ان کے بہتات سے پیدا ہونے کے سبب

ہند کے رہنے والوں کو غیر مالک سے کوئی چیز لانے کی احتیاج کم ہوتی ہے بلکہ ملک سے بہت چیزیں جو اور ملکوں کے رہنے والوں کو ضرور ہوتی ہیں خواہ کھانے کی چیز جیسا کہ وہاں چاول گیہوں خواہ کسی صنعت کے لیے جیسا کہ شیم روئی دوسرے ملک میں لیجاتے ہیں اور اسی سوداگری کے وسیلے سے بہت دولت دوسرے ملکوں سے اس ملک میں آتی ہے۔

انگریزوں کی عدل گتسری اور گزشتہ بادشاہوں کے مظالم کا ذکر حسب ذیل الفاظ میں کیا گیا ہے۔

”اگلے بادشاہوں کے وقت میں انہوں نے ظلم سے لوگوں کے مال اور ملک میں امن چین نہ تھا اور میں ملک میں امن چین نہ ہو اور معاملہ مقدمہ میں حق انصاف نہ ہو بلکہ اسامی فریاد میں سے ایک کی طرفداری ہو تو کون آدمی اپنا روپیہ اور اسباب کے لیے اس ملک میں جائے گا۔ اس سبب سے اور ملک کے سوداگر اس ملک میں کتر آتے تھے اور یہاں کے آنے والے یورپ کی اچھی اچھی حکمت اور کاریگری سے بے بہرہ تھے۔“

انگریزوں کے وقت میں ہندوستان کی سوداگری خوب چمک گئی اور بہت فائدہ مند ہوئی اور اس سوداگری سے بہتیرے غریب دولت مند ہوئے۔

اور اکثر دو تہند بہت روپے والے ہوئے۔ سچ ہے انصاف کے درخت
میں بھی پھل ہوتا ہے اور امن و امان سے ہوتا ہے اور خلائق اور
رعیت خواہ نزدیک کے ہوں خواہ دور کے سب خوشی سے گذران
کرتے ہیں۔

اس کے بعد ہندوستان کی چھ پیداواروں کی کیفیت لکھی ہے
یعنی نیل، روئی، افیون، تل اور کپڑے، ریشم اور شورہ اس باب کے چند
حصے بہت دلچسپ ہیں مثلاً:-

”۱۔ تیس برس سے نیل کی کھیتی بہت ہوتی ہے، اور نیل
تیار کرنے کے کارخانے بھی انگریزوں کے تل میں بہتات سے بنے
ہیں۔ کپڑا رنگنے کے لیے نیل بڑا کام آتا ہے اس ملک میں ہزار
من کے قریب ایک برس میں نیل پیدا ہوتا ہے اگر ایک من نیل کی
قیمت ۱۵ روپے ہوں تو ایک برس کے صلے میں ایک کروڑ بیس لاکھ
روپے ہوں گے۔ یہاں سے بہت نیل انگریز کے ملک میں جاتا ہے،
اور وہاں سے اور ملکوں میں جاتا ہے۔“

۲۔ روئی

”آگے بنگالہ میں روئی بہت پیدا ہوتی تھی۔ لیکن اب دو آب

میں اس کی کھیتی بہت ہوتی ہے۔ بہت روٹی چین کے ملک میں جاتی
لیکن تین چار برس سے انگریزوں کی ولایت میں بہت جاتی ہے
اور وہاں اس روٹی سے کپڑے بنے جاتے ہیں اور بہترے لوگ
اسی وسیلے سے روٹی کماتے ہیں۔

۳۔ انیسون

صوبہ بہار اور بنارس میں بہت انیسون پیدا ہوتی ہے اور
پھنی کے سوا کوئی آدمی پوست کا کھیت کرنے اور انیسون مول لینے
نہیں سکتا ہے، مگر پھنی کے حکم سے جب کلکتہ میں انیسون آتی ہے
سو اگر سب مول لے کے چین اور ملائے بھیتے ہیں.....

۴۔ ٹل اور کپڑے

دہند کے ملکوں میں ہر برس ٹل بہتات سے تیار ہوتا ہے۔
خصوصاً ڈھاکہ کی ٹل.....
تو چونکہ امریکہ ملک میں اکثر آدمی کھیت کرتے ہیں وہاں موٹی
یا ریشمی کپڑا کم ہوتا ہے۔ اس لیے اس ملک کے سوداگر بہت کپڑا
کلکتہ سے مول لے جاتے ہیں اور کپڑا بیچ کے وہاں سے ڈال لاتے ہیں

لیکن تھوڑے دنوں سے یورپ اور امریکہ کے لوگ کپڑا تیار کرنے
میں بڑے مشغول ہیں۔“

۶۔ شورہ

”شورے سے باروت بنتی ہے / کمپنی کے باروت خانے میں
بہت خرچ ہوتا ہے برطین کی ولایت انگلستان میں بھیجا جاتا ہے
ہند کی انہیں چھ چیزوں سے سوداگری کرتے ہیں اور ایک ملک سے
دوسرے ملک میں لیجا کے بہت سے فائدے حاصل کرتے ہیں۔“
ایک عنوان یہ ہے :-

”غرض ملک ہندوستان میں جو چیزیں پیدا ہوتی ہیں اور بناتا
کی قسم سے جو ہند میں کثرت سے ہوتی ہیں اور انگلینڈ میں نہیں ان
کا بیان۔“

پہلے گنا جس سے چینی اور قند یا مصری اور گڑ بنتا ہے۔ انگلینڈ
میں گنا ہوتا نہیں اس لیے جس قدر چینی وہاں خرچ ہوتی ہے
اکثر ہند غربی یعنی پچھاں سے لیجاتے ہیں۔ اس ملک کی چینی
بھی انگلینڈ میں لیجا سکتے اور وہاں کے لیے کفایت بھی کر سکتی ہے

لیکن یہاں کے لوگوں کو چینی صاف کرنے میں سلیقہ کم ہے۔ بچیاں
کی چینی انگلینڈ میں لیجانے سے جس قدر فائدہ ہوگا یورپ کی چینی
سے اس قدر نہیں۔“

تبیا کو کے عنوان کے تحت آخر میں لکھا ہے:۔
”امریکہ ملنے کے بعد پرتگیزی لوگ وہاں سے جلد یہاں لائے۔

امریکہ ملنے کے آگے کسی ملک میں تبیا کونہ تھا“
”چوتھائیل۔ انگلینڈ میں نیل اصلاً پیدا نہیں ہوتا ہے۔ لیکن

امریکہ ملک میں اس کا کھیت ہوتا ہے“
”سن بھی ہندوستان کی سوداگری کی چیزوں میں سے ایک چیز ہے۔“
کتاب کے آخر میں لکھا ہے کہ ہندوستانیوں کو چاہیے کہ مغربی علوم کو
اپنی زبان میں منتقل کرنے کی کوشش کریں۔

شمس الامرا کے تراجم

اس زمانے میں اردو ترجموں کا دوسرا اہم مرکز شہر حیدرآباد تھا۔
حیدرآباد کے امیر کبیر نواب فخر الدین خاں شمس الامرا نے ثانی بڑے علم دوست
آدمی تھے۔ نواب موصوف نے اپنے اطراف علما کا ایک گروہ جمع کر لیا تھا جن
سے بعض درس و تدریس میں اور اکثر تصنیف و تالیف میں مصروف تھے۔
گلزار آصفیہ کے مولف نے نواب کے علم و فضل اور علمی دلچسپیوں کے متعلق
لکھا ہے۔

آن سہ خلیل امرائے نامدار امیر پرست صاحب شان و شوکت و
شکوہ.....

صاحب تصانیف علوم حکمت علی الخصوص در علوم ریاضیہ کہ عبارت از
ہندسہ و ہیئت باشد و نیز در علم جبرئیل رسالہ ہائے عمدہ تصنیف فرمود
ستہ شمس کہ مشہور آفاق اند۔ و نفس الامر علوم ریاضیہ را آن
قدر سہل و آسان تر نمود کہ خلقے در اندک توجہ و شوقی بحصول مقاصد
و مطالب بلند و آاب دل پسندار مجتہد رسد اگر بوی علی سینا زندہ می بود

۱۔ گلزار آصفیہ

دارالین تحریر و دل فزای می داد.....

”معهد ادرسہ ہائے متعدد و دربلدہ حیدرآباد بانساران کمال علوم
مقرر فرمودہ کہ طفلانِ غربا سے بیشمار شبانہ روز بہ یہ تحصیل علوم نقلی و عقلی

مشغول و مصروف اند.....

نواب فخرالدین خاں کوریاضیات اور علوم ہیئت سے خاص شغف تھا

اپنی علم دوستی اور علمی دلچسپی کی وجہ سے انھوں نے اپنے زمانے میں جو
تراجم خاص اہتمام کے ساتھ اپنے سنگی چھاپہ خانہ میں چھپوائے وہ بڑی

اہمیت رکھتے ہیں۔ یہ ترجمے مستند اور اعلیٰ پایہ ہونے کے باوجود ان کی شہرت

حیدرآباد سے باہر بہت کم ہوئی۔ اور خود حیدرآباد میں موجودہ زمانے

کے علما میں بہت کم ایسے ہوں گے جو نواب موصوف کی تمام علمی تجویزوں

اور تصانیف سے کما حقہ آگاہی رکھتے ہوں گے۔ جدید علوم سے نواب کی

دلچسپی نے انھیں نہ صرف بعض مستند انگریزی کتابوں کے ترجمے اردو زبان

میں کرنے پر مجبور کیا بلکہ انھوں نے کئی رسالے طبعاً اور بھی لکھے۔ اس کام

کے سرانجام کے لیے کئی علما نواب نے ملازم رکھے تھے۔ ایک رصدگاہ

”جہاں نما“ تعمیر کرانی۔ تعلیم کے لیے مدارس قائم کیے اور کتابیں چھاپنے

کے لیے سنگی مطبعے خانگی طور پر جاری کیئے۔ اردو میں علمی کتابوں کے

تراجم کی ایسی منظم انفرادی کوشش نواب فخرالدین خاں کے سوا شاید ہی کسی نے کی ہو۔

حکمتہ تلاش اور جستجو کے بعد میں نواب فخرالدین خاں کی حسب ذیل کتابوں کا حال معلوم ہوا ہے۔

”رسالہ مختصر جبرئیل“ اور ”رسالہ اصول حساب ۱۲۵۲ھ

”رسالہ کسورات اعشاریہ“ ۱۲۵۲ھ

”رسالہ اسطرلاب کروی“ ۱۲۵۵ھ

”تائید شمسیہ“ ۱۲۵۵ھ یہ مجموعہ حسب ذیل چھ رسائل

پر مشتمل ہے۔

”رسالہ علم جبرئیل“ ”رسالہ علم ہنویت“ ”رسالہ علم آب“

”رسالہ علم ہوا“ ”رسالہ علم انظار“ اس کے آخر میں علم مقناطیس

بھی شامل ہے) ”رسالہ علم برق“

”کیسٹریکا مختصر رسالہ“ ۱۲۵۹ھ

”رسالہ مفتاح الافلاک“ ۱۲۶۰ھ

”رسالہ کیسٹریکا“ ۱۲۶۱ھ

”رسالہ مختصر حیوانات مطلق“ ۱۲۶۲ھ

ابتدائی چار رسالوں اور ”رسالہ مختصر حیواناتِ مطلق“ کے ہیں صرف نام معلوم ہوئے ہیں رسالہ ”فتح الافلاک“ نصیر الدین حیدر والی اودھ کے حکم سے چھپا تھا۔ ”اہل حیدرآباد کے نفع کی خاطر“ نواب فخر الدین خاں نے اسے اپنے سنگی چھاپہ خانہ میں چھپوا کر تقسیم کیا۔ اسی طرح رسالہ ”کمیشری“ پہلے آگرہ میں چھپا۔ حیدرآباد کے طالب علموں کے فائدے کی غرض سے نواب صاحب موصوف نے سے اپنے یہاں دوبارہ چھپوایا

نواب فخر الدین خاں شمالی ہند کی علمی کوششوں سے بھی واقف تھے۔ برخلاف اس کے اس امر کا ثبوت نہیں ملتا کہ شمالی ہند کے علما کو جنوب کے ترجموں سے واقفیت تھی۔ یہاں اکثر اصطلاحات کے ترجمے کر لیے گئے تھے لیکن وہاں ترجموں میں زیادہ تر انگریزی اصطلاحات ہی مستعمل تھیں مثلاً ”اسڈ“ کا ترجمہ یہاں کھٹا کیا گیا تھا لیکن وہاں انگریزی اصطلاح ہی مستعمل تھی۔ اسی طرح ”ٹیٹرک اسڈ“ کو یہاں شور و کا کھٹا کہتے تھے لیکن شمال میں اصل اصطلاح ہی استعمال کی جاتی تھی۔

نواب شمس الامرانے اپنے پاس سے جو کتابیں شایع کیں ان کی زبان سادہ سلیس اور عام فہم ہے۔ برخلاف اس کے شمالی ہند کی جو کتابیں انہوں نے اپنے مطبع میں چھپوایں اس قدر عام فہم نہیں ہیں معلوم ہوتا ہے کہ شمس الامرانے

مترجمین کو اپنے موضوعوں پر پورا پورا عبور حاصل تھا۔ شمال کی زبان پر عربیت کا اثر زیادہ تھا مثلاً دکن میں ہیڈرو اسٹائلکس اور اوپٹکس کا ترجمہ علی المرتیبا علم آب اور علم انظار کیا گیا تھا۔ اور شمال کے مترجمین نے علم المساء اور علم الانظار لکھا ہے۔

شمسیہ کے دیباچہ عمومی میں نواب فخر الدین خاں نے لکھا ہے۔
"بندہ نیاز مند درگاہ ایزدی کا محمد فخر الدین خاں الخاطب شمس الامراء اور
پرگندار شمس رکھتا ہے کہ اکثر اوقات کتابیں چھوٹی بڑی علوم فلاسفہ کی جو زبان
فرہنگ میں مرقوم ہیں بسبب میلان طبیعت کے بہت شوق اس طرف رکھتا تھا میر
ساعت میں آئیں۔ اس جہت سے چند مسائل ان کے ازبر تھے وہ اگرچہ
بعضے علوم فلاسفہ زبان عرب و عجم میں بھی مشہور ہیں چنانچہ علم جبرئیل اور علم انطا
وغیرہ مگر اس قدر نہیں ہیں کہ جیسا اب اہل فرہنگ نے ان کو دلائل و براہین
سے بدرجہ کمال اثبات کیا ہے۔ بلکہ بعضے علوم اہل فرہنگ میں ایسے رواج
پائے ہیں کہ ان کا نام بھی یہاں کے لوگوں نے نہیں سنا چنانچہ علم آب اور ہوا
اور برق اور متفطیس اور کیمٹری وغیرہ۔ اس واسطے مدت سے ارادہ تھا
کہ بتدیوں کے فائدے کے لئے کوئی کتاب مختصر جامع چند علوم کی زبان فرہنگ
سے ایسی ترجمہ کی جاوے کہ فرصت قلیل میں اس کی معلومات سے طالبوں کو

کچھ کچھ فائدہ میسر ہو دے کس واسطے کہ اگر بڑی بڑی کتابوں کا ترجمہ ہو گا تو طالبوں کے ذہن پر اس کے مطالعہ کا بار ہو گا اور مختصر رسالوں کے دیکھنے سے ان کی طبیعت آشنائے علوم ہو جائیگی پھر طالبین از خود ارادہ مہسوط کتابوں کے دیکھنے کا کریں گے۔ چنانچہ ان دنوں میں بحسب مدعا چند رسالے مختصر علوم فلاسفہ کے بطریق سوال و جواب کے لکھے ہوئے ریوری رٹنڈ چالس صاحب کے انگریزی زبان میں جو ۱۸۱۶ء میں بیچ شہر لندن کے چھاپے گئے تھے بہم پہنچے ان میں سے رسالہ علم جبرئیل اور علم حیثیت اور علم آب اور علم ہوا اور علم انظار کہ اس کے آخر میں متغایس کا رسالہ بھی شریک تھا اور علم برقی کا کہ ہر ایک ان سے بدرجہ اوسط نہ بہت کم نہ بہت زیادہ لکھا ہوا تھا اور ہر چند ترجمہ ان علوم کا ہر ایک زبان میں قلم و اہل قریب تک میں رواج پایا ہے مگر نظر کرتے فائدے ساکنان بلدہ فرخندہ بنیاد

حیدرآباد..... میرا نام علی دہلوی اور

غلام محی الدین حیدرآبادی اور مسٹر جونس اور موسیٰ تندوسی کو جو ملازمین کا ہیں حکم کرنے میں آیا کہ ان علوم مذکور کو زبان انگریزی سے اردو زبان میں ہمارے رد و ترجمہ کریں۔ چنانچہ بفضل حق سبحانہ تعالیٰ کے یہ چھ رسالے ترجمہ ہوئے مگر بعضے اسماء انگریزی اصطلاح کے جو زبان عربی اور فارسی

۳۵

میں نہ میسر ہوئے ان کو اس زبان اصلی میں بحال رکھنے میں آیا اور یہ چھ رسالے جو ترجمہ کئے گئے چھ علم پر مشتمل ہیں اس واسطے نام ان کا ششمیہ رکھا گیا۔

..... مادہ تاریخ اس

رسالہ کا گزرا نا ہوا غلام محی الدین کا یہ ہے۔

این تالیف شمس الامرا

۱۲۵۵

ان علوم کے طالب علموں سے یہ امید ہے کہ وقت مطالعہ اس کتاب کے اگر کچھ ہو عبارت میں پاویں تو اس کے صلاح دینے میں دریغ نہ کریں۔ جو زبان ان رسائل میں استعمال کی گئی ہے اس میں بعض ایسی خصوصیات پائی جاتی ہیں اور ایسے الفاظ نظر آتے ہیں جو بعد میں متروک ہو گئے مثلاً ”وے“، ”د آوے“، ”د انھوں“ اور ”کیو“ وغیرہ جہوں کی ترکیب اور ساخت کی قدامت کی مثالیں ملاحظہ ہوں۔

”چھپوایا تھا بیچ لندن میں“

”د واسطے سیکھنے اور دل دگی نو شیا بوں کے“

”د گولی جو مصنوع انسان کی ہے“

”گوئج نہیں پیدا ہونے کی بغیر اس کے کہ.....“
”فہرست رسالہ علم آب مشعل ہے اوپر دیباچہ اور بائیس گفتگو کے۔“
”جو جسم کہ اس کا نقل پانی سے کم ہے۔“
معلوم ہوتا ہے کہ لکھنؤ اور دہلی کے ابتدائی زمانے کے شاعروں
کی طرح نئے نئے کے استعمال میں انہوں نے بھی اپنے آپ کو پابند نہیں کیا۔
مثال ملاحظہ ہو۔

”استادوں نے دریافت کیے ہیں کہ“
بعض مقامات پر اسم کیفیت یا حاصل مصدر کے بجائے مصدر کا
استعمال کیا گیا ہے۔ مثلاً ”ہوا کے دو جسموں کے تصادم سے گر جاپیدا ہوتا ہے“
بعض جگہ داخل کرنا اول لگی، امتحان اور صرف کرنا جیسے الفاظ کو
ایسے معنوں میں استعمال کیا گیا ہے جن میں وہ اب مستعمل نہیں ہیں۔
شکر کو باسن میں داخل کرنا (بمعنی ڈالنا)
واسطے سیکھنے اور ول لگی نو شبابوں کے (دو لچھی)
یہ آلہ پانی کو چڑھانے کی غرض سے صرف کیا جاتا ہے (استعمال)
بعض الفاظ کا اطلاق بھی قدیم ہے مثلاً
کنوئیں کو ”کوئے“ اور ”کوئے کو“ لکھا ہے۔

انگریزی الفاظ کے ہجا کا تعین نہیں کیا گیا تھا۔ ہیڈرو اسٹاٹکس
کہیں 'س' لکھا ہے اور کہیں 'ج' ہے۔

سائنس کی بعض اصطلاحات کے ترجمے کر لیے گئے ہیں اور
بعض انگریزی تلفظ کے مطابق اردو میں لکھے گئے ہیں۔ ترجمے ملاحظہ ہو۔

علم آب کی ترازو Hydrostatic Balance
غوط زنون کا آلہ

پانی چڑھانے کا پمپ

چونے کا پمپ sucking pump

زبردستی کا پمپ Force pump

کلاں بین Microscope

ہوا کی بندوق Air gun

آلہ تحسین

مدامی پون

موسمی پون Monsoon

تبدیلی پون

بخار کا آلہ

نقشہ نویسی کا صندوق۔

تذیل سحر نما۔

انحرافی دوربین۔

Reflecting telescope - منعکس دوربین۔

آئینہ ہزار چشمی۔

Parallel Rays - موازی شعاعیں۔

convergent Rays - انقباضی شعاعیں۔

Divergent Rays - انبساطی شعاعیں۔

Refracted light - انحرافی روشنی۔

Reflected light - منعکس روشنی۔

comet - دنبالہ دار ستارہ۔

جن انگریزی الفاظ اور اصطلاحات کا ترجمہ نہیں کیا گیا ان میں سے

بعض یہ ہیں۔

ہیڈرامیٹر

بیرامیٹر

تھرمامیٹر

پیرامیٹر۔
ہیگرا میٹر۔

ترجمے کی زبان مندرجہ بالا خصوصیات کی حالت ہونے کے باوجود

سادہ اور سلیس ہے یہ پیچیدہ سے پیچیدہ و علمی مباحث کے سمجھنے میں بھی عام پڑھنے والے کو کوئی وقت نہیں آتی اس سے ظاہر ہے کہ ترجمہ کرنے والوں نے اصل کتاب کے مطالب کو پوری طرح اور خوبی کے ساتھ سمجھ لیا تھا اس لیے کسی مقام پر بھی معنوی تعقید پیدا نہیں ہونے پاتی۔ عبارت میں ترجمہ پن نہیں پایا جاتا۔ افسوس کہ باوجود تلاش کے ریورنڈ چالس کی اصل کتابیں ہمیں نہیں مل سکیں۔ اس لیے یہ نہیں بتلایا جاسکتا کہ ترجمہ اصل سے کہاں تک مطابق ہے۔ یہ کتابیں سوال و جواب کی طرز پر لکھی گئی ہیں اقباسات ملاحظہ ہوں:-

”تعریفات اور کیفیات علم آب“

”علم آب جس کو یونانی زبان میں ہیڈیکس ٹائٹلس کہتے ہیں علم فلسفی طبیعی کی ایک نوع ہے جو طبیعت اور ثقل اور دباؤ اور حرکت اکثر سیال کی ظاہر کرتا ہے۔“

”وہ اجزاء جن سے سیال بنا ہے فرض کیے ہیں کہ نہایت خرد اور کرہی

اور مصقل میں، اور یہ بھی فرض کیا گیا ہے کہ وہ اجزا نہایت سخت اور بہت
دینے کے قابل نہیں ہیں جو جسم کہ اس کا ثقل پانی سے کم ہے اس قدر پانی میں
ڈوبے گا کہ ایک مقدار آب اس جسم کے ٹکڑے کے برابر جو پانی کی سطح کے نیچے
ہے اس کے تمام جسم کے ہموزن ہوگا، میڈرا میٹر کو شراب اتارنے کی جالیوں میں
شراب کی تسمیں دریافت کرنے اور ان کا محصول مقرر کرنے کے کام میں لائیں
”سفن ایک مدور نلی ہے“

”کوے سے پانی کا چڑھنا چوسنے کے پپ میں ہوا کے دباؤ سے
ہوتا ہے اور ۲۲ فیٹ تک چڑھتا ہے“
”ہمیشہ پانی کی یکساں دھار دونوں نلوں میں کے ڈٹوں کے متواتر
حرکت کرنے سے حاصل ہوتی ہے“
”پہلی گفتگو“

علمیہ کلاں تلمیذ خرد - حیدر و اسٹائلس کمال لفظ ثقیل اور
اجنبی ہے۔ اتنا اکثر نام جو ان علوم میں آتے ہیں یونانی ہیں اور ہر لفظ دوسری
زبان کا جب تک محاورے میں نہ آوے ثقیل معلوم ہوتا ہے اور اصل وضع
سے بعض نام کے معنی مفرد ہوتے ہیں۔ اور بعضوں کے مرکب۔ پس یہ
نام دو لفظوں سے مرکب ہے ایک حیدر و جو اس زبان میں پانی کو کہتے ہیں۔

دوسرا اسٹاکس مطلقاً اس علم کو کہتے ہیں جس سے ثقل و خفت اجسام کی معلوم ہوتی ہے۔ چونکہ اس علم سے متفقہاً طبیعت تمام اجسام کا اور خفت انہوں کی اور حرکت کرنا..... انہوں کا اور ترکیبیں اجسام غیر سیال کے وزن کرنے کی انہوں میں دریافت کرتے ہیں اس جہت سے اس علم کو حیدر و اسٹاکس یعنی علم آب کہتے ہیں۔

نواب شمس الامرنے علم کیمیا کی بعض انگریزی کتابوں کا ترجمہ کروایا تھا۔ کتب خانہ آصفیہ میں ہیں۔ ”کیمسٹری کا مختصر رسالہ“ ملا مصنف کا نام ریورنڈ جان ٹانم ہے۔ کتاب قلمی ہے۔ دیباچہ میں لکھا ہے:۔

”یہ رسالہ مختصر علم کیمسٹری کا حسب الحکم حضرت نواب صاحب قلم نواب شمس الامرنے اور امیر کبیر و ام اقبالہ کے ترجمہ کیا گیا کہ جس میں تہذیب اور ترکیب عناصر اور چند اصول علم کیمسٹری بیان ہے اگرچہ اس علم میں بڑی بڑی کتابیں مع ذلیل انگریزی زبان میں ہیں لیکن ساکنان قریبہ بنیاد حیدر آباد کو بالکل آگاہی نہ تھی اس واسطے ریورنڈ جان ٹانم صاحب کا مختصر رسالہ انگریزی زبان سے اردو عبارت میں لکھا گیا کہ مواد آصفیہ کو کچھ کچھ اس علم کے اصطلاحات سے آگاہی ہو سکے اور یہ رسالہ ترتیب ہوا نواب اور امتحانات پر۔ ۱۲۵۹ مطابق ۱۸۴۷ء

کتاب کے شروع میں اصطلاحات کے ترجموں کی فہرست بھی دی گئی ہے۔
” نام دواویوں کے انگریزی معہ ترجمہ“

سلفرک اسٹ	-	گندک کا کھٹہ (کھٹا)
میورائیک اسٹ	-	کھاتے نمک کا کھٹہ ()
نیٹرک اسٹ	-	شورے کا کھٹہ ()
آلو آئسٹیل	-	زیتون کا تیل
ٹرمرک	-	ہلدی
مرکری	-	پارا
سلفٹ آف کوپر	-	نیلا طوطا
نیٹرٹ آف پٹاس	-	شورہ
سوپرٹ آف سوڈا	-	سہاگہ
نیٹرٹ آف سلور	-	سفوف نقرہ
نیٹرٹ آف کاپر	-	تانبے کا شورہ
گولڈ ٹالیف	-	سوتے کے ورق
ٹرمرک پیپر	-	ہلدی کے پتے کے رس میں بھگایا ہوا
	-	کاغذ

بعض انگریزی اصطلاحات مثلاً سنٹیسیس، اینیلیس، سوڈیم، پٹاسیم وغیرہ کا ترجمہ نہیں کیا گیا۔ ذیل کا اقتباس ملاحظہ ہو۔

”کیہنٹری وہ علم ہے کہ جس سے اجسام کا باہم عمل دریافت کیا جاتا ہے اور اس سے اجسام قدرتی کے اجزا نمود ہوتے ہیں خواہ حالت بساطت میں ہوں یا حالت ترکیب میں اس علم کے مرکبات کی ذات کو پہچانتے کے واسطے دو ترکیبیں ہیں چنانچہ سنٹیسیس اور اینیلیس۔ سنٹیسیس ایک لفظ ہے کہ اس کا معنی دو جسم یا زیادہ اجسام سے اتصال کیہنٹری حاصل کرنا ہے۔ اور اینیلیس وہ لفظ ہے کہ اس کا معنی ہر ایک جسم کو جدا کرنا اور جدی جدی حالت میں دکھلانا ہے“

یہ رسالہ کل سو انتحانات یعنی تجربوں کے بیان پر مشتمل ہے اس کا حجم ۹۹ صفحے ہے۔ ایک تجربہ کا بیان ملاحظہ ہو۔

”ایک گرین (سوڈیم) اور ایک گرین (پٹاسیم) لے کر ایک چھوری کی نوک سے دونوں کو خوب ملاؤ بعدہ ایک قطرہ پائے کا ان کے نزدیک لیجاؤ۔ یہ دونوں جل جائیں گے اور ایک آنچ پیدا ہوگی“

اس کتاب کی زبان میں بھی وہی خصوصیتیں پائی جاتی ہیں جو سائنس کی زبان کے متعلق بیان ہونی ہیں۔ یعنی جملوں کی ترکیب اور ساخت قدیم ہے۔

اور جو سحوی غلطیاں اس زمانے کی عام اردو کتابوں میں پائی جاتی ہیں وہی
ہیں یہاں بھی نظر آتی ہیں۔ انداز بیان ایسا ہے کہ تمام مسائل باسانی سمجھ
میں آتے ہیں۔

اس کے دو سال بعد یعنی ۱۲۶۱ھ میں "رسالہ کیمسٹری شائع ہوا
ابتدا میں حمد کے بعد لکھا ہے۔

”ذالتمندان ذمی فہم پر پوشیدہ نہ رہے کہ یہ رسالہ ہے مختصر چند علوم کیمسٹری
کے بیان میں کہ اس علم میں ترکیب عناصر کی حقیقت جو زبان فرنگ میں
اس کو کہتے ہیں پائی جاتی ہے اور یہ علم بہت عجیب و غریب ہے کہ اس کی
تخصیص اہل حکمت کو ضرور اور لازم ہے اور یہ علم اہل فرنگ کی زبان
میں مندرج تھا لیکن حال میں ایک رسالہ اس علم کا ہندوستان سے
شہر آگرے کا چھپا ہوا ایسا آیا تھا کہ اس میں ایک صفحہ انگریزی زبان کا
اور دوسرا صفحہ اس کے ترجمے کا اردو زبان میں لکھا ہوا تھا۔ اگرچہ وہ
دوبارہ محتاج چھاپے کا نہ تھا مگر یہاں طالبوں کے فائدے کے لئے
اس کے اردو ترجمے کو علیحدہ لکھو کر چھاپا گیا“

اس کتاب کی زبان میں وہ سادگی اور روانی نہیں پائی جاتی جو
”کیمسٹری کا مختصر رسالہ“ میں پائی جاتی ہے۔ بہتیرے انگریزی اصطلاحات

کا ترجمہ نہیں کیا گیا اس وجہ سے جگہ جگہ انگریزی الفاظ عبارت میں نظر آتے ہیں انہیں اسی طرح رکھ کر مفہوم سمجھانے کی کوشش کی گئی ہے۔ ان میں

سے بعض یہ ہیں:۔

ڈاکامینٹیشن۔

اپلیکیشن۔

ٹیسٹ۔

تھرمائیٹر۔

کنڈکٹر۔

جن اصطلاحات کا ترجمہ کیا گیا ہے ان میں سے بعض یہ ہیں۔

قوت جاذبہ، خواہش، رغبت، محبت۔ Attraction.

قلم۔ crystal.

پھوس۔ chemist.

جامد۔ solid.

سیال، لیکویڈ، فلیوئیڈ۔ liquid fluid.

ہوائی، گیس۔ gas.

سنگ پتھاق۔

گھٹانے کی خاصیت، سولڈیلیٹی۔ Solubility.

لہجوں، iron filings.

شعلہ گیر، inflammable.

ہہاگ، Borax.

نشاستہ، starch.

سرخ،

گلتھی۔ حرارت Heat۔

اقتباسات ملاحظہ ہوں۔ کتاب ”بطریق مکالمہ“ لکھی گئی ہے۔
اصل انگریزی کتاب اور مصنف کا نام نہیں دیا گیا ہے۔ اس کا بھی کہیں
ذکر نہیں کیا گیا کہ ترجمہ کس شخص یا جماعت نے کیا ہے۔

سوال۔ ”کس طرح معلوم کیا جاتا ہے کہ فلانی چیز آسٹہ ہے یا نہیں۔
جواب۔ پہلے مزے دوسرے یہ کہ جتنی نیلی چیز بناتی اس میں ڈالی جاو
ان کو مرخ کر دیتا ہے۔

سوال۔ سلیفورک آسڈ کیا کام آتا ہے۔

جواب۔ رنگین کپڑے کو جو سفید کیا جائیں، تو یہی اس کی دوا ہے اور اس کی
خاصیت یہ ہے کہ تین حصے پانی میں اس کا ایک حصہ ملا دیا جاوے
اس کی گرمی تین سو درجے تک تھرما میٹر کے ہوتی ہے۔ تو کھولتے پانی
کی گرمی سے اس کی گرمی سو کم حصہ زیادہ ہے اور اس کے برعکس
جو میڈروجن گاس نکلتا ہے اس کی ترکیب آگے ہی لکھی گئی ہے۔
ایک اور مقام سے تھوڑی سی جہارت نقل کی جاتی ہے۔

سوال۔ ڈیکا پٹریشن کے کیا معنی ہیں۔

جواب۔ کسی مرکب کے اجزائے بسیط کو جدا کرنا۔ مثلاً ایک روٹی کو اور اس میں

جو میداخمیر نمک پانی ہے ان کو ایک دوسرے سے جدا کرو۔ یہی ڈیکاہٹیشن کہلاتا ہے اسی طرح آب و آتش خاک و باد ہر ایک ان میں سے ڈیکاہٹیشن ہو سکتا ہے۔

سوال۔ اگر یہ سب مرکب میں تو کونسی چیز بسیط ہے۔

جواب۔ یوں تو چاس ساٹھ چیزیں بسیط ہیں پر یہاں چاروں مفرد نہیں چنانچہ ہوا دو چیزوں سے مرکب ہے یعنی آکسیجن اور نائٹروجن اس کا

بیان مفصل آگے ہو گا۔

”نواب فخر الدین خاں کے فرزند عمدة الملک نواب رفیع الدین خاں نے ”منزل اور جدید ترین علوم و فنون کو اردو میں منتقل کرنے کی کامیاب کوششیں کیں“ ان کے ایما سے رسالہ علم ہند ۱۲۵۱ھ، رفیع الحساب ۱۲۵۲ھ، رفیع البصر، رفیع الصنعت اور رفیع التریکیب ۱۲۵۳ھ جیسی متعدد کتابیں شائع ہوئیں لیکن ٹھیک طور پر معلوم نہیں کہ یہ تصانیف ہیں یا تراجم۔ رفیع الدین خاں کی بعض کتابیں ان کے والد نواب فخر الدین خاں کی زندگی میں شائع ہوئیں۔ نواب ابوالخیر خاں بہادر نامور جنگ شمس الامرا کے حکم سے ۱۲۸۶ھ میں جان مارقس ساکن حیدرآباد نے الیمانی ہائیمن صاحب کی رجاو اور رسالہ ”ہومیوپاٹک“ کا ترجمہ کیا۔ یہ کتاب مطبع رحمانی حیدرآباد میں چھپی ہے۔ اور

۶۷ صفحات پر مشتمل ہے۔

ترجمہ کی عبارت فارسی آمیز ہے۔ نمونہ ملاحظہ ہو۔

”حق تعالیٰ عز شانہ نے انسان ضعیف البیان کو عقل سے مکمل کیا اور ضرورت اور منفعت کے صد ہا فوائد بخشا جس کے سبب بنی آدم کا تہہ اشرف المخلوقات ہے۔ انسان بیماری دور کرنے کے لئے قوت کثیف اور معین اپنے اندر رکھتا ہے اس عقل پر واجب ہے کہ جسم کے امراض رفع کرنے سریح التاثر اور قوی اعلیٰ کے علاج کو معلوم کرے جو شیت اینروئی سے اس کے وجود میں مطلقاً نہیں ہے۔ لیکن جب یہ بات ہم کو قدرت سے محبت نہیں ہوئی تو اس طبیعت کو ہمارے حاجتوں کے لئے کافی نہ جاننا چاہئے۔ بلکہ یہودی اور خورمی کے واسطے عقل کے خزانے کو لاتعلین طور سے صرف کرنا ضرور ہے“ لہ

لہ تو ابس الامرا بہادر کے علمی کارنامے مطبوعہ رسالہ نامہ بزم اردو جاموہ عثمانیہ بابہ ۱۳۲۳

شاهان اودھ

اس عہد میں اردو ترجموں کا تیسرا اور آخری مرکز لکھنؤ تھا۔
شاهان اودھ نے لکھنؤ میں جدید مغربی علوم و فنون کی بعض کتابوں کے
ترجمے کرائے جو مطبع سلطانی میں چھپ کر شائع ہوئے یہ دیکھال الدین
لکھنوی نے جدید علوم پر انیس^{۱۹} رسالوں کا ترجمہ انگریزی سے اردو میں
کیا۔ ان میں سے بعض کتابوں کے نام حسب ذیل ہیں۔

- | | |
|--|--|
| (۱) رسالہ مہبت مضمونہ ڈاکٹر لسن | (۶) رسالہ علم المناظر |
| (۲) رسالہ دیگر مہبت مضمونہ ڈاکٹر بنگلی | (۷) رسالہ علم المماء |
| (۳) رسالہ علوم طبیعیہ (فزکس) | (۸) رسالہ علم الہوا |
| (۴) رسالہ قوت متقناطیس | (۹) رسالہ علم الحراة |
| (۵) رسالہ علم الکیمیا | (۱۰) رسالہ مقاصد العلوم مضمونہ لارڈ برنٹ |
- آخر الذکر کتاب یعنی رسالہ مقاصد العلوم لارڈ بروم کی انگریزی کتاب

کا ترجمہ ہے۔ یہ رسالہ ۱۸۴۱ء میں مطبع سلطانی میں طبع ہوا۔ اس میں مختلف علوم کے فوائد اور ان کے مقاصد اور موضوعوں کی تشریح کی گئی ہے۔ کتاب کے شروع میں مترجم نے اپنے مقاصد میں لکھا ہے۔

و حسب الحکم ابوالفتح معین الدین سلطان الزماں نوشیروان عادل محمد علی شاہ بادشاہ غازی حسب فرمائش محکمہ اجلاس جنرل کامٹی (رکھی) اسکول بک سوسائٹی کے عاصی سرپامعاصی سید کمال الدین حیدر عرف محمد امیر الحسن الحسینی نے زبان اردو میں ترجمہ کیا "باوجود انتہائی کوشش کے مندرجہ بالا فہرست کی کوئی کتاب ہمیں نہیں مل سکی اس لئے ترجمہ کے صحت و سقم اور زبان کی خصوصیتوں سے متعلق کچھ بھی نہیں لکھا جاسکتا۔ البتہ کمال الدین حیدر کے ایک ترجمہ کا ذکر تفصیلی طور پر دہلی کالج کی مطبوعات کے سلسلہ میں کیا گیا ہے۔

انفرادی کوششیں

گزشتہ صفحات میں ہم نے صرف اجتماعی کوششوں کا ذکر کیا ہے۔ مختلف افراد نے انفرادی طور پر جو ترجمے شائع کرائے ان میں اکثریت تاریخی کتابوں کی ہے۔ ایک ترجمہ ۱۸۴۱ء میں چھپا جس کا نام "مقاصد میں

سوپلوکس رو میں والیان کون لیکھو بھیجین سو کاغذ ہے“
 ۱۸۲۷ء سے ۱۸۲۸ء تک یعنی پچاس سال کے عرصے میں جو ترجمے
 شایع ہوئے ان میں حسب ذیل مطبوعات شامل ہیں۔

ٹائٹلر کی ایڈیٹمنٹز آف جنرل میسٹری کا ترجمہ ایل ڈی کاسٹانے
 ۱۸۲۹ء میں کیا جو کلکتہ سے شایع ہوا۔ ”تاریخ انگلینڈ کی“ ۱۸۲۷ء
 میں مدراس میں چھپی۔ ڈاکٹر گولڈسمتھ کی کتاب کار و ترجمہ ”تاریخ روم“
 کے عنوان سے ۱۸۲۷ء میں دہلی سے شایع ہوا۔ ”تاریخ ملک چین“ جس
 کو رگورن کی تاریخ کا ترجمہ ۱۸۲۷ء میں بہ منقام کلکتہ شایع ہوا۔ مشہور
 انگریزی ناول نگار جان بنیان کے ناول ”پلگرس پر وگرس“ کا ملخص
 ترجمہ ۱۸۲۶ء میں شایع ہوا۔ اس کے دوسرے سال یعنی ۱۸۲۹ء
 میں سید محمد میر نے مشہور انگریزی ادیب ڈاکٹر جانسن کے ناول
 ”رہسلس“ کا ترجمہ ”قصہ راسلس ولایت حبش کے شہزادے کا“ کے
 عنوان سے کیا۔ ۱۸۲۵ء میں ”داؤد کی زبور“ سہرام پور سے شایع ہوئی۔
 راجہ کالی کرشنا بہادر نے مسٹر گے کے فیلس کا ترجمہ ۱۸۳۶ء میں
 کلکتہ میں شایع کیا۔ ۱۸۳۲ء میں ”خلاصہ علم الارض“ کے عنوان سے
 ایک کتاب شایع ہوئی۔

دوسرا دور ۱۸۴۲ء تا ۱۸۶۶ء

دہلی کالج

۱۸۴۲ء سے مغربی تصانیف کے اردو تراجم کا دوسرا دور شروع ہوتا ہے۔ گزشتہ دور میں جن مراکز کا ذکر کیا گیا ان کی کوششیں اس قدر وسیع پیمانہ پر اور اس درجہ منظم نہیں تھیں جتنی کہ دہلی کالج کی۔ اس کلیہ کے ارباب علم نے ترجمہ کی مشکلات کو حل کرنے کی غرض سے بعض اصول پہلی دفعہ مرتب کئے اور کلیہ کی مختلف جماعتوں کی نصابی ضروریات کی پابجائی کی غرض سے مختلف علوم اور سائنس کی اعلیٰ قسم کی کتابیں اردو میں منتقل کیں۔ اس سے پہلے صرف ابتدائی کتابوں کے ترجمے شایع ہوئے تھے۔

اردو کو علمی موضوعات سے روشناس کرانے کی پہلی باضابطہ کوشش دہلی کالج والوں نے کی۔ یہ کالج ۱۸۴۹ء میں قائم ہوا لیکن ایک عرصہ تک اس میں انگریزی زبان کی تعلیم کا کوئی انتظام نہیں تھا۔ کالج کے ابتدائی تیس سال کی تاریخ پر پردہ پڑا ہوا ہے۔ ۱۸۴۶ء میں برٹش ریزیڈنٹ کمشنر سر چارلس مٹکاف کی سفارش پر اس درس گاہ میں

ایک انگریزی جماعت کھولی گئی۔ اس کالج کے اخراجات کے لیے ایسٹ انڈیا کمپنی کی سفارش پر پارلیمنٹ نے ۱۸۲۵ء میں پانسو روپیہ ماہانہ منظور کیے تھے۔ والی اودھ کے وزیر نواب اعتماد الدولہ سید فضل علی خاں نے ۱۸۲۹ء میں ایک لاکھ ستر ہزار روپے تعلیمی اخراجات کے لیے وقف کر دیے۔ یہ رقم بھی دہلی کالج پر صرف کرنے کا تصفیہ کیا گیا۔ دہلی کالج کا ذریعہ تعلیم اردو تھا اور یہاں ہیئتِ ریاضیات، فلسفہ اور مغربی سائنس کی تعلیم اردو میں دی جاتی تھی۔

مغربی علوم کو اردو میں پڑھانے میں سب سے بڑی رکاوٹ یہ تھی کہ کتابیں نہیں تھیں۔ دینی زبانوں کے حامیوں نے اس کمی کو پورا کرنے کی کوشش کی اور ۱۸۳۵ء میں ایجوکیشنل کھٹی ٹھہری قائم ہوئی۔ اس سے قبل اسکول بک سوسائٹی نے ۱۸۳۰ء میں ہزاروں کتابیں تیار کر کے چھپوائیں لیکن یہ سب ابتدائی قسم کی تھیں اس کے علاوہ قدیم ایجوکیشنل کھٹی کی سرگرمی زیادہ تر مغربی ادب تک محدود رہی۔

اسی سال یعنی ۱۸۳۵ء میں لارڈ میکالے کی تحریک پر حکومت ہند نے اپنی تعلیمی پالیسی میں ایک اہم تبدیلی کا اعلان کیا۔ ایسٹ انڈیا کمپنی ابتدا سے اس وقت تک ہندوستان میں مشرقی علوم کی اشاعت کی

کوشش کر رہی تھی لیکن اب صرف انگریزی تعلیم کی اشاعت کا فیصلہ
کیا گیا۔

اس کے باوجود جب لارڈ آکلینڈ نے ویسی زبان میں درسی کتابوں
کی تیاری سے خالص دلچسپی ظاہر کی تو ایجوکیشنل کمیٹی کا ایک سوتے جاگی
اور ۱۸۱۶ء میں ایک ذیلی کمیٹی کا قیام عمل میں آیا ذیلی مجلس نے ایسے
اصحاب کے انتخاب کی سفارش کی جو ترجمے کے اہل ہوں اور بغیر کسی
معاوضہ کے کام کرنے پر آمادہ ہوں۔ اس کے بعد مختلف علوم پر ایسی
کتابیں تیار کی جائیں جن سے لوگوں کی ذہنی اور اخلاقی ضرورتیں
پوری ہو سکیں۔ ان تجاویز پر بہتیرے اعتراضات عاید کیے گئے۔ لیکن
اس کے باوجود یہ طے پایا کہ قابل افراد ویسی فضلا کی مدد سے ویسی زبان
میں کتابیں تیار کریں۔ کام کا تعین کمیٹی کی طرف سے ہوتا تھا اور بعد
پندرہ بیسویں صدی میں ہوتی تھیں ان کا صلہ مولفین اور مترجمین کو دیا
جاتا تھا۔

ایک اصول جس پر سب نے اتفاق کیا یہ تھا کہ ویسی اور انگریزی
درسوں کی درسی کتابوں میں ہم آہنگی اور یکسانی پیدا کرنے کی غرض سے
کتابیں پہلے انگریزی میں لکھوائی جائیں اور پھر ان کا ترجمہ کرایا جائے۔

جن کتابوں کی ضرورت خاص طور پر محسوس ہوئی وہ یہ تھیں۔ دیسی زبان کی ریڈریں، ہندوستان کے بعض اضلاع کے حالات، تاریخ بنگال ہندوستان کی عام تاریخ اور تعلیم اخلاق پر ایک رسالہ۔

سب سے پہلی ریڈر ڈاکٹریسیٹس نے تیار کی اور وہ مدارس میں رائج بھی کر دی گئی۔ اس کے بعد اس قسم کی کوئی کوشش نہیں کی گئی۔ بعض کتابوں کا ترجمہ اردو میں پہلے ہی سے موجود تھا انھیں کام میں لایا گیا۔ علم کے بعض حقیقی پرستاروں اور دیسی زبان کے حامیوں کی تجویز پر ۱۹۳۳ء میں انجمن اشاعت علوم بذریعہ السنہ ملکی، یاد دہلی و نیکار پبلیکیشن سوسائٹی قائم ہوئی۔ اس سوسائٹی کا مقصد یہ تھا کہ جدید کتابوں کی تالیف اور ترجمے کے ذریعہ ہندوستان کی زبانوں کو ترقی دی جائے۔ اس مقصد کے حصول کے لیے جو تدبیریں اختیار کی گئیں وہ حسب ذیل ہیں۔

انگریزی سنسکرت اور عربی و فارسی سے اعلیٰ درجہ کی کتابیں اردو بنگالی

اور ہندی میں ترجمہ کی جائیں اور سب سے پہلے دیسی زبان کی نصابی کتابیں تیار کی جائیں۔ ترجمہ معیاری نہ ہو تو بھی انجمن اس کی سرپرستی کریگی۔ آئندہ اصلاح ہوتی رہے گی۔

اس انجمن کے بائیسوں اور محاذوں میں ہندوستانی اور انگریزوں

شریک تھے۔ اودھ کے شہزادوں اور سرسالا جنگ نے بھی اس کے لیے گراں قدر عطیے دیے تھے۔

اس موقع پر ان چند قاعدوں کا ذکر ضروری ہے جو انہیں نے انگریزی سے اردو میں ترجموں سے متعلق بنائے تھے۔

مترادف لفظ اردو میں نہ ملے تو اصل لفظ استعمال کیا جائے۔

اردو لفظ ملے تو وہی استعمال کیا جائے۔

سائنس کی کتابوں کا ترجمہ چونکہ انگریزی ہی سے کیا جائے گا اس لیے انگریزی الفاظ کا اردو میں استعمال ناگزیر ہے۔

انگریزی جملہ میں اگر کسی ایسے واقعہ کی طرف اشارہ ہو جس سے اہل ہند ناواقف ہوں تو مترجم کو چاہیے کہ حاشیہ یا نوٹن میں مختصر طور پر اس کی تشریح کر دے۔

ترجمہ لفظی نہ ہو بلکہ اردو میں مفہوم ادا کرنے کی کوشش کی جائے۔

انہیں تمام ویسی زبانوں میں کتابیں تیار کرنا چاہتی تھی لیکن سوائے اردو کے ہندی اور بنگالی میں کوئی ترجمہ نہیں ہوا۔ وجہ یہ تھی کہ اس نے اپنی کوششوں کو ایک زبان تک محدود رکھنا چاہا اور اردو ترجموں کے لیے دہلی کالج سب سے زیادہ موزوں مقام سمجھا گیا۔ اس کے علاوہ یہ

سمجھا گیا کہ کھنی کے علاقوں کی رعایا کے لیے ہندی کے مقابلے میں ہندوستانی زبان زیادہ اہمیت رکھتی ہے۔ انجمن نے عام ہندوستانی کی کامل "اسکول بک لائبریری" کی تیاری کی کوشش کی۔

اس مرکز میں جو ترجمے ہوئے ان کے سلسلے میں دہلی کالج کے پرنسپل مسٹر بترو کو سب سے زیادہ اہمیت حاصل ہے۔ انہوں نے انجمن کے قیام سے قبل ہی ترجمہ کا کام چھوٹے پیمانے پر جاری کر رکھا تھا۔ انجمن قائم ہوئی تو اس کا کام بھی کالج والوں ہی نے اپنے ہاتھوں میں لے لیا۔ ڈریسٹر سوسائٹی، ٹرانسلیشن سوسائٹی، اردو سوسائٹی، لائبریری آف یوٹیل نالج وغیرہ سب اسی انجمن کے نام ہیں۔

اس انجمن کے قیام سے قبل دہلی کالج میں ترجمہ کا کام اس طرح انجام پاتا تھا کہ تین طالب علم جن میں ماسٹر رام چندر پیش پیش تھے اوقات درس کے بعد فلسفہ اور ریاضی وغیرہ کی کتابوں کا ایک ایک صفحہ اردو میں منتقل کرتے اور مسٹر بترو اس ترجمے کی اصلاح کرتے تھے۔ اس طرح جب ترجمہ مکمل ہو جاتا تو طباعت کے بعد نیچے کی جماعتوں کے نصاب میں داخل کر دیا جاتا تھا مدرسین کو ہدایت کر دی گئی تھی کہ دورانِ تعلیم میں جو غلطے غلط یا اصلاح طلب ہوں ان پر نظر رکھیں۔ دہلی کالج میں

انگریزی سے تراجم کی ابتدا ۱۸۴۱ء میں ہوئی جب کہ مسٹر بنٹرو کا تقرر اس کی
صدارت پر ہوا۔

علاقت کی وجہ سے مسٹر بنٹرو ۱۸۴۵ء میں اپنی خدمت سے علیحدہ
ہو گئے تو ان کی جگہ ڈاکٹر اسپرنگر کا تقرر ہوا۔ انھوں نے اپنی اس سال کی
رپورٹ میں لکھا ہے کہ دہلی کالج کے ”ترجموں کو مقبول اور عام فہم بنانے کی
ضرورت ہے۔ کتابیں بہت عجلت میں تیار کی گئی ہیں اور مترجمین مشاق
نہیں ہیں یوں سمجھنا چاہیے کہ ابتدائی کام ہے اور ان سے بہتر اور اعلیٰ
کتابوں کے لیے راستہ تیار کیا گیا ہے“

معلوم ہوتا ہے کہ انھیں اپنی کتابوں کو مقبول اور عام فہم بنانے کی
کوشش میں کامیاب رہی چنانچہ ۱۸۴۷ء میں سوسائٹی کی کتابوں کی مانگ
بڑھ گئی تھی۔

ذیل میں مغربی تصانیف کے ایسے ترجموں کی ایک فہرست دی جا
تی ہے جو اس سوسائٹی کی طرف سے شائع ہوئے۔

(۱) تاریخ انگلستان (خلاصہ تاریخ گولڈسٹمٹھ کا ترجمہ)

(۲) الجبرا (ترجمہ برجینرا)

(۳) اصول علم ہیئت (ترجمہ علم ہیئت ہرشل)

- (۴) رسالہ کیمسٹری (ترجمہ پارکر)
(۵) قانون مال (ترجمہ مارشمن)
(۶) پولیٹیکل اکانومی (معاشیات ترجمہ ویلنڈ)
(۷) میکانیات (لارڈز)
(۸) نیچرل تھیالوجی (پیلے)
(۹) ترجمہ *Smith's Moral Sentiments*
(۱۰) مختصر خاکہ تاریخ عالم (بریف سروے آف ہیسٹری از مارٹن)
(۱۱) انتخاب پوٹا مارکٹر لایوز
(۱۲) مارٹن کاسیول گائیڈ مع خلاصہ شریع اسلامی و دہرم شاستر
(۱۳) انگریزی ڈرامے
(۱۴) جغرافیہ طبعی (ترجمہ ٹریل)
(۱۵) مساحت (ترجمہ تھیو ڈوکس)
(۱۶) طبیعیات (ترجمہ ارنائٹ)
(۱۷) صرف و نحو انگریزی (ارودیس)
(۱۸) (آلہ سدس)
(۱۹) ہندوستان کے پیداواری ذرائع (ترجمہ رائٹ)

- (۲۰) رسالہ مقناطیس
دلائبیری آف یونسل نالج کے
رسالہ کا ترجمہ
(سہجہری)
- (۲۱) رسالہ جراحی
(۲۲) حرکیات اور سکونیات
(۲۳) سکون سیالات
(۲۴) علم المناظر
(۲۵) حرارت
- (۲۶) ہائڈرائکس
دلائبیری آف یونسل نالج کے رسالہ
کا ترجمہ
- (۲۷) ترجمہ - *polarization of double refractive light*
(ترجمہ راجٹ)
(ترجمہ ڈی مارگن)
(انگریزی سے ترجمہ)
- (۲۸) رسالہ علم برق
(۲۹) رسالہ اصول حساب
(۳۰) رسالہ طب
- حسب ذیل کتابیں زیر ترجمہ تھیں۔

(۲) تاریخ چارس دو از دہم

(۳) طبیعی نباتیات

(۴) حفظانِ صحت

(۵) عضویات (علم افعال عضویات)

(۶) علم مدنیات

اس مرکز کی صرف ایک کتاب "رسالہ مقناطیس" ہمیں مل سکی ہے اس کا

ایک مطبوعہ نسخہ کتب خانہ جامعہ عثمانیہ میں ہے۔ مہر ورق پر لکھا ہے۔

"رسالہ مقناطیس"

"ترجمہ کیا ہوا سید کمال الدین حیدر لکھنوی کا گنج علوم مفیدہ سے"

یہ کتاب مطبع العلوم دہلی میں چھپی ہے۔ اس میں علم مقناطیس سے متعلقہ

تمام اصطلاحات کے ترجمے کیے گئے ہیں۔ بعض ترجمے درج ذیل کیے جاتے ہیں۔

Artificial Magnet مقناطیس مصنوعی

Magnetic Apparatus آلات مقناطیسی

Dip. Needle سوزن غسرق

Load. stone سنگ مقناطیس

لہ لائبریری آف یوٹیلٹالوجی۔

<i>Mariner's compass.</i>	کیا س جہاز
<i>Strong Magnet.</i>	قوت در مقناطیس
<i>Weak Magnet.</i>	ضعیف مقناطیس
<i>Fe. Magnetise.</i>	مقناطیس کرنا
<i>Soft Iron.</i>	کوفت پذیر لوہا
<i>Dip and inclination.</i>	عرق و انحراف
<i>Attraction and Repulsion.</i>	جذب و اندفاع
<i>Magnetic Iron.</i>	آہن مقناطیس
<i>Magnitude.</i>	قدر
<i>Torsion.</i>	پیچیدگی
<i>fibre.</i>	ریشہ
	موارزہ
<i>Gimbals.</i>	دوار برنجی
	طلایم لوہا
<i>Layer.</i>	جھلی
<i>experiment.</i>	تجربہ

اس کے علاوہ "متفانی طبعی خطوط انحراف" "کیپاس انحراف" میں "متفانی طبعی
"متفانی طبعی سنجیدہ" "نرم مقرضی فولاد" اور "استقامت پذیر سوزن" جیسی
ترکیبیں بھی جگہ جگہ نظر آتی ہیں۔

پوری کتاب میں صرف محدودے چند انگریزی الفاظ ایلیکٹریسیٹی،
کیپاس وغیرہ مستعمل ہوئے ہیں۔ عموماً تمام اصطلاحات کے ترجمے کر دیے
گئے ہیں۔

ذیل کے اقتباس میں حکمی . scientific انکشافات اور ان کے
فوائد پر بحث کی گئی ہے۔ عبارت بڑی حد تک فارسی آمیز ہے۔ اکثر جملے
طویل ہیں۔

"لیکن طبیعت انسانی ایسی ہے کہ فقط تجربات سے حصول نتائج کافی
نہیں جانتی اور بسبب تحریک خواہش غیر ممکن المقلوب کے انکشاف اہلکار
خالق میں متحس رہتی ہے اور ایسے وہم و خیال میں غلطان و بیجاں ہے کہ
اکثر راہ راست سے بھٹک جاتا ہے لیکن ہماری قوتوں کی اس سرگردان سے
اکثر فائدے بھی حاصل ہوتے ہیں کس واسطے کہ وہ محرک پیروی بددکات
کی ہوتی ہے اور اقبال ہندی کی امید کے ساتھ ترغیب دیتی ہے اور
ان قوتوں کو مضبوط کرتی ہے جو اس کے حصول میں صرف ہوتی ہیں۔ چنانچہ

وہ چگاری جو سلسلہ روشنی کو مشتعل کرتی ہے اکثر بحث و تکرار سے پیدا ہوتی ہے اور کثرت کوشش تلاش میں کسی کی کوشش کمال سے آنکشان عالی حاصل ہو سکتا ہے اور علوم کی کوئی حقیقت عمدہ اب تک حاصل نہیں ہوئی بغیر اس کے کہ پیش بینی عجیب سے کس نے اس کا قیاس پیشتر سے کیا ہو غرض قیاس کسی طرح کا ہو ہمیشہ رہبر صداقت ہوتا ہے“

ایک اور جگہ سے تھوڑی سے عبارت نقل کی جاتی ہے۔ چونکہ اس میں ٹھوس حکمی معلومات پیش کی گئی ہیں اس لیے فارسیت کم ہے۔ گواختیاں جا بجا نظر آتی ہیں۔

”سوا ان تغیرات مذکور کے استقامت سوزن مقناطیس میں اجزاء خفیف بھی موافق وقت یوم کے بالکل سال کے موسم کے بھی ہوتے ہیں اور تغیرات بومیہ الحرام ۱۸۶۸ء میں جاریہ گریہم صاحب نے دریافت کیے تھے اور اس کے بعد اور بہت سے ناظرین سے بھی ثابت ہوئے ہیں۔ بھم صورت یہ اختلاف نہایت نازک ہے اور مطالب بڑے احتیاط اور بہت سے آلات نازک کا ہے کہ سوزن مستویین بھی محسوس ہو سکے اور سوزن غرق میں اس کا محسوس ہونا اور بھی مشکل ہے کس واسطے کہ اس کا تعلق ایسی نزاکت سے نہیں ہو سکتا“

کتاب کے اختتام پر لکھا ہے۔

”رسالہ علوم جذبات متغایس کو عاصی پر معاصی سید کمال الدین

حیدر..... نے صاحب عالیشان کی اعانت

وامداد سے جو ہتم رصداہ سلطانی میں زبان اردو میں ترجمہ کیا۔ لازم ہے کہ

صاحبان فہم و فراست جو مشتاق ایسے علوم عجیبہ اور غریبہ کے ہیں فائدہ

اس سے حاصل کریں۔.....

۱۸۵۷ء کے ہنگامے کی وجہ سے دہلی تباہ ہو گئی۔ کالج خدر کے

بعد سات سال تک بند رہا بالآخر ۱۸۶۷ء میں حکومت ہند نے دہلی کالج

کو توڑ کر لاہور کالج میں مدغم کر دیا۔ کالج میں جو علمی اور ادبی کام ہو رہا تھا

وہ خدر کے بعد بند ہو گیا۔

سائینٹفک سوسائٹی

مغربی تصانیف کے اردو تراجم کے سلسلے میں انیسویں صدی میں
شمالی ہند کی آخری اداری کونش کا آغاز سائینٹفک سوسائٹی کے

قیام سے ہوا۔

جب سر سید کو یقین ہو گیا کہ جس وقت تک ملک میں جدید علوم
کی اشاعت نہ ہو اس وقت تک ہندوستانیوں کی بھلائی کی تمام تہذیبوں
بیکار اور فضول ہیں تو انہوں نے اردو میں مغربی تصانیف اور علوم کا
ترجمہ کرانے کی غرض سے ایک انجمن کے قیام کا قصد کر لیا۔ سر سید نے
ترجمہ کے کام کو انگریزی زبان کی اشاعت سے زیادہ ضروری سمجھا اس لئے
کہ مسلمان انگریزی سے متنفر تھے۔ اور ہندو اسے صرف حصول بلاغت
کا ذریعہ سمجھتے تھے۔ دونوں کے دلوں پر انگریزی تعلیم کا نقش بھانپنے
کے لیے کچھ کتابوں کو اردو میں منتقل کرنا ضروری تھا۔ مولانا حالی
نے لکھا ہے کہ اس سوسائٹی کے قیام کا اصل مقصد انگریزوں اور

ہندوستانیوں میں میل جول پیدا کرنا تھا۔
سائینٹفک سوسائٹی کے قیام کا اعلان سرسید نے ۱۸۶۳ء میں
کیا ڈیوک آف آرگائل نے اس کی سرپرستی قبول کی۔ سرسید کی کوششوں
سے کچھ ہی عرصے میں اراکین کی تعداد کثیر ہو گئی۔ ان میں انگریز اور ہندو
دونوں برابر کے شریک تھے۔ غازی پور میں ترجمہ کا کام باضابطہ طور پر
شروع کر دیا گیا۔ خود سرسید اس کے اعزازی مقرر ہوئے اور اس
تحریک سے ہمدردی حاصل کرنے کی غرض سے انھوں نے کلکتہ کا
سفر کیا۔ ۱۸۶۴ء میں سرسید علی گڑھ آئے تو سوسائٹی بھی اپنے جملہ
سامان اور کارپردازوں کے ساتھ وہیں منتقل ہو گئی۔ اور علی گڑھ میں
سوسائٹی نے بڑی تیزی کے ساتھ ترقی کی۔ سرسید نے خاص اپنی نگرانی
میں تقریباً تین ہزار روپے کے صرف سے اس کے لیے ایک نہایت عمدہ
اور دل کشا مکان تعمیر کرایا جو اب تک موجود ہے۔ تقریباً پانسو روپے
کے تنخواہ دار منجمن اور دوسرے ملازمین سوسائٹی کے کام پر متعین کیے
گئے تھے۔ سرسید نے آٹھ ہزار روپے کا اپنا ذاتی مصلح جو انھوں نے
تبیین الکلام کی طباعت کے لیے خریدا تھا ”سوسائٹی“ کے لیے وقف
کر دیا۔ ہر ماٹنس بیگم صاحبہ بھوپال نے ایک ہزار روپے کی الماس کی

انگوٹھی بطور تحفہ دی تھی۔ سر سید نے اسے بھی سوسائٹی کی نذر کر دیا۔
 سائینٹفک سوسائٹی کے زیر اہتمام ہر ہینہ متعدد علمی جلسے منعقد
 ہوتے تھے۔ جن میں اراکین نئے نئے علمی موضوعوں پر تقریریں کرتے تھے۔
 ایک سائنس داں جس کا نام ڈاکٹر کلکلی تھا اس سوسائٹی کے زیر اہتمام
 ہر ہینہ ایک تقریر کر کے مختلف علمی تجربوں کا مظاہرہ کیا کرتا تھا۔
 ۱۸۶۷ء میں سر سید کا تبادلہ بنارس پر ہوا تو سوسائٹی کا سارا کام راجہ
 جے کشن داس سی آئی۔ اسی کے سپرد ہوا جو علی گڑھ میں ڈپٹی کلکٹر تھے۔
 انہوں نے بھی انجمن کی ترقی کے لیے ممکنہ کوششیں کیں۔ سر سید ۱۸۶۷ء
 تک بنارس میں رہے۔ ۱۸۶۷ء میں اس سوسائٹی کی طرف سے ”سائنٹیفک سوسائٹی“
 کے نام سے ایک رسالہ نکلتا شروع ہوا۔ اس زمانے کے انگریزی اخبارات
 میں جو اعلیٰ قسم کے مضامین چھپتے تھے ان کے ترجمے بھی اس میں شائع
 کیے جاتے تھے۔

اس کے چار سال بعد یعنی ۱۸۷۰ء میں سر سید نے تہذیب الاخلاق
 جاری کیا۔ مسلمانوں کو مغربی علوم اور خیالات سے روشناس کراتے کی
 یہ کوشش بڑی حد تک کامیاب رہی۔ سائینٹفک سوسائٹی کے اراکین
 کو اپنے عہد کی اجاری دنیا میں بڑی دلچسپی تھی چنانچہ ۱۸۶۷ء میں اس کے

دفتریں تقریباً بیس انگریزی اخبارات اور رسائل آتے تھے۔ اس لئے
سوسائٹی نے تقریباً چالیس چھوٹی بڑی علمی اور تاریخی کتابیں انگریزی
اردو میں ترجمہ کرائیں۔ اس کی توجہ زیادہ تر تاریخ، سوانح، جغرافیہ،
سیاسیات اور معاشیات تک محدود رہی۔ سوسائٹی کے بعض اہم تراجم
کے نام حسب ذیل ہیں۔

مصنفہ رولن	تاریخ یونان قدیم
"	تاریخ مصر قدیم
مصنفہ ریورنڈ ایکسوس (فارسی ترجمہ)	تاریخ چین
مصنفہ انریٹیل مونٹ اسٹوارٹ الفسٹن	تاریخ ہندوستان
مصنفہ مسیح جرنل سر جان مکم (چار جلدیں)	تاریخ ایران
مولفہ ولیم ولنسٹن (چار جلدیں)	رسالہ علم جغرافیہ
"	جغرافیہ ایشیا
مصنفہ ناسا ولیم سینیر	رسالہ علم انتظام مدن
مصنفہ جان اسٹوارٹ مل	اصول سیاست مدن
مصنفہ مسر ولیم اسٹو	رسالہ علم برق
سائنسنگک سوسائٹی کے ترجمے عام طور پر کامیاب رہے۔	

خاص طور پر معاشی اصطلاحات کے ترجموں میں بڑے سلیقہ سے کام لیا گیا تھا۔ اسی وجہ سے ان میں سے بعضوں نے یا تو اپنی اصلی حالت میں یا باندک تغیر اردو میں مستقل جگہ حاصل کر لی۔ طویل حواشی کی مدد سے متن کے ایسے اشارات اور تلمیحات سمجھائے گئے جن سے اردو داں ناواقف تھے۔ سوسائٹی کی مطبوعات بالعموم عام فہم ہیں اور ان میں ترجمہ پن کم پایا جاتا ہے۔

سر سید دھن کے پکے تھے۔ انھوں نے سوسائٹی کے اراکین میں سرگرمی اور استعداد کا ایسا جوش پیدا کر دیا کہ دو ہی سال میں یعنی ۱۸۶۱ء تک سوسائٹی کی طرف سے آٹھ کتابیں ان کے خانگی چھاپہ خانہ میں چھپ کر شائع ہوئیں۔ سوسائٹی کی اکثر مطبوعات اسی چھاپہ خانہ میں طبع ہوئی ہیں۔ ذیل میں ہم بعض ترجموں کی خصوصیات پر روشنی ڈالتے ہیں۔

رسالہ علم فلاحت ساتویں کتاب ہے جو سائینٹفک سوسائٹی کی طرف سے ۱۸۶۵ء میں شائع ہوئی۔ اصل انگریزی کتاب کے مولف کا نام رابرٹ اسکاٹ برن ہے۔ اس کتاب میں جا بجا انگریزی اصطلاحات استعمال کی گئی ہیں مثلاً نائٹ ریٹ آف سوڈا "سلفٹ آف سوڈا" "سلفٹ آف ایونیا" جیا لوجی "فزیا لوجی" وغیرہ بعض اصطلاحات کے

ترجمے بھی موجود ہیں مثلاً شورہ کا تیزاب -
کتاب کے آخر میں انگریزی الفاظ کی فہرست دی گئی ہے جس میں
علم طبقات الارض اور فزی آلوچی کی حسب ذیل شرح کی گئی ہے -
”جیولوجی ایک نیا علم فرنگستان میں نکلا ہے جس میں مرکبات جمادیہ
اور اجزائے زمین اور ان کے تعلقات باہمی اور ترکیب و صورت کے
حالات و عوارض بیان کیے گئے ہیں“

فزی آلوچی کے معنی اصل یونانی میں قدرتی چیزوں پر بحث کرنے
کے ہیں یعنی اس علم کو کہتے ہیں جس میں حیوانوں اور درختوں کے تمام حصوں
اور اعضا کے کاموں کا حال معلوم ہوتا ہے -

اس رسالہ کی زبان عام فہم ہے جلوں کی ساخت اور الفاظ کے اطلاق
میں تدریج پائی جاتی ہے - اقتباس ملاحظہ ہو -

ٹائٹیرٹ آف سوڈا اور سلفٹ آف سوڈا اور سلفٹ آف امونیا
کا بیان

”وہ مضموعی اور خاص کھائیں کہ استعمال ان کافی زمانہ رائج ہے -

۱۰ Nitric Acid.

۱۱ علم طبقات الارض -

منجملہ ان کے یہ کھاتیں بہت مستعمل ہیں اور ان کھاتوں میں سے
 نائٹیرٹ آف سوڈا خصوصاً لاک پرو سے ہاتھ آئی ہے اور یہ قسم صرف
 شورے کا تیزاب بنانے کے کام آتی ہے۔ مگر باروت کے بنانے میں
 اس سبب سے صرف نہیں ہوتی کہ وہ نمی کو بہت مانتی ہے اور چراگاہوں میں
 چھڑکنے کے واسطے اور جھٹی کے لیے نہایت مفید ہے اور سلفٹ آف سوڈا
 تیزاب اور گندھک اور سوڈا سے بنتا ہے اور آناج کی فصلوں میں اور کاربو
 اور چراگاہوں پر پھیلانے کے واسطے بہت عمدہ ہوتا ہے اور سلفٹ آف
 امونیا تیزاب گندھک اور امونیا سے بنتا ہے اور آناج اور گھاس کی
 فصلوں کے لیے استعمال اس کا ہوتا ہے۔“

اسی سال یعنی ۱۸۶۵ء میں سائینٹفک سوسائٹی نے ایک اور کتاب
 ”رسالہ علم انتظام بدن“ شایع کی۔ یہ کتاب جامعہ آکسفورڈ کے سابق پروفیسر
 معاشیات مسٹر ناسا ولیم سنیر کی تصنیف پولیٹیکل اکانومی کا اردو ترجمہ ہے۔
 سرورق پر لکھا ہے کہ مسٹر جم نے چند حاشیوں کا اضافہ بھی کیا ہے۔ یہ کتاب
 بھی ڈیوک آف آرگائل کے نام سے ”معزز“ کی گئی ہے۔ اور رسالہ عظیم فلاحت
 کی طرح یہ رسالہ بھی علی گڑھ میں سرسید کے خانگی مطبع میں چھپا ہے۔

کتاب کے آغاز سے قبل فہرست کے بعد کے صفحہ پر سرید نے
باورام کالی اور رائے شکر داس صاحبین کا شکریہ ادا کیا ہے کہ
انہوں نے پیچاس پیچاس صفحات کا ترجمہ کر دیا۔

اس رسالہ میں اکثر معاشی اصطلاحات کے ترجمے درج کیے گئے

ہیں مثلاً۔

economic wealth..... دولت

exchange..... تبدیل

utility..... معاوضہ

supply..... مقدار وصول

settlement..... محتاجوں کا حق ادا خواہی

اقتباس ملاحظہ ہو۔

”اس کتاب کے بیان کرنے کے بعد کہ علم انتظام مدن جس پر بحث
کرنی منظور ہے وہ علم ہے کہ اس کے ذریعے سے دولت کی ماہیت اور
اس کی تحصیل و تقسیم کے طریقے دریافت ہوتے ہیں۔ کام اپنا یہ ہے کہ
ان معنوں کی تشریح کریں جن میں لفظ دولت کا مستعمل ہے اور اس
اصطلاح سے ہم ان سب چیزوں کو سمجھتے ہیں جو تبدیل اور معاوضے کے

قابل ہیں اور تعداد اور مقدار وصول ان کی محدود اور معین ہے اور ان کے وسیلے سے بواسطہ یا بلاواسطہ تکلیفیں زایل اور راحتیں حاصل ہوتی ہیں یا یہ تفسیر کی جاوے کہ دولت سے وہ چیزیں مراد ہیں کہ ان میں تبدیل

معاوضہ یعنی خریدنے اور کرایہ پر لینے کی صلاحیت حاصل ہوتے۔
سائینٹفک سوسائٹی نے ۱۸۶۹ء میں جان اسٹوارٹ مل کی کتاب ریڈیمنٹ آف پولٹیکل اکانومی کے پہلے حصے کا ترجمہ اصول سیاست مدن کے نام سے شایع کیا۔ مترجم کا نام پنڈت دہرم نرائن دہلوی ہے سلسلے کے لحاظ سے یہ انجمن کی بارہویں کتاب ہے۔ سرورق پر یہ انگریزی جملہ لکھا ہے۔

"industry and frugality are the means by which one may rise to distinction."

جس کا ترجمہ یہ کیا گیا ہے :-

”صنعت اور کفایت ذریعہ ہے سعادت کا“

لفظی تنقید کے قطع نظر ترجمہ بہت اچھا ہے۔

دیباچہ کے مطالعہ سے معلوم ہوتا ہے کہ پنڈت دہرم نرائن نے اپنی طالب علمی کے زمانے میں ویلنڈ کے مختصر رسالہ کا ترجمہ کیا تھا اور

اس کو سوسائٹی علوم مفید ہوتے کہ بہ اعانتِ مدرسہ دہلی کے ترویجِ علوم میں مصروف تھی ۱۸۴۵ء میں چھپوایا تھا " اس رسالہ کا ترجمہ پنڈت جی نے پہلے ہی شروع کر دیا تھا۔ مہر سید کے اعلان پر سائنٹفک سوسائٹی کی امداد کی خاطر انہوں نے مکمل ترجمہ سوسائٹی کے حوالہ کر دیا۔ ویساچہ میں یہ بھی لکھا ہے کہ یہ ترجمہ اصل کے مطابق ہے اور تمام مطالب واضح ہیں۔ اس کتاب میں کئی معاشی اصطلاحوں کے ترجمے نظر آتے ہیں مثلاً:

پیدائش یا صنعت کاری production

مبادلہ exchange

صرف یا خرچ consumption

لوازم پیدائش - عاملانہ پیدائش factors of production

پیدا کرنے والی محنت productive labour

غیر پیدا کرنے والی محنت unproductive labour

راس المال capital

راس المال متعدی lucrative capital

راس المال مستقر

عمل یہ اتفاق co-operation

- Large scale production..... عمل پیدائش بڑے پیمانے پر
Small scale production..... عمل پیدائش چھوٹے پیمانے پر
Necessaries..... اشیائے حاجات
Luxurials..... سامان عیش و کامرانی
Joint-stock company..... ساجھے کا کارخانہ
ساجھے کی پونجی کارخانہ
اقتباس ملاحظہ ہو۔

اصول مقاصد کے رسالے کے مقدمہ میں ہم یہ تفصیل بیان کر آئے ہیں کہ انسان مدنی الطبع ہے یعنی اس کو چونکہ ہزاروں حاجتیں لاحق ہوتی ہیں اور وہ اپنی ذات سے ان میں سے ایک کے سرانجام کا بھی اچھی طرح سے متکفل نہیں ہو سکتا اس لیے ضرورت پیش آتی ہے کہ آدمی جماعت میں رہے اور پیشوں اور حرفوں کو آپس میں بانٹ لیں جب ایک حرفہ والے کو دوسرے حرفہ والے کی جنس کی ضرورت پیش آئے تو اس کو تبادلہ میں حاصل کرے۔ یہاں سے معلوم ہوا کہ مقصود جماعت میں رہنے کا یہ ہے کہ آدمی اشیائے حاجات ضروری اور سامان عیش و کامرانی باسانی ہیا کر سکے۔ ان اشیائے حاجات ضروری اور سامان عیش و کامرانی

کا نام ہم دولت رکھتے ہیں اور علم دولت کو سیاست مدنی سے تعبیر کرتے ہیں۔

”دریاب غیر پیدا کرنے والی محنت کے“

”کچھ شک نہیں کہ پیدائش کے واسطے محنت مقدم ہے۔ مگر محنت کا نتیجہ ہمیشہ پیدائش نہیں ہوتا۔ بہت سے فروع محنت کے بذاتِ خود بہت سا کارآمد اور مفید ہیں مگر پیدائش ان کا مقصود نہیں اور اس لئے اہل فن نے اس لحاظ سے محنت کی دو قسمیں مقرر کیں ہیں ایک کو پیدا کرنے والی دوسری کو غیر پیدا کرنے والی کہتے ہیں۔ اور ان میں اس بات کی بڑی تکرار ہے کہ کس کو پیدا کرنے والی کہنا چاہیے۔ ایک فریق کا یہ قول ہے کہ جس محنت کا نتیجہ کسی شے مادی میں نظر آئے اور ایک آدمی سے دوسرے آدمی کی طرف منتقل ہو سکے اسے پیدا کرنے والی محنت کے نام موسوم کرنا چاہیے۔ پیروان فریق ثانی سوال کرتے ہیں کہ اس محنت کو اسی کے نام کیوں نہ موسوم کیا جائے جس سے کوئی نفع یا راحت بمقدار اس کی اجرت کے حاصل ہو۔ بقول اس فریق کے عہدہ داران سرکاری اور اہل سپاہ اور

طبیعیوں اور معلموں اور ارباب سرور و نعمتہ وغیرہ کو اس قسم کی محنت کرنے والوں میں شمار کرنا چاہیے بشرطیکہ یہ لوگ اپنا کام اجرت کے موافق انجام دیا اور ضرورت سے زیادہ نہ ہوں۔“

آنریبل مونٹ اسٹوارٹ انفنٹن سابق گورنر بمبئی کی مشہور تالیف دی ہسٹری آف انڈیا کا ترجمہ تاریخ ہندوستان کے نام سے سائنٹفک سوسائٹی نے ۱۸۶۶ء میں شائع کیا۔ اس کتاب میں ہندوؤں کے عہد سے ۱۷۶۱ء تک کے تاریخی حالات درج ہیں۔ زبان سادہ اور سلیس ہے، طرز بیان دلچسپ ہے ایک اقتباس ملاحظہ ہو:-

اولاد کی تعلیم کا طریقہ

”ہندو اپنی اولاد کے ساتھ ان کے بچپن میں بہت محبت کرتے ہیں لیکن جوان بڑوں کے ساتھ ان کا لڑائی جھگڑا رہتا ہے جس کا سبب غالباً باپ کے اختیاروں کا اپنے مال و متاع کی نسبت از روئے قانون کے محدود ہونا معلوم ہوتا ہے۔“

”عوام الناس کے بال بچے گلی کوچوں میں خاک اڑاتے آپس میں دنگائی

مچاتے پھرتے ہیں۔ اور انگلستان کے عام لوگوں کے لڑکے بالوں سے بڑھ کر بے قید ہوتے ہیں۔ اس عمر میں وہ سب ٹی العموم بہت خوب صورت ہوتے ہیں۔“

موروثی چور

”ہندوؤں میں جو تمام پیشوں کے واسطے قومیں معین ہیں تو چوروں کی بھی ذاتیں خاص ہیں۔ اور وہ اپنی اولاد کی پرورش اسی نظر سے کرتے ہیں کہ اپنا موروثی پیشہ چور کا اختیار کرینگے۔ بہت سی پہاڑی قومیں جو اکثر ترقی یافتہ ملکوں کی حدود پرستی ہیں اسی قسم کی ہوتی ہیں۔ اور میدانوں میں بھی ایسی قومیں آباد ہیں جو یورپ کے خانہ بدوش چوروں سے زیادہ تر چوری اور فرنی میں مشہور ہیں۔ پیشہ کے موروثی ہونے سے اگر ہند کو ترقی ہوئی ہے تو وہ چوری کے ہی پیشہ میں ہونی معلوم ہوتی ہے کیونکہ کسی اور مقام میں ایسے چالاک اور طرار چور نہیں ہیں جیسے کہ ہندوستان میں۔“

۱۸۶۲ء میں اس سوسائٹی نے تاریخ ایران حصہ اول شائع کی۔ کتاب

چار حصوں پر مشتمل ہے۔ حصہ سوم ۱۸۶۲ء میں اور حصہ چہارم ۱۸۶۵ء میں شائع ہوا۔ یہ کتاب میجر جنرل سر جان مکلم سابق گورنر بمبئی کی انگریزی میں

”دی ہسٹری آف پریشیا“ کا ترجمہ ہے۔ اس میں ایرانیوں کے مذہب رسم و رواج عادات و خصائل اور طرز حکومت کا بیان ہے۔

اقتباس للاحظہ ہو۔

آخر کار ان میں سے ایک کو ہستان کے حاکم کے نام اس شہزادے نے اس مضمون کا فرمان ارسال کیا کہ بجز دیہو نچنے اس فرمان کے حکیم ناصر الدین فلسفی کو بھیج دو۔ اس حاکم نے موافق حکم نامے کے حکیم فلسفی کو طلب کیا اتفاقاً اس روز حکیم ناصر الدین بخارا کے باغوں کی سیر کر رہا تھا کہ وقتاً چند سواروں نے وہاں پہنچ کر اس کو محصور کر لیا اور ایک گھوڑا پیش کیا کہ آپ کو ہستان کے حاکم نے طلب فرمایا ہے اس پر سوار ہو کر تشریف لے چلئے۔ اگر آپ چلنے میں کچھ حجت نہ کریں گے اور بے تکلف چلے چلیں گے تو ہم آپ سے کچھ تعرض نہ کریں گے اور اچھی طرح سے پیش آویں گے اس نے ہر چیز اپنے نہ جانے کی بہت سی دلیلیں پیش کیں مگر ان لوگوں نے کچھ التفات نہ کیا اور اس کے لیجانے پر آمادہ رہے۔ جس وقت کو ہستان کے روانہ ہونے کا اس نے قصد کیا ان وقت اس کے دوستوں میں سے کسی کو اس کے جانے کی اطلاع نہ ہوئی تھی۔ رفتہ رفتہ جب کو ہستان آدھی دور رہ گیا اس وقت ان لوگوں کو اطلاع ہوئی۔ جب یہ کو ہستان میں پہنچا

اور وہاں کے حاکم ناصر الدین عبدالرحیم کو اس کی تشریف آوری کی اطلاع ہوئی تو وہ بڑی تعظیم و تکریم سے پیش آیا اور جو تشدد اور حکم اس کے لئے اس کی جانب سے ظہور میں آیا تو اس کی نسبت اس نے ہزار بار عذر پیش کیے اور عفو و تقصیر چاہا۔ بعد اس کے عرصے تک اس نے اس حکیم کو کوہستان میں قید رکھا۔ ۱۸۶۹ء میں رسالہ سیاست مدن کے علاوہ رسالہ علم جغرافیہ حصہ اول بھی شائع ہوا یہ کتاب ولیم ولنس کی تالیف ہے۔ کل چار حصوں پر مشتمل ہے دوسرا اور تیسرا حصہ ۱۸۷۰ء اور چوتھا حصہ ۱۸۷۱ء میں چھپا۔

سائینٹفک سوسائٹی ۱۸۷۷ء تک قائم رہی۔ علی گڑھ کالج قائم ہوا تو سرید کی تمام تر توجہ اسی طرف مبذول ہو گئی اور سوسائٹی کا کام رک گیا۔

انفرادی کوششیں

۔۔۔۔۔

۱۸۴۲ء سے ۱۸۴۶ء تک مغربی تصانیف کے جو تراجم مختلف اہل قلم نے انفرادی طور پر کر کے شائع کئے ان کی تفصیل حسب ذیل ہے۔

علاج الموائی ایک انگریزی کتاب کا ترجمہ جو ۱۸۴۲ء میں لکھنؤ میں چھپا
حکایات لقمان ایسپس فیلسز کا ترجمہ نظام الدین نے ۱۸۴۲ء میں بمبئی
سے شائع کیا۔

تاریخ چین ایک انگریزی تاریخ کا ترجمہ جو ۱۸۴۸ء میں کلکتہ سے شائع ہوا
طبقات الشعراء مترجمہ مسٹر فیلین اور مولوی کریم الدین۔ یہ کتاب
دہلی کی تاریخ ادب اور ادب کا ترجمہ ہے۔

سوانح سکندر اعظم۔ پلوٹارک کی مشہور کتاب ”مشاہیر یونان و روم“
کے ایک حصہ کا ترجمہ جو ۱۸۴۹ء میں دہلی میں چھپا۔

تعلیقات یوسف ”دین کینیڈی“ کا ترجمہ مطبوعہ بمبئی ۱۸۵۰ء۔
سفر نامہ لنگو پارک ایک انگریزی سفر نامہ کا ترجمہ مطبوعہ کلکتہ ۱۸۵۰ء۔

شمس المساحت مترجمہ محمد قطب الدین مطبوعہ بنارس ۱۸۵۶ء
معاذیات پر ڈاکٹر ویٹلے کی تقریروں کا ترجمہ مطبوعہ لاہور ۱۸۶۵ء
رسالہ صفات ذاتیہ اجسام۔ "اے ٹرمینان نیچرل فلاسفی" کا ترجمہ مطبوعہ
آگرہ ۱۸۵۹ء۔

خیالات الصنائع مترجمہ پنڈت بہولانا تھہ مطبوعہ لاہور ۱۸۵۹ء
وقائع سکندر اعظم۔ ایک انگریزی سوانح عمری کا ترجمہ مطبوعہ ۱۸۶۱ء
مجموعہ قوانین تعزیرات ہند۔ "انڈین پنل کوڈ" اردو ترجمہ مطبوعہ ۱۸۶۱ء
رہمائے حکمت۔ ڈاکٹر ایبیر کراہی کی کتاب "انکویریر آن دی اسٹریکچر
کا ترجمہ ناصر الدین خاں نے ڈاکٹر ڈیو اینڈرسن کی
مدد سے کر کے ۱۸۶۱ء میں آگرہ سے شایع کیا۔

موسیو لمبارکی بعض کتابوں کے ترجمے ۱۸۶۱ء
حیات پال رپولس، مسٹر آرکسٹ کی انگریزی کتاب جسے پنڈت سوبھ
اور احمد مصیبا پر شاد نے ۱۸۶۱ء میں اردو میں
منتقل کیا۔

"حضرت سلیمان کی کہانیاں" انگریزی سے منظوم ترجمہ ۱۸۶۱ء
"پہاڑی و غطا" انگریزی سے منظوم ترجمہ ۱۸۶۱ء

بزرگ رابنسن کریمو۔ ڈیٹیل ڈنو کی مشہور کتاب ”رابنسن کریمو“

کا اردو ترجمہ مطبوعہ بنارس ۱۸۶۲ء۔

جو اہر منظوم۔ بعض انگریزی نظموں کے منظوم ترجمے الہ آباد

۱۸۶۴ء۔

۱۸۶۹ء

منتخب انگریزی نظموں کے منظوم ترجمے۔ مترجمہ بانکی بہاری لال۔ مادہ

ٹاڈ کی کتاب۔ ”ڈیٹیل آف سلف اپرومنٹ“ کا اردو ترجمہ ۱۸۶۹ء

سیر المتقدین۔ مشہور انگریزی تاریخ ”لینڈ مارکر آف ہسٹری“ مترجمہ

منشی محمد سعید خاں ۱۸۶۲ء۔

علم منطق۔ بی۔ جی اسکاٹ کی کتاب کا ترجمہ۔ لکھنؤ ۱۸۶۳ء

تاریخ المتقدین۔ ”لینڈ مارکر آف ہسٹری“ کا دوسرا ترجمہ (مجموعی

غلام مصطفیٰ ۱۸۶۶ء۔

مور صاحب کے رسالہ مساحت کے پہلے باب کا ترجمہ۔ از محمد ذکا اللہ

دہلوی ۱۸۶۶ء

عیسیٰ کی سیرت۔ ایچ بی کی انگریزی کا اردو ترجمہ۔ لودھیہ ۱۸۶۶ء

پادری دیکلفیلڈ۔ وکار آف وکلفیلڈ کا اردو ترجمہ۔

ترجمہ ۱۸۷۶ء تا ۱۹۱۶ء

اس دور میں ترجمے کثرت سے شایع ہوئے۔ ملک میں سیکڑوں مترجمین پیدا ہو گئے تھے جنہوں نے بے شمار اچھی بری انگریزی تصانیف اردو میں منتقل کیں۔ ۱۸۷۶ء سے اس وقت تک جتنے ترجمے چھپے ان کی مجموعی تعداد سے کہیں زیادہ کتابیں اس عہد میں ترجمہ کی گئیں۔ اجتماعی کوششوں میں اس قدر سرگرمی نہیں تھی جتنی کہ انفرادی کوششوں میں۔ اس زمانے میں ”مدن ہند“ اور ”مدن عرب“ جیسے بعض ایسے اعلیٰ قسم کے ترجمے بھی چھپے جنہوں نے اردو ادب میں ’کلاسکس‘ کی حیثیت حاصل کر لی ہے۔ یہاں ہم نے پہلے اجتماعی کوششوں کا ذکر کیا ہے۔

سرسرشتہ علوم و فنون سلسلہ آصفیہ جدیداً

دارالترجمہ جامعہ عثمانیہ کے قیام سے بائیس سال قبل سرکاری سرسرسرشتہ علوم و فنون حیدرآباد میں ۱۳۱۵ھ میں قائم ہوا۔ اس کا مقصد یہ تھا کہ مختلف جدید علوم و فنون کی کتابوں کی اشاعت سے اردو کو ترقی دیا جائے۔ اس کی نگرانی مولوی سید علی بلگرامی کے سپرد تھی۔ مولوی صاحب موصوف نے اس کی ترتیب و تنظیم میں بڑی دلچسپی لی۔ ان کے بعد یہ سرسرسرشتہ ایک عرصہ تک مولوی کاظم علی صاحب کے تحت کام کرتا رہا۔ آخر کار سن ۱۹۰۷ء میں علامہ شبلی اس کے ناظم بن گئے تو ان کی غیر معمولی شخصیت کی وجہ سے سرسرسرشتہ کی شہرت میں بہت کچھ اضافہ ہو گیا۔ نواب سرو قارا لام کے بعد یہ محکمہ کچھ عرصہ تک بندر ہاسٹین سلطنت ہمارا جہ سرکشن پر شاد بہادر کی وزارت کے زمانے میں اس طرف پھر توجہ کی گئی لیکن اس دفعہ سرسرسرشتہ کا طریق کار بدل گیا۔ یعنی جو لوگ خاص خاص موضوعوں پر بہترین کتابیں لکھتے انہیں ایک خاص رقم بطور انعام دیا جاتی اور ان کی کتابوں کو سلسلہ آصفیہ میں داخل

کر لیا جاتا تھا۔ لیکن بعد کو یہ سہ سہ بھی اٹھا دیا گیا۔
مذکورہ بالا سہ سہ علوم و فنون اور سلسلہ آصفیہ کی مطبوعات نے اردو میں
بعض اہم کتابوں کا اضافہ کر دیا۔

سلسلہ آصفیہ کی سب سے اہم کتاب سفر نامہ ہے۔ بی ٹیور نیو مولوی
سید علی بگرا می مرحوم کے زیر نگرانی ۱۹۶۱ء میں مفید عام پریس آگرہ میں چھپے
شائع ہوئی۔ ٹیورنیر ایک فرانسیسی تاجر تھا جس نے ۱۶۵۲ء سے ۱۶۵۴ء
تک دکن کی سیاحت کی اس کتاب کا ترجمہ سہ سہ علوم و فنون سرکار عالی میں
ہوا ہے مترجم کا نام نہیں دیا گیا۔ ذیل میں دیباچہ کی عبارت درج کی جاتی ہے
جس کے مطالعہ سے اصل کتاب کی اہمیت واضح ہو جائے گی۔

” اس سفر نامے کے ترجمے تمام یورپی زبانوں میں ہوئے یعنی ”ڈچ“ ”جرمن“
اور اطالیہ انگریزی زبان میں اس کا پہلا ترجمہ ۱۶۷۷ء میں چھپا اور ۱۸۱۱ء
تک انگریزی میں تو مرتبہ ترجمے ہوئے اور چھپے۔ اب حال میں مسٹر وی
پال ڈائرکٹر سائنس اینڈ آرٹ ڈپلن مضاف کتاب طبقات الارض ہند
نے انگریزی میں صرف اسی سیاحت کا ترجمہ ۱۸۵۹ء میں بہت سے حواشی
اور تشریحات کے ساتھ چھاپا جو ہندوستان سے متعلق ہے۔ اگرچہ اس
اردو ترجمے کی اصل پال صاحب کی کتاب ہے لیکن اس کا مقابلہ اس

انگریزی ترجمہ سے بھی کر لیا گیا ہے جو ۱۶۷۹ء میں طبع ہوا۔ اور اب نہایت درجہ
کیا ہے“

ترجمہ کی زبان عام فہم اور سلیس ہے اقتباس ملاحظہ ہو۔
”پچاس برس ہوئے کہ جب سے یہاں ایک عظیم الشان معبد بن رہا ہے،
اگر یہ پورا بن گیا تو تمام ہندوستان کے معبد سے بڑا ہوگا۔ اس میں ایسے بڑے
بڑے پتھر لگائے گئے ہیں کہ دیکھنے سے ایک حیرت ہوتی ہے۔ خاص کر
وہ محراب جہاں وہ نماز پڑتے ہیں سب سے زیادہ تعجب انگیز ہے۔ وہ ایک
ہی عظیم الشان پتھر کی بنی ہوئی ہے۔ جس کو پانچ چھ سو آدمیوں نے علی التواتر
پانچ برس کام کر کے کان سے بنا کر نکالا ہے۔ اور اس کو اس معبد تک لانے
میں اس سے بھی زیادہ مدت لگی ہے۔ وہ لوگ بیان کرتے تھے کہ اسے ایک ہزار
چار سو میل کھینچ کر لائے ہیں میں آئندہ بیان کروں گا کہ یہ عمارت ابھی تک
ناکمل پڑی ہوئی ہے۔ اگر یہ بن گئی تو یقیناً تمام ایشیا کی عمارات سے بہتر ہوگی“
سلسلہ تصنیف کی دوسری کتاب کا نام ”سفر نامہ موسیو تھیونو“ ہے
جس میں ایک فرانسیسی سیاح موسیو تھیونو کی سیاحت دکن (۱۶۵۵ء تا ۱۶۶۶ء)
کا احوال درج ہے۔ یہ کتاب بھی مولوی سید علی بگرامی مرحوم کی نگرانی میں چھپی ہے
ترجمہ مسٹر اے۔ لیول کے انگریزی ترجمہ (مطبوعہ ۱۶۸۵ء) سے کیا گیا ہے
۱۔ سفر نامہ جے بی نیورنیر صفحہ ۲۲، ۲۵۔

جو نہایت دلچسپ اور پراز معلومات ہے۔ اقتباس ملاحظہ ہو۔
”یہ ہندی تہذیب کے مہینے کے آخر میں ایک اور چڑاوا چڑھا یا کرتے
ہیں اور کہتے ہیں کہ سمندر کھل جائے۔ کیونکہ ان کے سمندر میں کوئی شخص
کسی سے لے کر اس زمانے تک سفر نہیں کر سکتا۔ اس عرصہ میں گویا ان
کے سمندر کا راستہ ہی بند رہتا ہے۔ مگر اس چڑاواے میں سوائے
ناریل پھینکنے کے اور کوئی بڑی رسمیں او انہیں کی جاتیں۔“

انجمن ترقی اردو

آل انڈیا ایجوکیشنل کانفرنس کا ایک شعبہ اردو کی ترقی کے متعلق بھی تھا ۱۹۰۳ء کے اوائل میں اسے کانفرنس سے علیحدہ کر کے انجمن ترقی اردو کے نام سے قائم کیا گیا ہے۔ انجمن کا دستور العمل ۱۰ اپریل ۱۹۰۳ء کو شایع ہوا اس لئے انجمن کے قیام کی تاریخ اس زمانے سے شمار کی جاتی ہے۔

اولاً مولانا شبلی انجمن ترقی اردو کے مقصد مقرر ہوئے پہلی سالانہ رپورٹ میں جو ۱۹۰۳ء میں شایع ہوئی انجمن کے مقاصد اور طریقہ کار پر بحث کرتے ہوئے مولانا شبلی نے ان سوالات کے جوابات دیئے ہیں کہ انجمن کے قیام کی ضرورت کیوں پیش آئی۔ اس کو اپنے مقاصد کے حصول میں کامیابی ہو سکتی ہے یا نہیں اور اگر ہو سکتی ہے تو کن ذرائع اور وسائل سے۔ مولانا نے لکھا ہے کہ چونکہ ہر قوم کی ترقی اس پر موقوف ہے کہ علوم و فنون اس کی زبان میں آجائیں اس لئے اردو میں علوم و فنون

جدیدہ کے ترجمے کی ضرورت ہے۔ اس سلسلے میں لکھا ہے۔
”یہاں یہ سوال پیدا ہوتا ہے کہ یہ دونوں کام یعنی ایشیائی اور
مغربی علوم و فنون کا ترجمہ اور تالیف خود ہو رہے ہیں اور اس کے
لیئے کسی انجمن کے قایم کرنے کی ضرورت نہیں۔ عربی، سنسکرت اور فارسی
کی سیکڑوں کتابیں ترجمہ ہو چکیں اور ہوتی جاتی ہیں۔ انگریزی تصنیفات
کا بھی مفادہ حصہ ملکی زبان میں آگیا ہے اور آتا جاتا ہے۔ ملک میں
سیکڑوں ہزاروں مترجم پیدا ہو گئے ہیں جن کا مشغلہ زندگی یہی ہے۔
یہ سوال واقعی لحاظ کے قابل ہے اور اس کا جواب دینا ایک بہت
بڑے عقدہ کو حل کرنا ہے۔

بے شبہ ہم تسلیم کرتے ہیں کہ بہت سی ایشیائی اور مغربی تصنیفات
ملکی زبان میں منتقل ہو گئی ہیں۔ لیکن سوال یہ ہے کہ یہ کتابیں کس درجہ
کی ہیں۔

حقیقت یہ ہے کہ ہمارے ملک میں اس مسئلے کی طرف لوگوں کو
علم نے نہیں بلکہ ضرورتِ معاش نے متوجہ کیا ہے اس لیے کام کرنے
والے اس میں اصلی ضرورت کو پیش نظر رکھتے ہیں۔ وہ یہ دیکھتے ہیں

کہ کن چیزوں کے ترجمے اور کس قسم کی تصنیفات مذاق عام کے موافق ہیں اور جلب زر کا ذریعہ بن سکتی ہیں۔ اس کا نتیجہ یہ ہے کہ اس علی پیداوار کا بڑا حصہ (جو کل کے قریب ہے) ناول، ادنیٰ درجہ کی مٹا پینیں اور سوانح عمریاں ہیں۔ کسی اشتہاری کتب فروش کی فہرت کو پڑھو تو معلوم ہوتا ہے کہ دنیا کا کوئی آدمی سوانح عمری کے انعام سے محروم نہیں رہا۔ لیکن یہ سوانح عمریاں کس قسم کی ہیں، اس کا آپ خود فیصلہ کر سکتے ہیں۔ علوم و فنون کی بھی بعض کتابیں ترجمہ ہوئی ہیں۔ وہ کتابیں فی نفسہ اچھی بھی تھیں لیکن قابل لحاظ یہ ہے کہ ترجمہ کیسا ہوا۔ کیا مترجمین واقعی کامل استعداد رکھتے تھے۔ کیا ترجمہ کی دنیا میں ان لوگوں کی کچھ شہرت تھی۔ کیا ان ترجموں کو شایع ہونے سے پہلے کسی مبصر جماعت نے تنقید کی نظر سے دیکھ لیا تھا۔ بے شبہہ ان خذف ریتوں میں ایک آدھ خواہر بھی نکل آتے ہیں لیکن وہ کالعدم ہیں، مولانا شبلی تحریر فرماتے ہیں کہ مذکورہ بالا واقعات سے واقف ہونے کے بعد اس حقیقت سے کون انکار کر سکتا ہے کہ ملک کو ایک ایسی مستقل انجمن کی ضرورت ہے جو عوام کے مذاق کی پیروی کرنے کی بجائے یہ سوچے کہ قوم میں کس قسم کا مذاق

پیدا کرنے کی ضرورت ہے اور اس پر بھی غور کرے کہ ملک کی علمی ترقی کے لیے کس قسم کی تصانیف اور تراجم درکار ہیں۔ ساتھ ہی ساتھ یہ انجمن ایسے افراد پر مشتمل ہو جو مشرقی اور مغربی علوم کے ماہر ہوں اور کتابوں پر آزادانہ رائے ظاہر کر سکتے ہوں۔

علامہ شبلی نے اسی رپورٹ میں ایک مقام پر یہ بھی لکھا ہے کہ صرف ایک اردو زبان ہے جو باوجود عام زبان ہونے کے علمی تصنیفات اور خصوصاً علوم و فنون جدیدہ سے بالکل محروم ہے۔ لیکن ان کا یہ خیال ایک حد تک لاعلمی پر مبنی تھا۔ گزشتہ صفحات کے مطالعہ سے واضح ہو گیا ہو گا کہ انجمن ترقی اردو کے قیام سے قبل مختلف مراکز میں جدید علوم کی متعدد کتابیں تیار ہو کر شایع ہو چکی تھیں۔

بہر حال انجمن ترقی اردو مذکورہ بالا مقاصد کے ساتھ قائم ہوئی۔ ابتدائی دس سال یعنی ۱۹۱۳ء تک اس کی رفتار ترقی سست رہی۔ انجمن کی معتمدی کی خدمات علامہ شبلی کے بعد نواب صدر یار جنگ (حبیب الرحمن خاں شروانی) نے انجام دیئے۔ کچھ عرصہ تک مولوی عزیز گزالی

بھی معتقد کی حیثیت سے کام کیا۔ لیکن اس انجمن کے عہد زریں کا آغاز ^{۱۹۱۳ء} میں
ہوا جب کہ اس کی مستعدی کے فرائض مولوی عبدالنقی صاحب کے سپرد ہوئے
۔ گزشتہ تین سال سے انجمن ہیرت انگیز رقم سے ترقی کر رہی ہے۔ یہ
انجمن ابھی تک قائم ہے اس لیے اس کے تراجم کا ذکر "عہد حاضر" کے
باب میں کیا جائے گا۔



انفرادی کوششیں

—————

اس دور میں عام اردو انشا پردازوں کی زیادہ تر توجہ انگریزی ڈراموں، افسانوں، سوانح عمریوں اور سفر ناموں تک محدود رہی۔ بعض ترجموں کی تفصیل حسب ذیل ہے۔

ناول

ٹرانسوال	ایک انگریزی ناول مترجمہ بہاری لال شفیق دلاہور (۱۹۰۶ء)
خدائی فوجدار	دوان کوک زراف، مترجمہ پنڈت رتن ناتھ سرشار (ملخص ترجمہ ہے)
اقبال ٹھگ	”دی کانفیشنز آف ای ٹھگ“ مترجمہ پنڈت پرشوتھم لال (۱۹۰۶ء)۔
فریسن	فاؤسٹ کا ترجمہ۔

شیطان کا غلام یا فاؤسٹ
حیات بعد الموت
جسٹ
طلسمات
مترجمہ نشی جو الاپرٹا دبرتی
لارنس میڈیٹ کی کتاب کا ترجمہ
ایک انگریزی ناول مترجمہ آغا حشر
والٹر اسکاٹ کی "دی ٹالسمن" مترجمہ
محمد عبد الحلیم۔

شکسپیر کے ڈرامے

رومیو جولیٹ
بزم فانی
واقعہ جہانگیر ناشاد
المعروف بہ کھیل ریٹلٹ
خون ناتھی
تیز نگاہ
شکسپیر کا ڈرامہ مترجمہ ہمدی حسن خاں احسن
لاہور ۱۹۰۲ء
"رومیو اینڈ جولیٹ" کا ترجمہ از محمد شاہ آغا حشر
دہلی ۱۹۰۰ء
مترجمہ مرزا نظیر بیگ اکبر آبادی۔ آگرہ
۱۹۰۲ء۔
"ہیلٹ" مترجمہ ہمدی حسن خاں احسن
رومی ٹیسٹ "مترجمہ شفیع الدین خاں مراد آبادی
۱۸۹۷ء۔


- مرید شک "ونٹز ٹیل" کا ترجمہ دہلی ۱۹۰۰ء
- جام الفت "مڈسمر نائٹس ڈریم" کا ترجمہ - گورکھپور ۱۹۰۳ء
- بھول بھلیاں - "کامیڈی آف ایررز" مترجمہ فیروز شاہ خاں ۱۸۹۶ء
- وینس کا سوداگر "دی مرچنٹ آف وینس" مترجمہ عاشق حسین ۱۸۹۶ء
- چاند شاہ سود خوار "دی مرچنٹ آف وینس" کا ترجمہ ۱۸۹۵ء
- سبلان "سبلان" کا ترجمہ از محمد عبدالعزیز
- یاروں کی محنت بریاد "لوڈ لیبر لاسٹ" مترجمہ محمد سلیمان ۱۸۹۹ء
- کنگ لیبر "کنگ لیبر" مترجمہ لالہ ستیا رام لکھنؤ
- جعفر "او تھیلو" کا ترجمہ ۱۸۹۵ء
- شکسپیر دل پذیر "ایز لیولانک اٹ" کا ترجمہ
- تلاطم ایران "میکبتہ" مترجمہ بہرا ب جی پستن جی حیدرآباد دکن

منتفرق ترجمے

- حکایات لقمان "ایسینر فیبلز" مترجمہ محبوب عالم ۱۸۹۳ء
- جاسوسی قصے بعض انگریزی افسانوں کے ترجمے - پانی پت
- ۱۹۰۲ء

انجیل کا ترجمہ - لاہور ۱۸۸۳ء	کتاب مقدس
امرت مہر ۱۸۸۳ء	استثنائی کی کتاب
ڈاکٹر اسماعیل کی کتاب کا ترجمہ ۱۸۸۳ء	ڈیوٹی و فرض
"سیلف ہلپ" مترجمہ مولوی حسن علی امرتسر	تحریریک
رائٹن کی کتاب "ٹینٹیکلز آف ایپسٹلینز" مترجمہ لالہ بیگم	اخلاق افسقراطیسی
مترجمہ رتن ناتھ ۱۸۸۹ء	ازعالم بالا
ڈی میکینزی ولس کی "ریشیا" کا ترجمہ لکھنؤ	عمال نامہ روس
۱۸۸۶ء -	
"دی بیٹل فیلڈ آف تھسلی" مترجمہ علی حسن	تھسلی کا میدان جنگ
۱۸۹۹ء -	
مترجمہ سائمن داس - راویلپٹی ۱۸۹۱ء	مضامین سیکن
ل کی "پرنسپلز آف پولیٹیکل اکانمی" مترجمہ ابوالحسن	معلم الیاست
لکھنؤ ۱۸۹۰ء -	
برنز و اسمتھ کی "ارتھوٹیکس" کا ترجمہ	حل الحجاب
"پرائمر آف سائیکالوجی" کا ترجمہ ۱۹۰۲ء - ۱۸۸۵ء	علم النفس
مترجمہ شیخ انعام علی بی ایس انجمن پنجاب لاہور	علم النفس والقول
"العیبتلینز آن لاجک" مترجمہ محمد رضا خاں لکھنؤ ۱۸۸۵ء	رسالہ مہاج المنطق

نظموں کے ترجمے



جدید اردو شاعری کا آغاز انگریزی نظموں کے اثرات کے تحت ہوا۔ مولوی محمد حسین آزاد کی تحریک اور کرنل ہالرائیڈ کی تائید سے انجمن پنجاب نے جو ماہانہ شاعرے ۱۹۰۷ء میں منعقد کیے ان کا مقصد یہ تھا کہ "ایشانی شاعری جو کہ درو بست عشق اور مبالغہ کی جاگیر ہو گئی ہے اس کو جہاں تک ممکن ہو وسعت دی جائے" جدید رنگ کے اولین شعراء انگریزی سے ناواقف تھے۔ انھیں جدید طرز سے ان تراجم کے ذریعے واقفیت حاصل ہوئی تھی جو خود انگریزوں کے رہا سے کرائے گئے تھے۔ مولانا حالی ان اولین شعراء میں سے ہیں جنہوں نے انگریزی نظموں کے منظوم اور غنوز ترجمے کیے۔ دیوان حالی میں ایک غزل کا عنوان "انگریزی اشعار کا ترجمہ" ہے۔

لہ ویباچہ مجموعہ نظم حالی۔

لہ دیوان حالی مطبوعہ نامی پریس کانپور صفحہ ۲۱۴۔

اس کا پہلا شعر یہ ہے :-

وہ دلربا امیدیں جن پر کہ تو ہے شیدا

جب دور تیرے دل سے ہو جائیگی سراپا

معلوم نہیں یہ کس انگریز شاعر کی نظم کا ترجمہ ہے اور اس میں شعریت کس حد تک تھی ترجمہ میں تو شعریت مفقود ہے۔

۱۸۷۶ء میں حالی نے ”زفرۃ قیصری“ کے عنوان سے ایک انگریزی شاعر مسٹر اسٹوک کی ایک نظم کا ترجمہ کیا۔ اصل انگریزی نظم دربار قیصری مستندہ ۱۸۷۵ء میں پڑھی گئی تھی۔ پوری نظم تین حصوں پر مشتمل ہے۔ حصہ اول کے ایک ہند کا ترجمہ ملاحظہ ہو۔

پھر ہو اسلام کے اقبال کا مالک
جانب ہندوستان مٹونے ہانکا
وہ مسلمانوں کے حق میں ابر رحمت تھا لکر
ہندوؤں کے دل رہے اس نظم سے درد مند
وہ پہنچتا تھا جہاں ہوتی تھی واں آفت پیا
اور چلتا تھا جلو میں اس کے آسب گزند
اس طرح ایک اور انگریز نے محمود غزنوی کے متعلق ایک نظم لکھی تھی جس کا اردو ترجمہ مولانا حالی نے اس طرح کیا۔

اے ایک زنگار قدم ہے وہ کونسا
حلقے سے جس کے ہے ترے لڑکاں میں لڑکا
وہ تیرے قصر اور ستوں دارساں
مبدر وہ جو پہاڑوں کے غاروں میں ہیں

۱۰۲

ہٹا کر اور ان کے مندر، راجہ اور ان کے تخت
حلقے سے اس کے آگے پڑا سب پر وقت سخت
پتلا غضب کا کونسا وہ ہولناک ہے
اے ملک زرنکار وہ عزیزین کی خاک ہے
آتا ہے لوٹتا ہوا اس بزم گاہ میں
پھرتے ہیں بکھرے تلج بہت اس کی راہ میں
کتے جو اس کے ساتھ شکاری ہیں بشمار
ان کے گلوں میں ہیں وہ جواہر نگار ہمار
بے رحم فوج لائی ہے جو لوٹ مار کر
مقتول رایوں کے گلے سے اتار کر
گولڈ اسمتھ کی نظم "ڈزٹیلڈ ویج" کے اختتامی حصہ کا ترجمہ حالی نے
حسب ذیل کیا ہے :-

”اے میری پیاری نظم تو ان مرقعوں سے پہلے بھاگنے والی نظم ہے
جہاں نفسانی خواہشوں کی طغیانی ہوتی ہے۔ کو اس بے قدری کے زمانے پر
بھائے اس کے کہ دلوں کو اپنی طرف مائل اور پاک شہرت حاصل کرے“

لہ مقدمہ دیوان حالی مطبوعہ نامی پریس۔ صفحہ ۳۸۔

ہر جگہ ملامت کی جاتی ہے۔ تیری بدولت عام جلسوں میں مجھ کو شرمندہ ہوتا پڑتا ہے لیکن جب تنہا ہوتا ہوں تو تجھ پر فخر کرتا ہوں۔ تو کمال کے طالبوں کی رہنما ہے اور نیکی کی دایہ۔ پس خدا ہی تیرا نگہبان ہوگا۔ دنیا کے کسی حصے میں خواہ وہ ٹوانو کی چوٹیاں ہوں یا پیمبار کا کی تلیٹی اور خواہ وہ خطا ستویٰ کا نہایت گرم خط ہو یا قطب کا منجد کرنے والا جاڑا، جہاں کہیں تجھ پر نکتہ چینی ہو تو وقت کا مقابلہ کیجیو اور باد مخالف کے جھکڑوں پر غالب آئیو اور اپنے دردناک نالوں سے سچ کی مدد کیجیو جس کو لوگ حقیر جانتے ہیں تو گمراہوں کو دولت کی حقارت کرنی سکھا اور اس کو اس بات کا یقین دلا کہ جو لوگ اپنے قدرتی ذریعوں پر بھروسہ کرتے ہیں اگرچہ وہ مفلس ہوں لیکن خوشحال ہو سکتے ہیں۔ مگر جو ترقی تجارت سے ملک میں ہوتی ہے وہ بظاہر ایک زمانہ تک دھوم و دھام دکھلاتی ہے۔ مگر بہت جلد آوے کی طرح بیٹھ جاتی ہے۔ جیسے کہ سمندر کی موجیں آخر اس بند کو برباد کر دیتی جو کمال محنت و مشقت سے باندھا گیا ہو۔ جو ملک اپنے قدرتی ذریعوں پر بھروسہ کرتے ہیں وہ زمانہ کی سختیوں اور بربادیوں کا اس طرح مقابلہ کرتی ہیں جیسے چٹانیں سمندر کی موجوں اور طغیانوں کا مقابلہ کرتی ہیں اور جہاں تمہیں وہیں بدستور جی رہتی ہیں۔“

مولوی محمد حسین آزاد نے بعض نظمیں انگریزی طرز پر لکھیں۔ ترجموں میں انہوں نے آزادی سے کام لے کر انگریزی خیالات کو اردو نظم کا جامہ پہنایا۔ مجموعہ نظم آزاد میں ان کی ایک نظم ہے جس کا عنوان ”الوالعزمی کے لئے کوئی سدرہ نہیں“ ہے۔ یہ لارڈ ٹینیسن کی نظم ”اکسیر“ کے انداز پر لکھی گئی ہے۔ اسی رنگ کی دوسری نظمیں ”ایک تار کا عاشق“ ”معرفت الہی“ ”ثنوی شرافت حقیقی“ وغیرہ ہیں۔

بعد کے ایک اور شاعر سرور نامی نے جو انگریزی زبان و ادب سے برائے نام واقف تھے۔ بعض انگریزی نظموں کے ترجمے کیے ”ترانہ ہستی“ ”بچہ اور لال“ ”امید و طفلی“ ”در ترانہ خواب“ ”اور“ ”موسم گرما کا آخری گلاب“ اچھی نظمیں ہیں۔ آخرانہ کر نظم ”دی لاسٹ روز آف سمر“ کا ترجمہ ہے۔

اکبر الہ بادی نے ٹینیسن کی نظم ”برک“ کا ترجمہ کیا جو زبان کی صفائی و سلاست اور خیالات کی روانی کی وجہ سے آج تک بہت مقبول ہے۔

نظم طباطبائی مرحوم کو انگریزی سے منظم ترجمہ کرنے میں جو کامیابی ہوئی شاید ہی کسی کو ہوئی ہو۔ انہوں نے گری کی نظم

”اوڈان اسپرنگ“ ”اوڈان واسٹی ٹیوڈ“ اور ”ایچی“ کا ترجمہ کیا۔ تینوں نظموں پر مضمون کے قابل ہیں۔ لیکن آخر الذکر نظم ”گورغریباں“ میں گرسے کے خیالات کو اس خوبی سے اپنا لیا گیا ہے کہ وہ ترجمہ نہیں معلوم ہوتا ہے۔ خیالات میں اس قدر مشرقیت پیدا ہو گئی ہے اور زبان میں ایسی روانی، سلاست اور شاعرانہ لطافتیں پیدا ہو گئی ہیں کہ یہ نظم خود طباطبائی کی تصنیف معلوم ہوتی ہے۔

اکثر انگریزی نقاد اس امر پر متفق ہیں کہ گرامول پر خونریزی کا الزام عاید کرنا غلطی ہے۔ اور اسے ”ایچی“ کے نقائص میں شمار کیا جاتا ہے۔ مترجم نے ترجمہ میں اس قسم کے کسی اعتراف کی گنجائش نہیں رکھی ہے اور۔ *Some Cromwel guilt*۔
”less of his country's blood“ کا ترجمہ ع

وہ رستم ہے نہیں سہراب کا خون جس کی گردن پر

کیا ہے۔

گورغریباں کے بعض بند خاص طور پر قابل مطالعہ ہیں۔ یہ کہنا بالکل سچا ہو گا کہ جو قابل قدر کام انگریزی دنیا کو عمر خیام سے واقف کرانے کی غرض سے فطرت جبر لڈ نے انجام دیا، مولانا طباطبائی نے

بھی اردو دنیا کو گرسے سے واقف کراتے اور اس کے شہ کار کی ترجمانی میں ویسی ہی خدمت انجام دی۔ اصل نظم میں کرامول اور ملٹن کا ذکر تھا۔ طلباء نے ان کی جگہ رستم اور فردوسی کو دے دی ہے۔ ملٹن اور فردوسی دونوں کی رزمیہ نظمیں دنیا میں مشہور ہیں۔

ناور علی خاں ناور کا کوروی نے متعدد انگریزی نظموں کے منقولہ ترجمے کیے ان کے کلام کا مجموعہ ”جذبات ناور“ ۱۹۱۰ء میں چھپا۔ انھوں نے ٹینیسن کی نظم *Poets Abundant* کا اچھا ترجمہ کیا ہے پہلا شعر ہے۔

مت دکھا شاعر کا دل ظالم کبھی تو بھول کے

اپنی اوجھی عقل سے اور اپنے اوجھے فہم سے

انگلستان کے شہرہ آفاق شاعر لارڈ بائرن کی مشہور نظم *Tears* کا بھی ناور نے ترجمہ کیا۔ اصل کے نام مطالب کو اردو میں منتقل کرنے میں کچھ کامیابی ہوئی ہے لیکن اصل میں جو جوش اور لطف ہے وہ پیدا نہ ہو سکا۔

”مرحومہ کی یادیں“ کے عنوان سے مور کی آیریش میلڈیز

Irish Melodies کی ایک مختصر اور غم انگیز نظم کا

ترجمہ کیا۔

روز ہارٹ وک تھارپ کی ایک نظم کا ترجمہ ”گھنٹہ نہیں بچے گا“ کے عنوان سے کیا۔ ترجمہ بہت مقبول ہوا۔ چنانچہ اسے ہماری ابتدائی جماعتوں کے نصاب میں داخل کر لیا گیا ہے۔

اس کے علاوہ آئرش میلڈیز کی ایک اور نظم کا ترجمہ ناور نے ”گزرے زمانے کی یاد“ کے عنوان سے کیا اور ٹامس مور کی مشہور نظم لالہ رخ کی آخری ٹنوی ”لائٹ آف دی حرم“ کو اردو میں منتقل کیا۔ نظم طویل ہے جا بجا ترجمہ پن پایا جاتا ہے۔

اقبال نے اپنی شاعری کے اولین دور میں متعدد انگریزی نظموں کی ترجمانی اپنے الفاظ اور انداز میں کی۔ ”ایک پہاڑ اور گلہری“ ”ایبرسن سے ہمدردی“ ”ولیم کوپر سے ”پیام صبح“ ”لائگ فیلو سے ”اور عشق اور موت“ ”ٹینیسن سے ماخوذ ہے۔ فراسی شاعر گاتیر کی ایک نظم کا ترجمہ اقبال نے ”آفتاب“ کے عنوان سے کیا ہے۔ اچھا ترجمہ ہے۔ تصنیف کا رنگ جھلکتا نظر آتا ہے چند اشعار ملاحظہ ہوں۔

اے آفتاب روح رواں جہاں ہے تو شیرازہ بند دفتر کون و مکاں ہے تو

باعث ہے تو وجود و عدم کی نواد کا
 ہے سبز تیرے دم سے چمن بہت دلو کا
 قائم یہ عنفروں کا تماشا تھی سے
 ہر شے میں زندگی کا تقاضا تھی سے
 ہر شے کو تیری جلوہ گری سے بہا ہے
 تیرا یہ سوز و ساز سرا پا حیات ہے

ضامن کنتوری نے ”رمان فرنگ“ میں انگریزی کی ایسی
 چیدہ چیدہ نظموں کے ترجمے چھپوائے ہیں جو ایک حد تک ہمارے
 ذوق کے مطابق ہیں۔ انھوں نے اصل کے تمام مطالب کو
 بے کم و کاست انھیں تشبیہات اور استعارات اور اسلوب
 کے ساتھ اردو میں منتقل کیا ہے جو شاعر نے استعمال کیا ہے بعض
 غیر معروہ اور وقتی اہمیت رکھنے والی نظموں کا بھی ترجمہ کیا گیا ہے
 ضامن نے ارل آف آکسفورڈ کی نظم کا ترجمہ ”منا“ کے

عنوان سے منتر الزہیمہ بیرٹ براؤنگ کی دو نظموں کا ترجمہ
 ”گل بے موسم“ اور ”عشق و حسرت“ کے عنوان سے اور ولیم کوپر کی
 نظموں کا ترجمہ ”حرکت میں برکت“ اور ”فاختہ“ کے عنوان سے
 کیا ہے۔ اس کے علاوہ انھوں نے ورڈسورٹھ، کولرج، کامن پائل
 الکرینڈر پوپ، آلیور گولڈ اسمتھ، جارج لٹن جیمس مانگمری ٹامس ہڈ
 لانگ فیو شلی، اسکاٹ اور شکسپیر کی بعض مختصر نظموں کے ترجمے

علی الترتیب ”بھیمنے کی یاد“ جو انی اور پیری“ اسرار حقیقت“ اصل
نظم میں چند تمہیدی اشعار کا اضافہ کیا گیا ہے (قسمت (این اسے آن
میں) An Essay on Man کے چند تمہیدی اشعار“ راہب“
Traveller“ زندہ دلی“ آدمی“ خواب پریشان“
دل بے قرار“ وقت“ بچے کی پیدائش کا گیت“ اور“ نظم کی تاثیر“
کے عنوان سے کیے ہیں۔ اس کے علاوہ لانگ فیلوشیپ، اسکاٹ
اور شکسپیر کی بعض نظمیں ”تبسم سحر“، ”دھوپ اور چاندنی“ اور
”روح کی رخصت کا گیت“ اور ظاہر داری“ اور زندگی کا تھیرہ“
کے عنوان سے اردو میں منتقل کی گئی ہیں۔ ایک جرمن نظم انگریزی کے
توسط سے اردو میں منتقل کی گئی ہے لیکن مصنف اور انگریزی مترجم
دونوں کے نام نہیں دئے گئے ہیں ”صلائے عام“ اس کا عنوان
ہے۔ ”رفقار زمانہ“ بھی ایک انگریزی نظم کا ترجمہ ہے۔

عہدِ حاضر (۱۹۱۶ء کے بعد) دارالترجمہ جامعہ عثمانیہ

ہندوستان کی حد تک بیسویں صدی کا سب سے زبردست
علمی کارنامہ جامعہ عثمانیہ کا قیام ہے جو ۱۹۱۶ء میں عمل میں آیا۔
اس کے ساتھ ہی سرشتہ تالیف و ترجمہ قائم ہوا۔ مولوی عبدالحق
صاحب اس کے ناظم مقرر ہوئے۔ اول اول صرف مغربی
تصانیف کے تراجم کا انتظام کیا گیا تھا لیکن ۱۳۳۶ھ میں
مشرقی کتابوں کے ترجمہ کی طرف بھی توجہ دلائی گئی۔ مولوی
عبدالحق صاحب کے مہلتے کے بعد مولوی عنایت اللہ صاحب
دارالترجمہ کے ناظم بنائے گئے۔ ان کی نیابت کی خدمت
یڈیکل کالج کے صدر ڈاکٹر فرحت علی صاحب کے سپرد ہوئی۔
دارالترجمہ نے اس وقت تک مختلف جدید علوم کی (۱۲۹۸)
کتابوں کا ترجمہ کیا جو شایع ہو چکی ہیں۔ ان سب کا ذکر یہاں

نامکن ہے۔ کیونکہ ان کی فہرست طویل ہے۔ نیز یہ کتابیں اس وقت باسانی
مل جاتی ہیں۔ اس لیے ان کا ذکر مختصر طور پر کیا جاتا ہے۔ تاریخ ہند درجہ شہود
عہد اسلام اور برطانیہ پر ۳۹ کتابیں۔

۳	منطق	۷	تاریخ انگلستان
۳	مابعد الطبیعیات	۱۳	تاریخ یورپ
۱۴	نفیات	۸	تاریخ یونان
۱۱	اخلاقیات	۸	تاریخ روما
۱۱	قانون	۱۸	تاریخ اسلام
۲۷	ریاضیات	۵	جغرافیہ
۲۱	طبیعیات	۱۳	سیاسیات
۱۷	کیسہ	۴	وستور انگلستان
۶	حیاتیات	۱۳	معاشریات
۳۸	طب	۲	عمرانیات
۳۹	انجمنیری	۱۶	فلسفہ

دارالترجمہ کا طریقہ کار

اس ادارہ میں تالیف و ترجمہ کا کام اس طرح انجام پاتا ہے کہ جامعہ عثمانیہ کی نصابی مجلسیں اپنی اپنی ضرورت کی کتابوں کا انتخاب کرتی ہیں۔ یہ انتخاب جب مجالس اعلیٰ میں منظور ہو چکتا ہے تو تحریک دارالترجمہ کو روانہ کی جاتی ہے۔ دارالترجمہ کے مترجمین دو قسم پر مشتمل ہیں۔ ایک وہ جو اس کے تنخواہ یاب رکن ہیں۔ دوسرے بیرون ملک کے اصحاب جو ترجمہ کی اعلیٰ اہمیت رکھتے ہیں۔ اراکین عام طور پر فلسفہ، سیاسیات، تاریخ، معاشیات، قانون، ریاضی، طب وغیرہ کی کتابوں کو اردو میں منتقل کرتے ہیں۔ بیرونی مترجمین سے بالعموم کیمیا، طبیعیات، نباتیات، حیوانیات اور انجینیری کی کتابوں کے ترجمے کرائے جاتے ہیں۔ جب ترجمہ مکمل ہو چکتا ہے تو کسی ماہر فن سے اس کی نظر ثانی کرائی جاتی ہے۔ پھر مذہبی اور ادبی ناظروں کی نظر سے گزرنے کے بعد طباعت کے لیے مطبع میں دیا جاتا ہے۔

ترجمہ کے دوران میں مترجمین ایسے الفاظ اور اصطلاحات کی فہرستیں

چودھری برکت علی مرحوم۔ مرزا محمد ہادی رسوا مرحوم۔ محمد عبدالرحمن خان صاحب
 احسان احمد صاحب۔ ابو الخیر مودودی صاحب۔ رشید احمد صدیقی صاحب۔
 محمد زبیر الدین صاحب۔ محمد عبدالستار صاحب۔ عنایت اللہ صاحب۔
 کشتن چند صاحب۔ شیخ برکت علی صاحب اور عزیز الرحمن صاحب۔
 دارالترجمہ جامعہ عثمانیہ کے قیام سے پہلے فورٹ ولیم کالج، لہور
 (شمس الامراء) دہلی کالج، سائٹنگ ٹنک سوسائٹی وغیرہ نے ترجمہ کے
 سلسلے میں جو کوششیں کیں وہ بوقت ہی عارضی اور چھوٹے پیمانے
 پر تھیں۔ ان میں سے اکثر اداروں کا مقصد صرف یہ تھا کہ اردو داتا
 کو جدید مغربی علوم سے ایک حد تک واقف کرایا جائے۔ نواب
 شمس الامراء اور دہلی کالج کے ارباب علم نے ترجمے نصابی اغراض
 کے تحت کرائے۔ لیکن ان میں سے کسی نے بھی اعلیٰ درجہ کی کسی
 تصانیف کی طرف توجہ نہیں کی۔ اس لیے کہ انہیں جامعہ عثمانیہ
 جیسے مہتمم با نشان ادارہ کے لیے نہیں بلکہ معمولی درس گاہوں یا
 کالجوں کے لیے نصابی کتب تیار کرنا تھا۔ ان کو اتنے مواقع اور ذریعے
 حاصل نہ تھے جتنے کہ سلطان العلوم شہر یار دکن کی سرپرستی میں
 آج دارالترجمہ کو حاصل ہیں۔ اسی وجہ سے انیسویں صدی کے ترجموں کا

اثر دیر پا ثابت ہوا اور اردو دالوں کے دلوں میں انہیں وہ جگہ نہیں مل سکی جن پر دارالترجمہ کی مطبوعات نے اب قبضہ جمالیا ہے۔
گزشتہ صدی کے مترجمین نے اردو الفاظ کے مفہوم کا تعین کرنے اور زبان کو علمی اور حکمی شانے کی کوئی باضابطہ اجتماعی اور مستقل کوشش نہیں کی۔ یہ ان سے ممکن بھی نہیں تھا اس لیے کہ اس اہم کام کے کرنے کے لیے کثیر رقم اور متعدد علمائے سائنس و علوم اور ماہرین زبان و لسان کی متحدہ خدمات درکار تھیں۔

ترجمے کے سلسلے میں وضع اصطلاحات کی کٹھن اور سنگلاخ منازل جس طریقہ پر طے کی جا رہی ہیں اس کا ذکر ہو چکا۔ اب آخر میں ترجموں کی زبان اور اسلوب کی خصوصیات کو اختصار کے ساتھ بیان کیا جاتا ہے جیسا کہ مولوی عبدالحق صاحب نے دارالترجمہ کی مطبوعات کے مقدمے میں لکھا ہے "جدید اور وضع کردہ الفاظ یقیناً اجنبی اور غیر مانوس معلوم ہوں گے اور اہل زبان انہیں دیکھ کر ناک بھوں چڑھائیں گے۔ لیکن چونکہ جو علوم اردو میں منتقل کیے جا رہے ہیں وہ اس کے لیے بالکل نئے ہیں اور اس لیے ایسا ہونا تعجب کی بات نہیں۔ اس کے باوجود جدید الفاظ کے وضع کرتے وقت اتہائی احتیاط اور غور و فکر سے

کام لیا جاتا ہے۔ اور ترکیب و اشتقاق کے جن اصول پر اردو اس وقت تک کار بند رہی ہے انہیں کے تحت الفاظ اور اصطلاحات وضع کیے جاتے ہیں۔ باوجود اس اہتمام کے جدید الفاظ عام اردو دانوں کو غیر مانوس معلوم ہوتے ہیں۔ اور یہ ذہبی بھی ہے اس لیے کہ "ایسا ملک جس سے ایجاد و اختراع کا مادہ سلب ہو گیا ہو جہاں کے لوگ نئی چیزوں کے بنانے یا دیکھنے کے عادی نہ ہوں وہاں ایسا ہونا تعجب کی بات نہیں" کوئی چیز جب پہلے پہل ہمارے سامنے آتی ہے تو غیر مانوس معلوم ہوتی ہے لیکن رفتہ رفتہ اس کی غرابت اور اجنبیت زایل ہو جاتی ہے۔"

الفاظ اور اصطلاحات کی صحت اور سقم کا تصفیہ زمانے کے ہاتھ ہے۔ ناقص اور ثقیل الفاظ خود بخود متروک ہو جائیں گے۔

دارالترجمہ کی ایسی مطبوعات ہیں جو مغربی زبانوں سے ترجمہ کی گئی ہیں الفاظ اور اصطلاحات کے علاوہ اسلوب بیان کی اجنبیت بھی پائی جاتی ہے۔ ایسا ہونا ضروری ہے۔ اس لیے کہ جس زبان سے ترجمہ کیا جاتا ہے اس کا اسلوب بیان مترجم کے دل و دماغ پر مستولی ہو جاتا ہے۔

دارالترجمہ جامعہ عثمانیہ کا قیام اردو زبان کو علوم و فنون سے مالا مال کرنے کی پہلی باقاعدہ اور مستقل کوشش ہے جو بڑے پیمانے پر کی جا رہی ہے یہ کہنا ہرگز بیجا نہ ہوگا کہ اس جامعہ کے قیام سے قبل اردو زبان و ادب کی تمام تر کائنات بہت بڑی حد تک شاعری و قصص اور افسانوں تک محدود تھی جدید مغربی علوم پر بعض کتابیں تیار کرانی گئی تھیں لیکن ان کی جو کمزوریاں تھیں ان کا بیان گزشتہ صفحات میں ہو چکا ہے۔

دارالترجمہ کی مطبوعات نے اردو میں غیر معمولی وسعت پیدا کر دی۔ جدید علوم و فنون کا کافی ذخیرہ اردو میں منتقل کر دیا اور علمی خیالات کے اظہار کے لیے گنجائش پیدا کر دی۔ اردو کے ذخیرہ الفاظ میں روز بروز اضافہ ہو رہا ہے۔ ایسے الفاظ رائج کیے جا رہے ہیں جن کے مشتقات آسانی سے بن سکتے ہیں اور جو دوسرے الفاظ کے ساتھ آسانی مل سکتے ہیں اور جدید اور قدیم علمی اور فنی الفاظ اسمائے نکرہ اور اصطلاحات کا مفہوم معین ہوتا جا رہا ہے۔ دارالترجمہ کی بنیادی اصطلاحات اب ہندوستان کے تمام حصوں میں استعمال کی جا رہی ہیں۔ اسی رفتار سے ترقی ہوتی رہی تو اردو زبان کو دنیا کی ترقی یافتہ زبانوں کی صف میں بہت جلد جگہ مل جائے گی۔

اردو ترجمہ بھی بہت سلیقہ اور قابلیت کے ساتھ کیا گیا ہے۔ اس زمانے میں کوئی شخص کسی علمی کتاب کا ترجمہ کرنا چاہتا تو ”فرنگی اصطلاحات علمیہ“ سے اسے بڑی مدد ملتی ہے۔ اس کے علاوہ ان کتابوں میں بھی اسے بہتیرے الفاظ مل جاتے ہیں، جو اسی موضوع پر اس سے قبل شایع ہو چکی ہیں۔ ۱۹۰۲ء میں ”فلسفہ تعلیم“ کے مترجم کو اپنے کام کی تکمیل میں اصطلاحات اور طرز بیان کی بہت ساری رکاوٹیں پیش آئیں۔ اس کے باوجود انھیں غیر متہولی کامیابی حاصل ہوئی۔ کتاب کے آخر میں شمس العلماء مولوی ذکا اللہ مولانا حالی، ڈاکٹر نذیر احمد اور پروفیسر وجید الدین سلیم کی رائیں چھاپی گئی ہیں۔ سبھوں نے ترجمے کی جی کھول کر تعریف کی ہے۔ ڈاکٹر نذیر احمد نے لکھا ہے کہ ”خواجہ غلام الحسین نے اسپنسر کی کتاب ایجوکیشن کا سلیس، شگفتہ، با محاورہ، مطلب خیر ترجمہ کر کے قوم اور ملک کی بڑی سخت ضرورت کو پورا کیا ہے“ دوسری کتاب ”نیولین بونا پارٹ“ ایبٹ کی شہرہ آفاق تصنیف کا ترجمہ ہے۔ معین الدین شاہ جہاں پوری نے اچھا ترجمہ کیا ہے۔ یہ کتاب پانچ جلدوں میں چھپی ہے۔

۱۹۱۳ء سے اب تک یعنی گزشتہ بائیس سال کے عرصے میں انجمن نے متعدد قابل قدر مغربی تصانیف کے حسب ذیل ترجمے شائع کرائے۔
تاریخ ادبیات ایران، ریاست، فاؤسٹ، تاریخ اخلاق
یورپ، تاریخ تمدن، (دو حصے) مشاہیر یونان و روما، اطل قدیم،
مقدمات الطبیعیات، تاریخ ایران اور مبادئی سائنس۔

تاریخ ادبیات ایران، پروفیسر براؤن کی، مسٹری آف
پرشین لٹریچر کے پہلے حصہ کا ترجمہ ہے۔ پروفیسر سید سجاد حسین نے
بڑی محنت سے ترجمہ کیا لیکن نظر ثانی کر کے بغیر ترجمے کی عبارت
پاکیزہ اور اصل کے مطابق نہ ہو سکی۔

”ریاست“ افلاطون کی مشہور تصنیف ”ریپبلک“ مترجمہ
ڈاکٹر ذاکر حسین ایم۔ اے۔ پی۔ ایچ۔ ڈی۔

”فاؤسٹ“ مشہور جرمن شاعر گیٹے کے ڈرامہ کا مکمل اور
معیاری ترجمہ از ڈاکٹر سید عابد حسین ایم۔ اے۔ پی۔ ایچ۔ ڈی
پروفیسر میسکی کی مشہور کتاب ”یورپین مارلز“ کا ترجمہ
”تاریخ اخلاق یورپ“ کے عنوان سے مولوی عبد الماجد دریا بادی
نے کیا۔

”تاریخ تمدن“ - ٹامس ہگل کی ”ہسٹری آف سویٹزرلینڈ“ کا ترجمہ جو دو جلدوں میں شائع ہوا ہے۔ ابتدائی چھ ابواب کا ترجمہ منشی احمد علی مرحوم نے کیا اور باقی حصہ مولوی عبدالماجد وریا بادی نے اردو میں منتقل کیا۔

”مشاہیر یونان و روما“ - پلوٹارک کی زندہ جاوید تصنیف ”لایوز آف دی امینٹ گریکس اینڈ رومنز“ کا ترجمہ۔ مولوی سید ہاشمی فریدبا ^{دی} نے مترجم کے فرائض کی ادائیگی میں سلیقہ سے کام لیا ہے۔

”علل قدیمہ“ - ایک فرانسیسی تصنیف کا فارسی ترجمہ ہے جسے محمود اعظم صاحب نے اردو کا جامہ پہنایا ہے۔

مقدمات الطبیعیات - ہکلی کی کتاب کا اردو ترجمہ۔

خطبات گارسان و تاسی - مشہور فرانسیسی مستشرق گارسان دی تاسی کے خطبات کا ترجمہ جو سالہ اردو میں وقتاً فوقتاً شائع ہوئے ہیں۔ ان میں سے بیشتر خطبات کو ڈاکٹر یوسف حسین پروفیسر تاریخ جامعہ عثمانیہ نے اردو میں منتقل کیا ہے۔

اس کے علاوہ جامعہ عثمانیہ کے لیے انجمن ترقی اردو نے حسب ذیل کتابیں تیار کرائیں:۔۔۔

تاریخ تمدن یورپ از گزرد برطانوی ہند از لائل

تاریخ ہندوستان از مارٹن
ڈہوڑی رولز آف انڈیا سیریز
تاریخ انقلاب یوڈا از مورس اسٹیون
تاریخ عہد انگلشیہ از مارٹن

عروج فرانس از ویکمن
انجمن کے رسالہ "اردو میں" انگریزی اور فرانسیسی اور دوسری
زبانوں کے مضامین کے اعلیٰ قسم کے اور مفید ترجمے چھپتے رہتے ہیں۔

لمصنفین دارالین (اعظم گڑھ)

دارالین کی توجہ زیادہ تر مشرقی علوم و فنون اور مذہبی مسائل کی طرف رہی۔ لیکن اس نے مغربی فلسفیوں اور ماہرینِ نفسیات مثلاً برکلی اور موسیو لیبان کی بعض اعلیٰ قسم کی تصانیف کے ترجمے بھی شائع کیے ہیں۔ مغربی خیالات کی ترجمانی بڑی حد تک جدید تعلیم یافتہ افراد کے لیے مخصوص ہو گئی ہے، لیکن چونکہ مصر میں اس قسم کی بعض کتابوں کے ترجمے شائع ہوئے ہیں اس لیے انگریزی سے ناواقف عربی دان اصحاب نے عربی کے توسط سے بعض عمدہ اور مفید کتابیں اردو میں منتقل کی ہیں۔ اس مرکز کے ترجموں کی زبان بڑی حد تک عربی آمیز ہے۔ جو ترجمے اس وقت تک شائع ہوئے ہیں ان میں روح الاجتماع، انقلاب الائم، مبادی علم انسانی، مکالمات برکلی، پیام امن، فطرت نسوانی، اور افکار عصریہ قابل ذکر ہیں۔ روح الاجتماع - مشہور فرانسیسی عالم موسیو لیبان کی تصنیف مترجمہ محمد یونس فرنگی محلی۔

انقلاب الاحم۔ موسیو لیبان کی کتاب ”سائیکالوجی آف وی اپر لیوشن
آف پیوپلز“ کے عربی ترجمہ ”سرتطور الاحم“ کا اردو ترجمہ۔ از مولوی عبدالسلام
ندوی۔

مبادی علم انسانی۔ برکلی کی معرکتہ آثار کتاب ”پرنسپلز آف میومن نالج“
مترجمہ مولوی عبدالباری ندوی۔
مکالمات برکلی۔ برکلی کی ”ڈائلاگز“ مترجمہ مولوی عبدالماجد
دریا باوی بی۔ لے۔

پیام امن۔ موسیور چر ڈپال کی فرانسیسی تصنیف کا ترجمہ۔
فطرت انسانی۔ مشہور فرانسیسی مصنف پروفیسر مارٹن کی کتاب
کے عربی ترجمہ۔ سے مولوی عبدالسلام ندوی نے تلخیص کی ہے۔
افکار عصریہ۔ چارلس آرگبس کی کتاب مترجمہ محمد نصیر احمد عثمانی
پروفیسر طبیعیات جامعہ عثمانیہ۔
ترجمہ کے اس مرکز کا یہ امتیاز قابل فخر ہے کہ اس کے شایع کردہ سارے
ترجمے نہایت مفید اور اعلیٰ معیار کے ہیں۔

فاضل اصحاب کے سپرد کی گئی ہے، جن میں ڈاکٹر عبدالستار صدیقی (سابق صدر کلیدیہ جامعہ عثمانیہ) صدر شعبہ شرقی جامعہ الہ آباد قابل ذکر ہیں۔ اکیڈمی کے اراکین کی زبان سادہ اور سلیس ہوتی ہے۔ اس لئے اس وقت تک حسب ذیل دو ڈراموں کے اردو ترجمے شائع کر لئے ہیں۔
 نائن مشہور جرمن ڈرامہ نویس لینگ کی تصنیف ”نائن دروازے“ کا ترجمہ اصل جرمن سے منشی فاضل محمد نعیم الرحمن نے کیا۔ اصل ڈرامہ کی لطافت اور جاذبیت کو اردو میں منتقل کرنے میں مترجم کو جیسی چاہیے کامیابی نہیں ہوئی۔

قریب عمل۔ انگلستان کے مشہور ڈرامہ نگار جان گالزوروی کی تصنیف مترجمہ منشی جگت موہن لال روال ایم۔ اے۔ ایل۔ ایل۔ بی۔ اردو اکیڈمی کا مقصد جامعہ ملیہ کے سوتوں کے علمی کارناموں کی اشاعت ہے۔ یہ ادارہ ہجرت انگیز رہنما سے ترقی کرتا جا رہا ہے اور اس کی مطبوعات سارے ہندوستان میں بہت مقبول ہو رہی ہیں۔ اکیڈمی کی طرف سے بعض اچھے ترجمے شائع ہوئے ہیں جن میں حسب ذیل قابل ذکر ہیں۔

تاریخ فلسفہ اسلام، آزادی، تاریخ مغربی یورپ، عربوں کا تمدن

سیرۃ نبوی اور مستشرقین، مبادئی معاشیات، نفسیات شباب۔
تاریخ فلسفہ اسلام۔ جرمن مستشرق ٹی۔ جی بوئر کی مشہور تصنیف
مترجمہ ڈاکٹر سید عابد حسین ایم۔ اے۔ پی۔ ایچ۔ ڈی۔
آزادی۔ جان اسٹوارٹ مل کی کتاب "لیبرٹی" کا ترجمہ۔ از
سعید انصاری بی۔ اے۔

تاریخ مغربی یورپ۔ ڈاکٹر رابن کی کتاب "ہسٹری آف وولٹن
یورپ" کا اردو ترجمہ۔ از نذیر نیازی بی۔ اے۔
عربوں کا تمدن مشہور مستشرق جوزف ہیل کی کتاب مترجمہ نذیر نیازی
بی۔ اے۔


سیرۃ نبوی اور مستشرقین۔ جرمن مستشرق ولہاؤزن کے اس
مضمون کا ترجمہ جو انسائیکلو پیڈیا برٹانیکا کے نویں ایڈیشن
میں شائع ہوا۔ از عبدالعلیم احراری بی۔ اے (مترجم نے متن میں اپنی
طرف سے کچھ اضافے کئے ہیں۔)
مبادئی معاشیات۔ اسٹون کٹین کی مشہور تصنیف مترجمہ ڈاکٹر
ذاکر حسین۔

نفسیات شباب۔ جامعہ برلن کے پروفیسر اڈورڈ اشپنگر کی ایک

تصنیف مترجمہ ڈاکٹر سید عابد حسین - ایم - لے - پی - ایچ - ڈی -
ترجمہ اصل جرمن سے کیا گیا ہے۔

میریاد استمانِ حیات - امریکن فاضلہ ہن اکیڈمی کی خود نوشت

سوانح عمری کا ترجمہ۔



انفرادی کوششیں

عہد حاضر میں علمی اور حکمی تصانیف اجتماعی کوششوں سے اردو میں منتقل ہو رہی ہیں۔ انفرادی کوششیں بڑی حد تک ادب کی مختلف اصناف مثلاً افسانوں، ناولوں، ڈراموں اور نظموں تک محدود رہی ہیں۔ مستند اور عمدہ دار ترجمے بہت کم شایع ہوئے ہیں۔ آزاد اور ناقص قسم کے ترجمے کاروان کثرت سے ہوتا ہے۔ ماخذوں کا پتہ عموماً نہیں بتلایا جاتا۔ فی زمانہ اردو داں اپنی انشا پر دازی عام طور پر انگریزی مضامین اور افسانوں کے ترجموں سے شروع کرتے ہیں۔ رسائل کی مقبولیت کی وجہ سے مغربی افسانوں کے ترجموں کا رواج روز بروز بڑھتا جا رہا ہے۔ ترجموں کی اکثریت کو انگریزی اردو زبان پر کافی عبور حاصل نہ ہونے کی وجہ سے یہ ترجمے بالعموم ناقص ہوتے ہیں اور ان میں جگہ جگہ زبان طرز بیان اور ترجمے کی ایسی لغزشیں نظر آتی ہیں جو بعض اوقات نہایت تمسخر انگیز ہو جاتی ہیں۔ مستند معیاری اور اعلیٰ پایہ کے تراجم بھی شایع ہوتے ہیں۔

لیکن ان کی تعداد عام ترجموں کے مقابلے میں بہت ہی کم ہے۔
مغربی افسانہ نویسوں میں ماپساں چیخوف ٹرگینف اور ٹالٹائے
کے کارناموں کو بڑی مقبولیت حاصل ہوئی ہے۔ ان کے اور متعدد
دوسرے مغربی افسانہ نگاروں کے ترجمے رسالے میں آئے دن بکثرت
شایع ہوتے رہتے ہیں۔

گزشتہ دور میں عام اردو دنوں میں شکسپیر کو زیادہ مقبولیت حاصل
تھی۔ اس دور میں رینالڈز کو مقبولیت حاصل ہے۔ اس کے علاوہ ایچ
جی ویلز، سمر آرتھر کانن ڈائل، الگزنڈر ڈیو ما، ای ٹلیس آئینہیم، ایڈگر
والس، رابرٹ ہجنز، لارڈ فریڈرک، ہیملٹن، فرین ولز، کرافٹز، جارج
اسے برنگھم، ویلٹن، ولیمز، رچرڈ ہنری سیویج، چارلس میک او ایس،
ارنست ڈیویڈ، میری رابرٹس، رینہارٹ، مارس لیبلانک، سکس رومراور
اس فیلم کے اکثر ناول اردو میں منتقل ہو چکے ہیں۔ ان مطبوعات کو اردو
ادب میں کوئی نمایاں جگہ نہیں دی جاسکتی یہ بیان اور طرز بیان کے لحاظ
سے بہت ناقص ہیں اور صرف تجارتی اغراض کے تحت ترجمہ کی گئی ہیں۔
مغربی ڈرامہ نگاروں میں مولیئر، شریڈن، گولڈاسمیتھ، آسکر وائلڈ، ایس،
گالزورڈی اور برنارڈ شاہ کو اردو دنیا میں مقبولیت حاصل ہو رہی ہے ان کے

بعض کارناموں کے ترجمے ہو چکے ہیں۔
۱۹۱۷ء سے اس وقت تک جو ترجمے انفرادی طور پر مختلف افراد
نے شایع کیے اس میں حسب ذیل قابل ذکر ہیں۔

ناول

فسانہ لندن (سلسلہ اول)..... رینالڈز کا ناول ”مسٹریز آف لندن“
مترجمہ تیرتھ رام فیروز پوری (۱۷
جلدوں میں)

فسانہ لندن (سلسلہ ثانی)..... مسٹریز آف لندن کا دوسرا حصہ مترجمہ
تیرتھ رام فیروز پوری (۲۵ جلدوں میں)

نظارہ پرستان..... رینالڈز کا ایک مشہور ناول ”مسٹریز
آف دی کورٹ آف لندن“ مترجمہ

منشی تیرتھ رام فیروز پوری (۲۵ جلدوں
میں)

گردش آفاق..... رینالڈز کا ناول ”جوئف ولٹ“

مترجمہ تیرتھ رام فیروز پوری

باپ کا قاتل..... رینالڈز کا ناول ”پیری سائڈ“ مترجمہ

شمیم الدین بلہوری۔

توتی تلوار..... رینالڈز کا ناول ”میسکراؤن گلنگلو“

مترجمہ تیرتھ رام فیروز پوری۔

شام جوانی..... رینالڈز کا ناول ”دی ٹینگ و پیز“

مترجمہ نوبت رائے نظر لکھنوی۔

بھیل کی معشوقہ..... رینالڈز کا ناول ”فتن من“ مترجمہ

لالہ دینا ناتھ۔

وطن پرست..... الگنڈر ڈیو ما کا ناول ”ریجنس ڈاٹر“

مترجمہ منشی تیرتھ رام فیروز پوری۔

روہوں کا خراج..... لارڈ فریڈرک ہیٹلن کا ناول ”اسے

ٹری بیوٹ آف سولز“ مترجمہ تیرتھ رام

سہری لاش..... فری من ولزکر افس کا ناول ”دی کاسک“

مترجمہ تیرتھ رام فیروز پوری۔

آزادی..... جارج ای برنگھم کا ناول ”دی لاسٹ

لائٹ“ مترجمہ تیرتھ رام۔

خبر سدا..... ویلڈنٹن ولبنز کا ایک مشہور ناول مترجمہ

تیرتھ رام فیروز پوری۔

چڑیا کی سچی ویلنٹائن ولیمز کا ناول ”دی تھری آف کلبس“

مترجمہ تیرتھ رام۔

نازک کٹار رچرڈ ہنری سیویج کا ناول ”مائی آفیشل

وائف“ مترجمہ تیرتھ رام۔

ہیروں کا بادشاہ جیکس فیوٹرل کا ناول ”دی ڈائمنڈ ہانڈس“

مترجمہ منشی تیرتھ رام۔

حورِ ظلمات آپتھیم کا ایک ناول مترجمہ منشی تیرتھ رام۔

کرنی کا پھسل آپتھیم کا ناول ”دی پیر اینڈ دی وومن“

مترجمہ منشی تیرتھ رام۔

مطلبی دنیا چارلس میک او اے کا ناول ”براس

فینسز“ مترجمہ منشی تیرتھ رام

نو لکھا ہار ارنسٹ ڈویوز کا ناول ”دی وڈوز نکلیس“

مترجمہ منشی تیرتھ رام۔

خونی چکر میری رابرٹس رینہارٹ کا ناول ”دی سکرولر

اسٹیپر کیس“ مترجمہ منشی تیرتھ رام۔

انصاف ایڈگر ولیمز کا ناول ”دی فوجیٹ مین“ مترجمہ منشی

تیرتھ رام۔

آتش کی کت کان ڈائل کا ناول ”دی ہاؤنڈ آف دی

باسکرو لیئر“ مترجمہ منشی تیرتھ رام۔

خونی میرا مارس لیبلانک کا ناول ”دی اسٹ آف

آرسن لوپن“ مترجمہ منشی تیرتھ رام۔

شریف بدعاش کنفیشنز آف آرسن لوپن۔ مترجمہ منشی تیرتھ رام

خونی چسراغ جیوش لیمپ ”مصنفہ مارس لیبلانک“ مترجمہ

منشی تیرتھ رام۔

کارنا مجات آرسن لوپن ”دی اسپلاٹنڈ آف آرسن لوپن“ مترجمہ

منشی تیرتھ رام۔

حرفنا ”دی کافن آئی لینڈ“ مصنفہ مارس لیبلانک

مترجمہ منشی تیرتھ رام۔

آرسن لوپن جاسوس ”جیم ہارنٹ انٹرویوینر“ مترجمہ منشی تیرتھ رام

نقلی نواب آرسن لوپن“ مترجمہ منشی تیرتھ رام

منزل مقصود ولیم لکیو کا ناول ”ہسڈاپ“ مترجمہ

تیرتھ رام

سراب زندگی لکیو کا ناول ”وانلز آف دی وکڈ“ مترجمہ تیرتھ رام

گننام مسافر..... "دی سائن آف وی اسٹریٹیجر" مترجمہ

تیرتھ رام فیروز پوری -

تبدیل قیمت..... "دی مین فرام ڈاؤنٹک اسٹریٹ" مترجمہ

تیرتھ رام فیروز پوری -

ہیر جموشی..... "دی سائن آف سائنس" مترجمہ تیرتھ رام

فیروز پوری -

منشی تیرتھ رام فیروز پوری نے مندرجہ بالا ناولوں کے علاوہ

"اے بڈ فار جون" کا ترجمہ ڈاکٹر ٹیکولا کے عنوان سے "ڈاکٹر ٹیکولا" کا ترجمہ

تلاش اکیر کے عنوان سے اور "مائی اسٹریٹیجٹ کیس" "فاروس وی بی جینٹن"

"دی گولڈن، سکارپین" "دی ملین ڈالر ڈائمنڈ" "دی ڈائمنڈس"

"وی بی مسم فار لٹن" اور وی آر ایچ یو ڈائمنڈ" کے ترجمے

علی الترتیب لعل شب چراغ - مصری جادوگر - ہنہری بچو

انمول ہیرا - قاتل ہار - زہری پان اور پیلا ہیرا کے نام سے

کئے ہیں -

سرگزشت ایسیر..... "لاسٹ ڈیز آف لے کنڈیلین" مصنفہ

ڈاکٹر ہیوگو - مترجمہ سادات حسین -

تائیس مشہور فرانسیسی ناول ”تائیس“ مصنفہ
اناطول فرانس مترجمہ عنایت اللہ صاحب

(اچھا ترجمہ ہے)

مصنوعی بیوی آر۔ ایچ پول کا ناول ”ہر میک بیو والف“

مترجمہ عباس حسین لطفی۔

زلفی کیلنگ کی ”جنگل بک“ مترجمہ عنایت اللہ صاحب

محب وطن جرمن ناولسٹ الفریڈ نیومن کا ناول میجر جی

خواجہ عبدالکریم۔ ایم۔ اے

مجلس ہفت ملوک ایک انگریزی ناول مترجمہ غلام مصطفیٰ ربا

حیدر آبادی

حکایات شرک ہو مرزا شرک ہو مرزا کا پہلا کا زمانہ اور یادگار شرک ہو مرزا

مترجمہ فیروز الدین مراد۔

درس عشق ایک انگریزی ناول مترجمہ مرزا خاں دہلوی

الماس یعنی ہیروں کا بادشاہ ایک انگریزی ناول مترجمہ غلام حسین پٹاوی

خونناہ عشق کانن ڈائل کا ایک ناول مترجمہ

فیروز الدین مراد۔

شہید جفا..... سروالٹر اسکاٹ کے ایک ناول کا ترجمہ
 نگلہم..... ایک انگریزی ناول کا ترجمہ دو اور کاپر شادانق
 مندرجہ بالا کتابوں کے علاوہ راجہ کاہیرا فقیر ساحل۔ شاہد طرار (ایک
 فرانسیسی ناول) طلسم خیالات۔ فسانہ مفتوحہ و الخیر۔ کرشمہ تقدیر۔ گناہ پے گناہ
 اور لال کنیاں جیسے متعدد ناول شائع ہوئے۔

افسانے

منتخب افسانے..... مختلف انگریزی فرانسیسی اور روسی افسانوں
 کے ترجمے بھی شامل ہیں۔ (۲ جلدوں میں)
 دنیا کے بہترین افسانے..... بعض مغربی افسانوں کے ترجمے۔
 شاہکار افسانے..... دلچسپ اور منتخب افسانے، جن میں بعض
 فرانسیسی روسی اور انگریزی افسانے بھی شامل ہیں۔
 قدیم افسانے..... بعض مغربی افسانے بھی شامل ہیں۔ مترجمہ
 پروفیسر عبدالقادر سروری۔
 فرانسیسی افسانے..... ماپسان، زولا اور کٹھر ہیوگو جیسے فرانسیسی
 ادیبوں کے افسانے۔ مترجمہ عزیز احمد بی بی
 انگریزی افسانے..... بعض منتخب انگریزی افسانوں کے ترجمے از غلام عباس

محمد وقا..... مشہور انگریزی ادیب جان رکن کا ایک
قصہ مترجمہ سید شوکت حسین۔
الحمر کے افسانے..... بعض انگریزی افسانوں کے ترجمے۔
نگارستان..... ڈائیکشن آرونک کے بعض افسانوں کے آزاد
ترجمے
بھی شامل ہیں۔ از نیاز فتح پوری۔

ڈرامے

ہنری چارم..... شکسپیر کا ڈرامہ ”ہنری دی فورتھ“ مترجمہ
سید ذوقار احمد۔
غلط در غلط..... ”گولڈ سمیتھ کے ڈرامے شی اسٹوپس ٹو کا نکتہ“
ترجمہ از عصمت الشریک۔
نکاح بالجبر..... مولیر کا ڈرامہ ”فورڈ میسیرج“ مترجمہ ^{الدین} ہانج
ظاہر باطن..... شریڈن کے ”اسکول فار اسکانڈل“ کا آزاد
ترجمہ۔ از فضل الرحمن بی۔ اے آنرز۔
نئی روشنی..... شریڈن کے ڈرامہ ”را یولز“ کا آزاد ترجمہ
از فضل الرحمن بی۔ اے آنرز۔
حشرات الارض..... ایسن کے ڈرامہ ”وی انی اف دی پیل“ کا آزاد ترجمہ
از فضل الرحمن بی۔ اے آنرز۔

زندگی سامرٹ ماٹم کے ایک ڈرامہ کا آزاد ترجمہ

از محمد اکبر وفا قانی بی۔ اے۔

مالن ش کے گیسٹین کا آزاد ترجمہ

از محمد اکبر وفا قانی۔

ہوش کے ناخن برنز ڈشاکے ڈرامہ "وڈو ورس ہوزس" کا

آزاد ترجمہ از میرسن و محمد موم محی الدین۔

پیروین ایک جاپانی ڈرامہ کی تلخیص۔ میرسن۔

تین ٹوپیاں دو جدید کے ایک فرانسیسی مزاحیہ ڈرامہ کا عکس

روح سیاست جان ڈرنک دائر کے مشہور ڈرامہ کی آزاد ترجمہ جانی

از نور الہی محمد عمر۔

شب تار ماٹرننگ کا ایک ڈرامہ۔ مترجمہ نشی پریم چند

تسخیر "نشی اسٹوپس ٹوکانکر" کا ترجمہ۔

بگڑے دل مشہور فرانسیسی ڈرامہ نگار مولییر کا "تھانٹھو"

مترجمہ نور الہی محمد عمر۔

ظفر کی موت بلجیم کے مشہور ڈرامہ نویس میٹرلنگ کے ایک

ڈرامہ کا ترجمہ۔ از نور الہی محمد عمر۔

۱۴۰

تسنوق..... جرمن ڈرامہ نگار شلر کا ڈرامہ ہندوستانی رنگیں
از نور الہی محمد عمر۔

سالوی..... آسکار وائلڈ کا ڈرامہ "سالوی" مترجمہ مجنون
گورکھپوری

اس ڈرامہ کا ترجمہ ساقی کے مدیر شاہد احمد نے
بھی کیا ہے)

آرنسٹ..... آسکار وائلڈ کا ڈرامہ "دی اپرائزس آف بی
انگ آرنسٹ" مترجمہ تمکین کانظلی اور سعید
اس ڈرامہ کا ترجمہ مجنون گورکھپوری نے بھی
کیا ہے۔)

پھول بن..... چری آرچرڈ کا ترجمہ مخدوم محی الدین نے کیا ہے
انصاف..... جان کالزوروی کے ڈرامہ "جٹس" کا ترجمہ

آغاز ہستی..... برنڈ شا کا ڈرامہ "بیک ٹو ہتھیوسیل"۔
مترجمہ مجنون گورکھپوری۔

متفرق ترجمے

دفتر فرعون۔ جارج مارٹن ایرس کی ایک تصنیف مترجمہ لطافت حنا

خیالات ارونگ امریکی ادیب ڈائنگلن ارونگ کے

بعض مضامین - مترجمہ محمد سحیحی تھا۔

مقالہ روسو ایک مشہور فرانسیسی مصنف کا مقالہ - مترجمہ

ظفر حسین خان

خوشی کی انجمن رابرٹ لوی ایٹسون کی ایک تصنیف

کا ترجمہ از عبدالمجید خاں سالک ایم اے

قدیم تہذیب ایک انگریزی کتاب مترجمہ ولایت احمد ایم اے

آئینہ جمہوریت اطالوی محب وطن جوزف مینرینی کی ایک

تحریر کا ترجمہ - از احمد مغفور سلیم -

فلاح الاطباء ایک انگریزی کتاب مترجمہ سید احمد حسین

مقالات فداطون انگریزی سے ترجمہ - از سید محمد حسن

خود اعانتی ایک انگریزی تصنیف مترجمہ مرزا ناصر علی

سید الانبیا کارلائل کی مشہور تقریر "ہیر و ایتراس پرا" -

مترجمہ اعظم خاں بی۔ اے۔

نظموں کے ترجمے

گزشتہ پندرہ سال میں انگریزی نظموں کے ترجمے بہت کم ہوئے

کسی شاعر نے اس طرف جیسی چاہیے توجہ نہیں کی۔ تاہم بعض صاحبِ ذوق اصحاب کی کوششیں قابلِ ذکر ہیں۔

ٹامس مور کی "لا لارخ" کا ترجمہ ضامن کنٹوری نے نظم میں کیا تھا۔ ل۔ احمد نے اس کا ترجمہ نثر میں کر کے شائع کیا۔ مسعود حسن رضوی اور بی بی یٹنی سن کی مشہور نظم "اینک آرڈن" کو اردو نثر میں منتقل کیا۔ قصہ کی دلچسپی تو ایک حد تک باقی رہی ہے لیکن اصل کی شاعرانہ لطافتوں کا بہت بڑی حد تک خون ہو گیا ہے۔ عظمت اللہ خاں مرحوم نے بعض انگریزی نظموں کے منظوم ترجمے کئے۔ ورڈسور تہہ کی نظم "کو" کا ترجمہ جو "کیل" کے عنوان سے کیا گیا ہے ایک حد تک دلچسپ اور قابلِ مطالعہ ہے۔ ورڈسور تہہ کی نظم "انٹیشنز آن امارٹالیٹی" کا ترجمہ امیر محمد نے اردو میں کیا۔ ڈاکٹر سید محی الدین قادری زور نے ہوریس اسمتھ کی ایک نظم کا ترجمہ "مئی سے خطاب" کے عنوان سے کیا جو دلچسپ اور قابلِ مطالعہ ہے۔ پروفیسر عبدالقادر سردری نے بعض چھوٹی چھوٹی انگریزی نظموں کے ترجمے کئے جن میں "فرانس بریں" قابلِ ذکر ہے۔ وقار احمد بی۔ اے رابرٹ براؤنگ کی مشہور نظم "عزرا" کا مترجم ترجمہ "شباب و شباب" کے عنوان سے کیا۔ اصل کے مطالب کو اردو میں منتقل کرنے میں یہ ایک حد تک

۱۴۳

کامیاب رہے ہیں۔

راقم الحروف نے ولیم ورڈسور تہہ کی تقریباً تمام اعلیٰ قسم کی
نظموں کے ترجمے نشر میں کیے جو "ورڈسور تہہ اور اس کی شاعری" میں
چھپے ہیں۔۔۔

خاتمہ



یہ مقالہ میں نے جامعہ عثمانیہ کے ایم۔ اے کے امتحان کے لیے ۱۹۳۵ء میں یعنی آج سے چار سال پہلے مرتب کیا تھا۔ اس دوران میں جن اہم ترجموں کا مختلف ذرائع سے علم ہو سکا ان کا ذکر کر دیا گیا ہے۔ تاہم اس کا امکان ہے کہ بعض اچھے ترجمے ایسے شائع ہوئے ہوں جو میری نظر سے نہیں گزرے۔ یہ پڑھنے والے اصحاب اگر اس کمی کو پورا کرنے میں میری مدد فرمائیں تو قوی امید ہے کہ اس رسالے کی دوسری طبع ترجمہ سے دلچسپی رکھنے والوں کے لیے زیادہ مفید ثابت ہو سکے فقط

میر حسن

نشر گاہ حیدرآباد

۲۲ اکتوبر ۱۹۳۵ء

مصنف کی دوسری کتابیں

ورڈسورتھ اور اس کی شاعری

”اردو کے ہر شاعر کو یہ کتاب پڑھنی چاہئے“

مولوی عبدالحق

(۲) رسالہ شہاب - حیدرآباد - مرتبہ مولوی محمد عبدالرزاق صاحب

بکسل - بابت پہنچنے والے ۱۳۴۱ھ کی نہایت وقت نظر سے مطالعہ کر کے اس (ورڈز) کے کارناموں پر روشنی ڈالی گئی ہے اور اس کے معاصرین اور عہد حاضر کے

اردو شاعروں پر اس کے اثرات کا اظہار کیا گیا ہے بعض اردو شعرا کی نظموں

مقابلت پیش کی گئی ہیں..... کتاب ہر صاحب ذوق کے مطالعہ کے قابل

(۳) جریدہ مہربان کن حیدرآباد - مرتبہ مولوی سید احمد محی الدین صاحب

بابت ۲۶ فروری ۱۹۳۲ء اس میں سب سے پہلے ڈاکٹر سید محی الدین صاحب

قادی زور کا ایک ویساچہ عمومی ہے جو اس سلسلہ ادبیات اردو کے دیگر عمومی

ہیں جس کا یہ ایک حصہ ہے۔ اس کے بعد مولوی عبدالقادر صاحب مورہی ام۔ لے۔

ایل ایل۔ بی مددگار پروفیسر اردو کلیہ جامعہ عثمانیہ کا مقدمہ مولف کا ویساچہ اور ڈوسوتھ

کی ان نظموں کی فہرست جن اس کتاب میں مولف نے ترجمہ دیا ہے

اردو شعرا کی ان نظموں کی فہرست جو مقالے یا توضیح کے لیے اصل کتاب میں نقل کی گئی

ہیں اور پھر ورڈسوتھ اور اس کی شاعری پر نظر ڈالی گئی ہے۔ اس کتاب کے شروع

ہونے سے قبل ورڈسوتھ کی ایک تصویر بھی دی گئی ہے جس کو ملک کے فن کاریم قوم

نے خاص اس تصنیف کے لیے بنایا ہے۔ اصل کتاب حسب ذیل ابواب پر مشتمل ہے۔

۱) اپیدائش تعلیم (۲) ابتدائے شاعری (۳) میر و بیاحت اور سامناٹا نویسی

(۴) اسکاچستان کا پہلا سفر اور خاندان میں اضافہ (۵) ملازمت اور پیرو

سیاحت (۶) شہرت و وفات اور (۷) خاتمہ۔

درڈسورٹھ انگریزی کے مشہور شعرا میں سے ایک ہے اور اس کی شاعری میں فطرت نگاری نے ایک خاص درجہ حاصل کر لیا ہے جو کسی دوسرے شاعر کو نصیب نہ ہوا اور اسی

کا اثر آزاد و حاتی کے عہد سے اردو شاعری پر بھی پڑنے لگا ہے۔ مولف نے اپنی تالیف میں ان تمام امور کو واضح کرنے کی کوشش کی ہے اور اس طرح اردو ادب لطیف پر اس شخص کے حالات اور اس کی شاعری کا ارتقا دکھا کر بڑا احسان

کیا ہے جس کے زیر اثر وہ نامعلوم طور پر آچکا اور آگے بڑھنا چاہتا ہے۔

(۴) رسالہ معارف اعظم گڑھ۔ مرتبہ مولانا سید سلیمان ندوی۔

درڈسورٹھ انگریزی ادب کا معیاری شاعر ہے۔ جناب حسین نے اس کو اردو دان

طبقت سے روشناس کیا ہے اس رسالہ میں اس کے سوانح اور کلام کو پیش کیا ہے

لیکن یہ جیسے لگ لگائے ہیں بلکہ اولاً درڈسورٹھ کا ابتدائی تعارف کرا کر خود اس کے

کلام کی روشنی میں اسے مختلف دور سے گذرانا شروع کیا ہے۔ یہاں تک کہ

وہ شاعر بن کر نمودار ہوا اور اس کی نظموں سامنے آنے لگیں۔ پھر اس کی زندگی

میں جو واقعات پیش آتے گئے اور نظموں کے جو اثرات پیدا ہوتے گئے۔

اور اس کی طبیعت پر فلسفہ اور شعر کے جس مسلک و مشرب کے رجحانات رہے

سب کو اسی سلسلہ میں بیان کیا ہے اور پھر اس کی زندگی اور شاعری پر جو تنقیدیں ہوئیں اور خود مرتب کو اس کی شاعری میں جو معیار اور اس کے فلسفہ میں جو رجحان نظر آیا اس کو اسی سلسلہ سوانح میں بیان کیا ہے اور جا بجا دوسرے شعرا سے اس کا موازنہ بھی کیا ہے۔ مولف نے یہ ایک اچھا طریقہ سوانح نگاری اختیار کیا ہے اگر اسی رنگ پر وہ دوسرے بالکمال شعرائے یورپ کو روشناس کرنے میں کامیاب ہو جائیں جیسا کہ ان کا مقصد ہے تو اردو کی ایک مفید خدمت انجام دیں گے۔

(۵) جریدہ 'مشیر دکن' جید رآپاؤ۔ ولیم وٹس ورتھ نہایت مقبول انگریزی شاعر ہے اس نے خاص کام یہ کیا کہ دنیا کی معمولی چیزوں کی ایک فلسفی شاعر کی نظر سے دیکھا اور ان میں وہ باتیں پیدا کیں جو ہر شخص کو نہیں بوجھتیں اس کی بعض نظمیں انگریزی حال کی شاعری میں اپنا ثانی نہیں رکھتیں اس کتاب کے مصنف مولوی حیرن صاحب مدیر مجلہ عثمانیہ میں آپ نے اس کتاب میں نہایت خوبی اور جامعیت کے ساتھ انگلستان کے اس مشہور شاعر کی حیات اور کلام اور اس کے معاصرین اور عہد حاضر کے انگریزی اور اردو شاعروں پر اس کے اثرات تنقیدی نقطہ نظر سے بیان کیے ہیں اس کی بہترین نظموں کا ترجمہ کیا گیا ہے اور اردو شاعروں کی بعض نظمیں مقابلتہ

پیش کی گئی ہیں۔ نیز جدید اردو شاعری کے ارتقا میں ورڈس ورثہ اور اس کے کلام کے اثر نے جو حصہ لیا ہے اس پر دیباچہ میں بحث کی گئی ہے اسلوب بیان اس قدر دلکش اور دلاویز ہے کہ بے اختیار مصنف کے حق میں دعا نکلتی ہے کہ ”اللہ کرے زورِ قلم اور زیادہ“ کتاب سلسلہ ادبیات اردو میں طبع ہوئی ہے۔

(۶) محلہ عثمانیہ حیدرآباد کن۔ ہم حیرت منگنے کے شکر میں کہ انہوں نے اردو دانوں کے لیے انگریزی کے ایک باغیچے شاعر کے کلام کا بیشتر حصہ کا ترجمہ پیش کیا ہے، حسن خوبی اور خوش آہنگی کے ساتھ حیرت منگنے نے اس کام کو انجام دیا ہے اس پر ہم انہیں ہر قسم کی تحسین کا مستحق سمجھتے ہیں۔

(۷) رسالہ زمانہ۔ کانپور۔ مرتبہ پنڈت دیانند صاحب نے لیے جامعہ عثمانیہ کی بدولت حیدرآباد اس کے متعلقات میں خوش فکر اور فوجوان انشاپردازوں کی ایک ایسی اولوالعزم جماعت پیدا ہو گئی ہے جو ہر وقت اردو کی توسیع و ترقی کی فکر میں نہمک ہے اس جماعت میں کتاب زیر نظر کے فاضل مصنف حیرت منگنے صاحب بھی ہیں۔

انگریزی کی کورانہ تسلیمی نے زمانہ فیشن بنتی چلی جا رہی ہے لیکن اس اندوھا دھند سے اردو میں وہ لطافت اور خوبی پیدا نہیں ہو سکتی جو انگریزی شعر کے کلام میں پائی جاتی ہے، اس لیے راہِ روی کو روکنے کے لیے بھی ضروری تھا کہ انگریزی

شاعروں کے متعلق اردو زبان میں معلومات فراہم کی جائیں اور ان کے اردو کلام کا ترجمہ پیش کیا جائے۔

الحمد للہ کہ اس میدان میں حمیرا صاحب نے ایک مبارک قدم اٹھایا ہے کتاب زیر ریویو میں اردو اس درجہ کے سوانح حیات کے علاوہ اس کی شاعری پر بھی ایک فاضلانہ نظر ڈالی گئی ہے اور وردس درجہ کی ایک عمدہ تصویر بھی دی گئی ہے۔ ویساچ میں یہ بھی دکھانے کی کوشش کی گئی ہے کہ جدید اردو شاعری نے وردس درجہ کے کیا کیا اثرات قبول کیے اور مقابلہ اور توضیح کے لیے بعض شعرا سے اردو سٹلا اقبال، چکیت، جوش، بلوک چند محرم وغیرہ کی نظیں بھی پیش کی گئی ہیں۔ وردس درجہ کی بہت سی نظموں کا اردو ترجمہ بھی دے دیا گیا ہے۔ قابل مہضف نے نہایت محنت اور دماغ سوزی سے کام لے کر یہ کتاب مرتب کی ہے اور ودان پبلک خصوصاً شاعر اور حضرات کو اس کی قدر کرنی چاہئے۔

(۸) رسالہ نگار لکھنؤ۔ مرتبہ مولانا نیاز محمد خاں صانیاز چمپور

حمیرا صاحب مدیر مجلہ شہانہ حیدرآباد نے یہ کتاب تالیف کی ہے۔ موضوع نام سے ظاہر ہے اور افادیت اس کے موضوع سے مترشح۔ وہ لوگ جو خالص ادبی ذوق رکھتے ہیں اور مشرق و مغرب دونوں جگہ کی شاعری پر نقاب ملتہ نگاہ ڈالنا چاہتے ہیں

ان کے لیے یہ کتاب خصوصیت کے ساتھ قابل قدر ہے..... اس کی
(ورڈس ور تھ) کی متعدد نظموں کا ترجمہ بھی پیش کیا گیا ہے۔ حربی۔ لے
(۹) رسالہ اردو۔ اورنگ آباد۔ مرتبہ مولوی عبدالحق ضا

دوسری زبانوں کے ادبیات اور اس کے ممتاز مصنفین اور شعرا کا کلام اور حالات
ہمیشہ بصیرت افروز ہوتے ہیں۔ خاص کر اردو زبان کو جو ابھی بن رہی ہے اس کی
بڑی ضرورت ہے۔ میر حسن جنانے یہ بہت قابل قدر کام کیا ہے کہ ورڈس ور تھ
کے حالات اور اس کی شاعری کی خصوصیات کو اردو زبان میں بیان کیا۔ ورڈس ور تھ کا
پایہ انگریزی شاعری میں حیثیت نفرت نگار بہت بلند ہے اور اس کا منتخب کلام
بے مثل ہے۔ قابل مولف نے جگہ جگہ اس کی منتخب اور عمدہ نظموں کے ترجمے بھی درج
کیے ہیں۔ نظم کا ترجمہ بہت دشوار کام ہے لیکن مولف نے عموماً اس دشوار کام کو
بھی خوبی سے انجام دیا ہے میر حسن صاحب کی محنت قابل شکر اور لائق قدر ہے
اور اردو شعر کو یہ کتاب ضرور پڑھنی چاہئے۔

ملنے کا پتہ
سب سے کتاب گھر۔ خیریت آباد۔ حیدرآباد دکن


Ram Balu Saksena Collection,

११५
८३१,

१९१५४९

DUE DATE

११५४९



سلسلہ مطبوعات ادارہ ادبیات اُردو شمارہ (۳۴)
شعبہ تالیف و ترجمہ (۲)

مغربی تصانیف کے اُردو تراجم

یعنی

مغربی زبانوں کی تصنیفات و تالیفات کو اُردو زبان میں منتقل کرنے کی
تمام انفرادی اور اجتماعی کوششوں کا تذکرہ

از

مولوی میر حسن صاحب اہم اے

مصنف دروڑورتھ اور اس کی شاعری۔ ہوش کے ناخن
مرتب سائنس کے کرشمے بچوں کی کہانیاں
مترجم و فانی مالیات وغیرہ

۱۹۳۹ء

دفتر ادارہ ادبیات اُردو۔ رفعت سنٹرل خیریت آباد سے شائع ہوئی
مطبوعہ مکتبہ ابراہیمیہ مشین پریس
قیمت ۳۳ روپے